

76(RK-296)

ಕಲಾಸಾಗರ್ ಪ್ರಕಾಶನ್



568
N. KON
NAV

ಅಶಿ ಮ್ಲಜಿ ಕಥಾ

ನವೀನ್ ಕುಲೈಕರ್

ತಯಾರ್ ರಾವಾ
ವಾಚುಂಕ್

ಎಕ್ ಮಿಮಿರಿ
ನಾಮಾಜಿಕ್
ಕಥಾ

ಸೊಮ್ಯಾ ಆಮ್ಯಾಂ ಭೊಗ್ಗಿ

ಬರಯ್ಲಾರ್ : ನವೀನ್ ಕುಲೈಕರ್


296 (KK - 296)

Konkani
Konkani in Kannada
Script
A. Nevad.

L: B 03-P 15 (Kon-A)

0000568






ಅಶ್ವಿ ಮುಜಿ ಕಥಾ

ಲೇಖಕ : ನವೀನ್ ಕುಲೇಕರ್

2001



ಕಲಾಸಾಗರ್ ಪ್ರಕಾಶನ್

Kalasagar Prakashan
101/A Prabhat Apartments,
Navghar Road, Mulund (East),
Mumbai - 400 081
Tel.: 567 2893

© reserved 2001

A, NAV C P 01

Price : Rs. 20/-

ಮೋಲ್ : ರು. 20/-



568
N → KON
NAV

Printed at :

DIVO

99, Perin Nariman Street,
1st Floor, Mahesh Bhavan,
Fort, Mumbai 400 001.

Tel.: 269 3578, 265 4924,

Fax: 22-265 8685

E-Mail: secular@vsnl.com

Website: <http://www.secularcitizen.com>

ಪ್ರಕಾಶಕಾಚಿಂ ದೋನ್ ಉತ್ರಾಂ



ಮೊಗಾಳ್ ಕಥಾ ಪ್ರೇಮಿ,

ಪ್ರಣಾಮ್,

ಕಲಾಸಾಗರ್ ಪ್ರಕಾಶನ್ ಮುಂಬಯ್ ಹಾಚೆಂ ಹೊ, ಚೊವ್ತೆಂ ಪುಸ್ತಕ್ ತುಮ್ಮಾ ಹಾತಿಂ ಗಾಲುಂಕ್ ಸಂತೊಸ್ ಪಾವ್ತಾಂ. ಕೊಂಕ್ಣಿ ಸಾಹಿತ್ ಕ್ಷೇತ್ರಾಂತ್ ಥೊಡಿಂ ಥೊಡಿಂ ಮೆಟಾಂ ಕಾಡ್ಲ್ಯಾ ಕಲಾಸಾಗರ್ ಪ್ರಕಾಶನಾಕ್ ತುಮ್ಮೆ ಥಾವ್ನ್ ಬರ್ಪೂರ್ ಸಹಕಾರ್ ಎದೊಳ್ ಮೆಳ್ಳಾ ಹ್ಯಾ ಪುಡೆಂಯಿ ಮೆಳ್ತಲೊ ಮ್ಹಣ್ ಭರ್ವಸ್ತಾಂ.

ಪುಸ್ತಕ್ ಪ್ರಕಟ ಕರ್ಚೆಂ ಮ್ಹಳ್ಳಾರ್ ಖೆಳಾಚಿ ಗಜಾಲ್ ನೆಹಿಂ ಮ್ಹಳ್ಳೆಂ ಸರ್ವ್ ಜಾಣ್ಣಾಂತ್. ಆನಿ ಆಚ್‌ಕಾಲ್ ಕೊಂಕ್ಣಿ ಪುಸ್ತಕಾಂಕ್ ವಿಕೋಯಿ ಉಣೊ. ಪನ್ನಾಸ್ ಲಾಖಾಂ ವರ್ನಿಂ ಚಡ್ ತಾಂತುಯಿ ಆರ್ವಾಸ್ ಕನ್ನಡ ಲಿಪಿ ಜಾಣಾ ಆಸ್ಚೊ ಕೊಂಕ್ಣಿ ಲೋಕ್ ಆಸೊನಾಯಿ ಹಜಾರ್ ಪ್ರತಿಯೊ ಪುಸ್ತಕ್ ವಿಕಾಜಯ್ ಜಾಲ್ಯಾರ್ ಜಿವಾರ್ ಯೆತಾ. ತರೀ ಕೊಂಕ್ಣಿ ಚಿ ಖೊರೊಜ್ ವ ಮೋಗ್. ಕಿತೆಂಯ್ ಜಾಂಪ್ ವರ್ಸಾಕ್ ಏಕ್ ಯಾ ದೋನ್ ತರೀ ಪುಸ್ತಕಾಂ ಪ್ರಕಟ ಕರ್ಚಿ ಆಶಾ ಕಲಾಸಾಗರ್ ಪ್ರಕಾಶನಾಕ್ ಆಸಾ. ತುಮ್ಮೊ ಸಹಕಾರ್ ಜರ್ತರ್ ಬರ್ಪೂರ್ ಮೆಳ್ಳೊ ಚಡಿತ್ ಪುಸ್ತಕಾಂಯಿ ಪ್ರಕಟ ಕರ್ತೆಲ್ಯಾಂವ್.

ಆಖ್ರೀಕ್ ಹೆಂ ಪುಸ್ತಕ್ ನಾಜುಕಾಯೆನ್ ಛಾಪುನ್ ದಿಲ್ಲ್ಯಾ 'ದಿವೊ' ಸಂಚಲಕಾಂಕ್ ದೇವ್ ಬರೆಂ ಕರುಂ.

ಕಲಾಸಾಗರ್ ಪ್ರಕಾಶನಾ ತರ್ಫೆನ್

WORLD KONKANI LIBRARY



ನವೀನ್ ಕುಲೈಕರ್

25-8-2001

Accn No: 000568



ಅರ್ಪಣೆ

ಗಲ್ಪೆ ರಾಷ್ಟ್ರಾಂನಿ ಆಪ್ಲ್ಯಾ ಪುಡಾರಾಚಿ ವಾಟ್ ಧರುನ್ ಗೆಲ್ಲ್ಯಾ ತಶೆಂ
ಆಪ್ಲ್ಯಾ ಕುಟ್ಮಾ ಖಾತಿರ್ ವಾವುರ್ತಾನಾ ಕೊಂಕ್ಣಿ ಸಾಹಿತ್ಯಾಕ್ ಭರ್ಪೂರ್
ಆದಾರ್ ದೀವ್ನ್ ಆಪ್ಲ್ಯಾ ಸರ್ವ್ ಕೊಂಕ್ಣಿ ಮೊಗಿಂಕ್ ಅಭಿಮಾನಾನ್
ಹೆಂ ಪುಸ್ತಕ್ ಆರ್ಪಣ್ ಕರ್ತಾಂ.

ಲೇಖಕ್.

ಅಶಿ ಮ್ಹಜಿ ಕಥಾ

ಮ್ಹಜಿ ಸಗ್ಗಿ ಲಗೇಚ್ ದೀವ್ನ್ ಬೊರ್ಡಿಂಗ್ ಪಾಸ್ ಘೆವ್ನ್ ಜಾತಚ್ ಏರ್ ಪೋರ್ಟಾಭಿತರ್ ಆಸ್ಲೆಲ್ಯಾ ಆರಾಮ್ ಕದಲಾರ್ ಬಸ್ಲೊಂ. ಏಕ್ ಲಾಂಬ್ ಶ್ವಾಸ್ ಸೊಡುನ್. ಮ್ಹಜೆಂ ಮ್ಹಳ್ಯಾನ್ ಹಾಂವೆಂ ಪಯ್ಲೆ ಕರ್ಚೆಂ ವಿಮಾನ್ ಸುಟೊಂಕ್ ಆನಿಕೀ ದೋನ್ ಘಂಟೆ ಬಾಕಿ ಆಸ್ಲೆ. ತೆ ದೋನ್ ಘಂಟೆ ಹ್ಯಾ ದುಬಾಯ್ಚ್ಯಾ ಆಧುನಿಕ್ ಥರಾನ್ ನವಿಕ್ರತ್ ಕೆಲ್ಲ್ಯಾ ಏರ್ ಪೋರ್ಟಾಂತ್ ಸಾರುಂಕ್ ಮ್ಹಜೆಂ ಮನ್ ಆಶೆಲೆಂ! ಕಾರಣ್ ಹೆಂ ಮ್ಹಜೆಂ ಆಖ್ರೇಚೆಂ ಪಯ್ಲೆ ಚಾವ್ನಾಸ್ಲೆಂ! ಪರತ್ ಹ್ಯಾ ಗಾಂವಾಂಕ್ ಹಾಂವ್ ಯೆಂವ್ಚೊ ನಾ ಮ್ಹಳ್ಯೆಂ ನಿರ್ಧಾರ್ ಘೆವ್ನ್ ನಿವೃತ್ತ್ ಜಾಂವ್ಕ್ ಮ್ಹಾಕಾ ಆನಿಕೀ ದೋನ್ ವರ್ಸಾಂ ಆಸಾತ್ ತರೀ ಹಾಂವೆಂ ಮನ್ ಘಟ್ ಕರುನ್ ಕಾಮಾಕ್ ರಾಜಿನಾಮ್ ದಿಲಿ. ಆನಿ ಆಚ್ ಹಾಂವ್ ಪಾಟಿಂ ಮ್ಹಜ್ಯಾ ಮಾಂಯ್ ದೇಶಾಕ್ ಭಾಯ್ರ್ ಸರ್ಲೊಂ.

ಆರಾಮ್ ಕದಲಾರ್ ಬಸ್ಲೆ ಕಡೆಂ ಹಾಂವೆಂ ಪಾಟ್ಲ್ಯಾ 22 ವರ್ಸಾಂಚ್ಯಾ ಗಲ್ಬಾಚ್ಯಾ ಗಾವಾಂತ್ ಕೆಲ್ಲ್ಯಾ ಕಾಮಾ ವಯ್ರ್ ಆನಿ ಮ್ಹಜ್ಯಾ ಜಿಣಿಯೆ ವಯ್ರ್ ಚಿಂತುಂಕ್ ಸುರು ಕೆಲೆಂ.

22 ವರ್ಸಾಂ ಆದಿಂ ಮ್ಹಜ್ಯಾ 35ವ್ಯಾ ಪ್ರಾಯೆರ್ ಹಾಂವೆಂ ದುಬಾಯಾಕ್ ಪಾಯ್ ದವರ್ಲೊಲೊ. ಮ್ಹಜ್ಯಾ ಆಪ್ತ ಮಿತ್ರಾನ್ ರೊಕಿನ್ ಮ್ಹಾಕಾ ಏಕ್ ಕಾಮ್ ಪಳೆವ್ನ್ 'ವಿಸಾ' ಧಾಡ್ಲಿ. ರೊಕಿ ದೋನ್ ವರ್ಸಾಂ ಆದಿಂ ನಿವೃತ್ತ್ ಜಾವ್ನ್ ಆಪ್ಲ್ಯಾ ಗಾಂವಾಕ್ ಪಾವ್ಲಾ ಆನಿ ತಾಚ್ಯಾ ಕುಟ್ಮಾ ಸಾಂಗಾತಾ ಬರ್ಯಾನ್ ಜೀವನ್ ಸಾರುನ್ ಆಸಾ ಮ್ಹಣ್ ಹಾಂವೆಂ ಆಯ್ಕಾಲಾಂ.

ಹಾಂವ್ ಮ್ಹಜ್ಯಾ ಆವಯ್ ಬಾಪಾಕ್ ಮ್ಹಾಲ್ಗಡೊ ಪೂತ್ ಜಾವ್ನ್ ಜಲ್ಮಾಲೊಂ. ಮ್ಹಜ್ಯಾ ಪಾಟ್ಲ್ಯಾನ್ ದೊಗಾಂ ಭಯ್ಲಿ ಆನಿ ನಿಮಾಣೊ ಎಕ್ಲೊ ಭಾವ್ ಆಸ್ಲೊ. ಮ್ಹಜ್ಯಾ ಆನಾಕ್ ಸರ್ಕಾರಿ ಚಾಕ್ರಿ ಆಸ್ಲಿ. ಆಮ್ಚೆಚ್ ಗಾಂವ್ಚ್ಯಾ ಪೋಸ್ಟ್ ಆಪೀಸಾಂತ್ ಕ್ಲರ್ಕಾಚೆಂ ಕಾಮ್ ತೊ ಕರ್ತಾಲೊ. ಹೆರ್ ಕಸಲಿಚ್ ಉತ್ಪತ್ತ್ ಆಮ್ಕಾಂ ನಾತ್ಲಿ. ಬೋವ್ ಕಷ್ಟಾನಿಂಚ್ ಮ್ಹಣ್ಲೇತ್ ಆಮ್ಚೆ ದೀಸ್ ಚಲ್ತಾಲೆ. ಮ್ಹಜ್ಯಾ ಸೊಳಾವ್ಯಾ ಪ್ರಾಯೆರ್ ಮೆಟ್ರಿಕ್ ಶಿಕಾಪ್ ಜಾಲೆಂ. ಮ್ಹಜ್ಯಾ ಮತಿಂ ಚಡ್ ಶಿಕ್ಷೆ ಆಶಾ ಆಸ್ಲಿ ತರೀ ಆನಾನ್ ಕಾಡ್ಲೆ ಕಶ್ ಪಳೆವ್ನ್ ಹಾಂವೆಂ ಕಾಮ್ ಕರುಂಕ್ ನಿರ್ಧಾರ್ ಘೆತ್ಲೊ. ಆನಾಚ್ಯಾ ಕಷ್ಟಾಂಕ್ ಸಾಂಗಾತ್ ದೀಂವ್ಕ್ ಹಾಂವೆಯಿ ಕಾಮ್ ಕರ್ಚೆಂ ಗರ್ಜ್ ಮ್ಹಣ್ ಮ್ಹಾಕಾ ಭೊಗ್ಲೆಂ. ಆನಿ ಗಾವಾಂತ್‌ಚ್ ಏಕಾ

ಧಾಕ್ಯಾ ಕಂಪೆನಿಂತ್‌ಲ್ಲಾ ಆಫೀಸಾಂತ್ ಕ್ಲರ್ಕ್‌ಚ್ಯಾ ಕಾಮಾಕ್ ಲಾಗ್ಲೊಂ. ಸುರ್ವೆರ್ ಮ್ಹಾಕಾ ದೆಡ್ಯೆಂ ರುಪಯ್ ಮಹಿನ್ಯಾಕ್ ಮೆಳ್ತಾಲೊ. ತರ್ ಮ್ಹಾಕಾ ಪಾಂಚ್ವೀಸ್ ವರ್ಸಾಂ ಜಾತಾನಾ ತ್ಯಾಚ್ ಕಂಪೆನಿಂತ್ ದೇಡ್ ಹಜಾರ್ ರುಪಯ್ ಪಾಗ್ ಜಾಲ್ಲ್ಯೊ. ಭೊವ್ ಕಷ್ಟಾಂನಿ ಮ್ಹಳ್ಳೆಪರಿಂ ಮ್ಹಾಚ್ಯಾ ದೊಗಾಂ ಭರ್ಯ್ಣಾಂಕ್ ಆಮ್ಚ್ಯಾಚ್ ಮಟ್ವಾಚ್ಯಾ ಘರಾಣ್ಯಾಂನಿ ಕಾಜಾರ್ ಕರುನ್ ದಿಲೆಂ. ನಿಮಾಣೊ ಭಾವ್ ರುಪರ್ತ್ ಕೊಲೆಜಿಚೆಂ ಶಿಕಾಪ್ ಜಾತಾಚ್ ಮುಂಬಯ್ ಕಾಮಾಚ್ಯಾ ಸೊದ್ದೆರ್ ಗೆಲೊ ಆನಿ ಎಕಾ ಬರ್ಯಾ ಕಂಪೆನಿಂತ್ ಕಾಮಾಕ್ ಲಾಗ್ಲೊ.

ತೊ ಕಾಮಾಕ್ ಲಾಗ್ಲೊ ಉಪ್ರಾಂತ್ ಆಮ್ಚಿ ಪರಿಸ್ಥಿತಿ ಸುಧ್ರಾಲಿ ಮ್ಹಣ್ಣೇತ್. ರುಪರ್ತ್ ಹರ್ಯೆಕಾ ಮಹಿನ್ಯಾಂತ್ ಆಪ್ಲ್ಯಾ ಸಾಂಬಾಳಾಂತ್ಲೆಂ ಥೊಡೆ ಪಯ್ಲೆ ಆನಾಕ್ ಧಾಡ್ತಾಲೊ. ಪುಣ್ ದೀಸ್ ವೆತಾಂ ವೆತಾಂ ಆನಿ ಗಾಂವ್ ಸುದಾರ್ತಾಂ ಸುದಾರ್ತಾಂ ಖಾಣಾ ವರ್ವೆಂಚೆಂ ಆನಿ ಹೆರ್ ಜೀವನಾವಶ್ಯಕ್ ವಸ್ತುಂಚೆಂ ಮೋಲ್ ವ್ಹಡೊಕ್ ಲಾಗ್ಲೆಂ. ತ್ಯಾ ಶಿವಾಯ್ ಘರಾ ಆನ್ ಆನಿ ಮಾಂಯ್ ಮ್ಹಾಕಾ ಕಾಜಾರ್ ಕರುಂಕ್ ಆಶೆತಾಲಿಂ. ಮ್ಹಜಿ ಪ್ರಾಯ್ ತೀಸ್ ಉತರ್ನಿ ಜಾಲ್ಲ್ಯಾನ್ ಹಾವೆಂ ಕಾಜಾರ್ ಜಾಯ್ತಾಯ್ ಮ್ಹಣ್ ತಾಂಚಿ ಆಶಾ ಜಾವ್ನಾಸ್ಲಿ. ಆನಾಕ್ ನಿವೃತ್ತ್ ಜಾಂವ್ಕ್ ಏಕ್ ವರ್ಸ್ ಬಾಕಿ ಆಸ್‌ಲ್ಲೆಂ.

ಆನಿ ಏಕ್ ದೀಸ್ ಬೊವ್ ಗದ್ದಾಳಾಯೆನ್ ನ್ಹಯ್ ತರೀ ಬರ್ಯಾ ಥರಾನ್ ಮ್ಹಜೆಂ ಕಾಜಾರ್ ವಿನ್ನಿಕಡೆ ಜಾಲೆಂ. ಆಮ್ಚ್ಯಾ ಲ್ಹಾನ್ಯಾ ಘರಾಂತ್ ಏಕ್ ನವೆಂ ತೊಂಡ್ ಚಡ್ಲೆಂ. ಮ್ಹಜಿ ಮಾಂಯ್ ಸುನೆಕ್ ಪಳೆವ್ನ್ ಸಂತೊಸ್ಲಿ. ದೋಗೀ ಧುವೊ ಕಾಜಾರ್ ಜಾವ್ನ್ ಗೆಲ್ಯಾ ಉಪ್ರಾಂತ್ ಮಾಂಯ್ ಚಿಕ್ಕೆ ಥಂಡ್‌ಸೆ ಜಾಲ್ಲಿ ಆನ್ ಆನಿ ಹಾಂವ್ ದೋಗೀ ಸಗ್ಳೊ ದೀಸ್ ಭಾಯ್ರ್ ಆಸ್ತೆಲ್ಯಾಂವ್. ಸಗ್ಳೊ ದೀಸ್ ಮಾಂಯ್ ಏಕ್ಟೀಚ್ ಘರಾ ಆಸ್ತಾಲಿ. ತಿಕಾ ಏಕ್ ಸಾಂಗಾತ್ ಜಾಯ್ ಆಸ್ಲೊ. ಆವಾಚ್ ನಾತ್ಲ್ಯಾ ಆಮ್ಚ್ಯಾ ಘರಾಂತ್ ಪರತ್ ಆವಾಚ್ ಸುರು ಜಾಲೊ. ಮಾಂಯ್ ಮ್ಹಜಿ ವಿನ್ನಿಕ್ ಆಪ್ಲ್ಯಾ ಧುವೆ ಪರಿಂಚ್ ಲೆಖುಂಕ್ ಲಾಗ್ಲಿ. ಆನಿ ವಿನ್ನಿ ಜಾಲ್ಯಾರೀ ತಿಚೆಲಾಗಿಂ ಮೊಗಾನ್ ಆನಿ ಮೈಪಾಸಾನ್ ಚಲೊಂಕ್ ಲಾಗ್ಲೆಂ. ಹೆಂ ಪಳೆವ್ನ್ ಮ್ಹಜೆಂ ಮನ್ ಸಂತೊಸ್ಲೆಂ. ವಿನ್ನಿ ಥಂಯ್ ಮ್ಹಜೊ ಮೋಗ್ ಚಡ್ಲೊ. ಆನಿ ಗೌರವ್ ವಾಡ್ಲೊ.

ಆಮ್ಚ್ಯಾ ಸೆಜಾರಾ ಪಾವ್ಲೆ ಲೊಬಾಚೆಂ ಘರ್ ತಾಂಕಾಂ ಘರ್ಚಿಚ್ ಉತ್ಪತ್ತ್ ಆಸ್‌ಲ್ಲಿ. ಥೊಡೆ ಗಾಡೆ ಆನಿ ಮಾಡಿಯೆ ತೋಟ್ ಆಸ್‌ಲ್ಲೆಂ. ಪಾವ್ಲಾಬಾಚೆಂ ದುರಾದೃಷ್ಟ್ ಮ್ಹಳ್ಳಾರ್ ತಾಚಿ ಪತಿಣ್ ಎಕಾಚ್ಚ್ ದಿಸಾಚ್ಯಾ ತಾಪಾನ್ ದೆವಾಧಿನ್ ಜಾಲ್ಲಿ. ಆಪ್ಲ್ಯಾ ಪತಿಕ್ ಆನಿ ದೊಗಾಂ ಭುರ್ಗ್ಯಾಂಕ್ ನಿರಾಧಾರ್ ಕರುನ್ ತಿ ಚಲ್ಲಿ. ರೊಕಿ ಆನಿ ರೀನಾ ಪಾವ್ಲಾಬಾಚೆಂ

ಭುರ್ಗಿಂ.ಆಮ್ಚೆ ಲಾಗಿಂ ತಾಂಚೊ ಬರೊ ಸಂಬಂಧ್ ಆಸ್‌ಲ್ಲೊ. ತ್ಯಾ ಶಿವಾಯ್ ಸೆಜಾರಿ ಜಾಲ್ಲ್ಯಾನ್ ಗರ್ಜೆ ಆಕಾಂತಾಂಕ್ ಆಮಿ ಎಕಾಮೆಕಾ ಪಾಂವ್ಚೆಂ ಆಸ್ಲೆಂ.

ತಾಂಚ್ಯಾ ಘರಾ ಆಸ್ಲದ್ ಆಸ್ಲಾನ್ ರೊಕಿನ್ ಪದ್ವೆ ಶಿಕಾಪ್ ಕಾಬಾರ್ ಕೆಲೆಂ. ಬಿ.ಕೊಮ್ ತಾಣೆಂ ಕೆಲ್ಲೆಂ, ರೀನಾನ್ ಬಾರಾವಿ ಸಂಪಯ್ಲಿ. ತ್ಯಾಚ್ ವೆಳಾರ್ ತಾಕಾ ಏಕ್ ಬರಿ ಸೈರಿಕ್ ಆಯ್ಲಿ. ನವ್ರೊ ಗಲ್ವಾಂತ್ ಬರ್ಯಾ ಕಾಮಾರ್ ಆಸ್ಲೊ. ಕಾಜಾರ್ ಜಾವ್ನ್ ರೀನಾ ಗಲ್ವಾಕ್ ಉಬ್ಜೆ.

ಗಲ್ವಾಕ್ ಗೆಲ್ಲ್ಯಾ ರೀನಾನ್ ಆಪ್ಲ್ಯಾ ಬಾವಾಕ್ ರೊಕಿಕ್‌ಯಿ ಆಪವ್ನ್ ವ್ಹೆಲೆಂ. ಪಂಚ್ಚೀಸ್ ತೀಸ್ ವರ್ಸಾಂ ಆದಿಂ ಗಲ್ವಾಂತ್ ಶಿಕಾಪ್ ಚಡ್ ನಾತ್ಲ್ಯಾರಿ ಬರಿಂ ಕಾಮಾಂ ಮೆಳ್ತಾಲಿಂ. ಆನಿ ರೊಕಿ ಬರೊ ಶಿಕ್ಲೆಲ್ಲ್ಯಾನ್ ತಾಕಾ ಕಾಮ್ ಮೆಳೊಂಕ್ ಚಡ್ ಕಷ್ಟ್ ಜಾಂವ್ಕ್ ನಾಂತ್. ಎಕಾ ವಿದೇಶಿ ಬೆಂಕಾಂತ್ ತಾಕಾ ಕಾಮ್ ಮೆಳ್ಳೆಂ.

ಹೆಣೆ ಪಾವ್ಲಾಬ್ ಎಕ್ಸುರೊ ಜಾಲೊ. ಗಾದೆ ಆನಿ ಮಾಡಿಯಾಂ ತೋಟ್ ಆಸೆಂಚ್ ಸೊಡುಂಕ್ ಜಾಯ್ನಾ. ಪುತ್ ಭಾಯ್ರ್ ಕಾಮ್ ಕರ್ತಾ ಆನಿ ದರಬಸ್ತ್ ಪಯ್ಕೆ ಧಾಡ್ತಾ ಮ್ಹಣ್ ಘರ್ಚಿ ಉತ್ಪತ್ತ್ ಉಣೆ ಕರುಂಕ್ ತೊ ಆಯ್ಕೊಲೊನಾ. ಆಳಾಂಕ್ ದವರುನ್ ವರ್ಸಾಕ್ ಜಾಂವ್ಚೆಂ ಬೆಳೆಂ ಕಾಡುಂಕ್ ಲಾಗ್ಲೊ ತೊ.

ರೊಕಿ ವರ್ಸಾಕ್ ಏಕ್ ಪಾವ್ಲಿಂ ತರೀ ಗಾಂವಾಕ್ ಯೆತಾಲೊ. ಮಹಿನೊ ಭರ್ ಬಾಪಾಯ್ ಸಾಂಗಾತಾ ರಾವೊನ್ ವೆತಾಲೊ. ಮ್ಹಾಕಾಯಿ ಭೆಟ್ತಾಲೊ. ತಶೆಂ ಏಕಾ ವರ್ಸಾ ಆಯಿಲ್ಲೊ ತೊ ಮ್ಹಾಕಾ ಪಾಸ್‌ಪೋರ್ಟ್ ಕರುಂಕ್ ಸಾಂಗೊನ್ ಗೆಲೊ. ಪುಣ್ ಮ್ಹಾಕಾ ಮಾಂಯ್‌ಗಾಂವ್ ಸಾಂಡುಂಕ್ ಮನ್ ನಾತ್ಲೆಂ.

ಪುಣ್ ವಿನ್ನಿ ಮ್ಹಜ್ಯಾ ಪಾಟಿಕ್ ಲಾಗ್ಲೆಂ. ತುಂ ಪಾಸ್‌ಪೋರ್ಟ್ ಕರ್.ರೊಕಿ ತುಕಾ ವ್ಹರ್ತೊಲೊ ಮ್ಹಣ್ ತೆಂ ಸಾಂಗಾಲಾಗ್ಲೆಂ. ತಾಚ್ಯಾ ವತ್ತಾಯೆಕ್ ಹಾವೆಂ ಪಾಸ್‌ಪೋರ್ಟ್ ಕೆಲೊ. ರೊಕಿ ತ್ಯಾ ವರ್ಸಾ ಯೇವ್ನ್ ಗೆಲ್ಲ್ಯಾ ತೀನ್ ಮಹಿನ್ಯಾ ಉಪ್ರಾಂತ್ ಮ್ಹಾಕಾ ಕಾಗದ್ ಆಯ್ಲೆಂ. ತುಜೊ ಪಾಸ್‌ಪೋರ್ಟ್ ಜಾಲ್ಯಾರ್ ತಪ್ಪೀಲ್ ದಾಡುನ್ ದಿ. ಹಾಂಗಾಸರ್ ತುಕಾ ಜಾಂವ್ಚೆಂ ಕಾಮ್ ಆಸಾ ಮ್ಹಣ್ ತಾಣೆಂ ಬರಯ್ಲೆಂ.

ಹಾಂವೆ ಅರ್ಧುಕುರ್ಯಾ ಮನಾನ್ ಪಾಸ್‌ಪೋರ್ಟ್ ರೆಪುರೊಕ್ಸ್ ಕೊಪಿ ದಾಡ್ಲಿ. ಮೆಜುನ್ ವೀಸ್ ದೀಸಾಂನಿ ಮ್ಹಾಕಾ ಟಿಕೆಟಿ ಸಾಂಗಾತಾ ವಿಸಾ ಆಯ್ಲಿ. ಮಾಂಯ್ ಆನಾಚೊ ಆನಿ ಪ್ರತ್ಯೇಕ್ ಜಾವ್ನ್ ವಿನ್ನಿಚೊ ಸಂತೊಸ್ ಸಾಂಗ್ಲೊ ನಾಕಾ. ವಿನ್ನಿ ತೆದಳಾ ಪುಡ್ಲದ್ ಗುರ್ವಾರ್ ಆಸ್ಲೆಂ.

"ಪಳೆ ವಿನ್ನಿ, ತುಂ ಗರ್ಭೆಸ್ತ್ ಜಾವ್ನಾಸಾಯ್ ಆನಿ ದೋನ್ ಮಹಿನ್ಯಾಂನಿ ತುಜೆಂ ಪುಸ್ತುತ್‌ಪಣ್ ಆಸಾ. ತ್ಯಾ ವೆಳಾರ್ ಹಾವೆಂ ಆಸ್ತೆಂ ಬರೆಂ ನ್ಹಯ್‌ಗೀ." ಮ್ಹಣ್ ಹಾವೆಂ ವಿಚಾರ್ಲೆಂ.

"ತುಂ ಮ್ಹಜೆ ವಿಶ್ಯಾಂತ್ ಕಾಂಯ್ ಚಿಂತಿನಾಕಾ, ಆನ್ ಆನಿ ಮಾಂಯ್ ಆಸಾತ್. ತಿಂ ಮ್ಹಜೆ ಬರಿ ಜತೆನ್ ಘೆತಾತ್..." ತೆಂ ಮ್ಹಣಾಲೆಂ,

"ತರೀ ಮ್ಹಜೆಂ ಕೊಶೆಡ್ಲೆ ಆಯ್ಕಾನಾ ವಿನ್ನಿ..." ಹಾಂವ್ ಉದ್ವೇಗಿ ಜಾಲೊಂ.

"ಅಳೆರೆ ಪುತಾ, ವಿನ್ನಿಕ್ ಆಮಿಂ ಬರೆಂ ಕರುನ್ ಪಳೆತಾಂವ್. ಬಾಂಕ್ರೆರಾಕ್ ತಾಚ್ಯಾ ಕುಳಾರಾಯಿ ದಾಡಿನಾಂವ್. ತೆಂ ಆಮ್ಚಿ ಧುವ್ ಜಾವ್ನಾಸಾ. ತಿ ಜವಾಬ್ದಾರಿ ಆಮ್ಚೆರ್ ಸೊಡ್" ಮಾಂಯ್ ಮ್ಹಣಾಲಿ.

"ವ್ಹಯ್ ಪುತಾ, ಕಿತ್ಲೊ ತೇಂಪ್ ತುಂ ತ್ಯಾ ಇತ್ಲೇಶ್ಯಾ ಸಾಂಬಾಳಾಕ್ ಕಾಮ್ ಕರ್ತಲೊಯ್. ತುಜೆಂ ಕುಟಾಂಬಾಯಿ ವಾಡೊನ್ ಯೆತಾ. ತುಂ ವಚ್. ದೆವಾನ್‌ಂಚ್ ತುಜೆ ಕಷ್ಟ್ ಹಳು ಕರುಂಕ್ ಚಿಂತ್ಲಾಂ ಆನಿ ರೊಕಿ ಮಾರಿಫಾತ್ ದಯಾ ಕೆಲ್ಯಾ" ಆನ್ ಮ್ಹಣಾಲೊ.

ಆನಿ ಎಕಾ ಬರ್ಯಾ ದಿಸಾ ಮ್ಹಜ್ಯಾ ವಿನ್ನಿಕ್, ಮಾಂಯ್ ಆನಾಕ್ ತಶೆಂಚ್ ಪಾವ್ಲಾಬಾಕ್ ಆದೇವ್ನ್ ಮಾಗೊನ್ ಹಾಂವೆಂ ದುಬಾಯ್ಚಿ ವಾಟ್ ದರ್ಲಿ.

ವಿಮಾನಾ ಥಾವ್ನ್ ದೆಂವೊನ್ ಭಾಯ್ರ್ ಯೆತಾನಾ ರೊಕಿ ಮ್ಹಾಕಾ ಘೆಂವ್ಕ್ ಮುಕಾರ್ ಆಯ್ಲೊ. ಬಾವೀಸ್ ವರ್ಸಾಂ ಆದಿಂ ಆತಾಂಚೆ ಪರಿಂ ಪ್ರಗತಿಫರ್ ನಾತ್ಲೆಂ ದುಬಾಯ್. ತರೀ ತ್ಯಾ ರೆಂವೆರ್ ಉಬಾರ್ಲೆಲ್ಯಾ ದುಬಾಯ್ ಪಳೆವ್ನ್ ಹಾಂವ್ ವಿಸ್ಮಿತ್ ಜಾಲೊಂ.

ಆಯಿಲ್ಲಾ ದುಸ್ರೆಂ ದಿಸಾಚ್ ರೊಕಿನ್ ಮ್ಹಾಕಾ ಎಕಾ ಕಂಪೆನಿಚ್ಯಾ ಆಫೀಸಾಕ್ ಆಪೆವ್ನ್ ವೆಲೆಂ. ತ್ಯಾ ಆಪೀಸಾಚೊ ಮೆನೆಜರ್ ಆಮ್ಚ್ಯಾಚ್ ಗಾಂವ್ಚೊ ಜಾವ್ನಾಸ್ಲೊ. ಹಾವೆಂ ವೆತಾನಾ ವ್ಹೆಲ್ಲಿ ಮ್ಹಜೆ ಸರ್ವಿಸ್ ಸರ್ಟಿಫಿಕೇಟ್ ದಿಲಿ. ತಿ ಪಳೆವ್ನ್ ತೊ ಬಹುಷ್ಟಾ ತೈಪ್ತ್ ಜಾಲೊ ಆನಿ ಚಡಿತ್ ಕಾಂಯ್ ವಿಚಾರಿನಾಸ್ತಾಂ ಸ್ಪೋರ್ ಕೀಪರಾಚ್ಯಾ ಕಾಮಾಕ್ ಲಾಯ್ಲೊ. ಸಾಂಗಾತಾಚ್ ರಾವೊಂಕ್ ಲ್ಹಾನೆಂ ಘರ್ಯೆ ದಿಲೆಂ. ಪಾಗ್‌ಯಿ ಸಾದಾರ್ ಮಟ್ವಾಚಾಕ್ ಬರೊಚ್ ಆಸ್‌ಲೊ.

ಮ್ಹಜ್ಯಾ ಕಾಮಾಂ ವಿಶಿಂ, ಘರಾ ವಿಶಿಂ ಆನಿ ರೊಕಿನ್ ಕೆಲ್ಲ್ಯಾ ಸಹಕಾರಾ ವಿಶಿಂ ಸಂಕ್ಷೀಪ್ತ ಬರವ್ನ್ ಫರ್ಯಾಂಕ್ ತಿಳ್ಲೆಂ. ತಾಂಚ್ಯಾ ಮಾಗ್ಣ್ಯಾನ್ ಆನಿ ದೆವಾಚ್ಯಾ ದಯೆನ್ ಮ್ಹಜೆಂ ದುಬಾಯಾಂತ್ಲೆಂ ಜೀವನ್ ಬರ್ಯಾನ್ ಆರಂಬ್ ಜಾಲೆಂ.

ದುಬಾಯ್ ಆಯ್ಲಲ್ಯಾ ದೋನ್ ಮಹಿನ್ಯಾಂನಿ ಗಾಂವಾಂತ್ ವಿನ್ನಿ ಎಕಾ ಚೆರ್ಕ್ಯಾ ಭುರ್ಗ್ಯಾಕ್ ಪುಸ್ತುತ್ ಜಾಲೆಂ ಮ್ಹಳ್ಳಿ ಖಬರ್ ಆಯ್ಲಿ. ಮ್ಹಾಕಾ ಚಡ್ ಸಂತೊಸ್ ಜಾಲೊ. ಹಾಂವೆಂ ಹಿ ಖಬರ್ ರೊಕಿಕ್ ತಿಳ್ಳಿಲಿ. ತೊಯಿ ಖುಶ್ ಜಾಲೊ ತಿತ್ಲೆಂಚ್ ನ್ಹಯ್ ತರ್ ಚೆರ್ಕ್ಯಾಚೆಂ ಪಿಲ್ಯಾದ್ ಜೊಡ್ತಾಂ ಮ್ಹಣಾಲಾಗ್ಲೊ. ಹಾಂವೆಂ ತಾಕಾ ಇನ್ಯಾರ್ ಕರುಂಕ್ ಜಾಲೆಂ ನಾ.

ಮ್ಹಜ್ಯಾ ಚೆರ್ಕ್ಯಾಚಾ ವೊಲಾಕ್ ವಚೊಂಕ್ ಮ್ಹಾಕಾ ಜಾಲೆಂ ನಾ. ಪುಣ್ ರೊಕಿ ದೋನ್ ವರ್ಸಾಂ ಪಯ್ಲೆ ಥಾವ್ನ್ ಹಾಂಗಾಸರ್ ಕಾಮ್ ಕರ್ತಲೊ ಜಾಲ್ಲ್ಯಾನ್ ಎಕಾ ಹಪ್ಪಾಚಾ ರಜೆರ್ ಗಾಂವಾಕ್ ವಚೊನ್ ಆಯ್ಲೊ. ಪಿಲ್ಯಾದ್ ಜೊಡುನ್ ಪಾಟಿಂ ಯೆತಾನಾ ಆಮ್ಚ್ಯಾ ಘೆರ್ಚ್ಯಾಂಚಿ ತಶೆಂ ಚೆರ್ಕ್ಯಾಚಿ ಪೋಟೊ ಹಾಡ್ನ್ ಆಯಿಲ್ಲೊ. ಚೆರ್ಕ್ಯಾಕ್ ಲೆನ್ಸಿ ಮ್ಹಣ್ ನಾಂವ್ ದವರ್ಲೆಂ. ಬರೊಚ್ ಪುಡ್ಪುಡಿತ್ ಜಾವ್ನಾಸೊನ್ ಆಮ್ಚ್ಯಾ ಕುಟ್ಮಾಚೊ 'ದಿವೊ' ಜಾವ್ನಾಸ್ಲೊ.

ದುಬಾಯ್ ಆಯಿಲ್ಲಾ ಎಕಾ ವರ್ಸಾನ್ ಎಕಾ ಮಹಿನ್ಯಾಚ್ಯಾ ರಜೆರ್ ಗಾಂವಾಕ್ ಪಾವ್ಲೊ. ದುಬಾಯ್ ಥಾವ್ನ್ ಗಾಂವಾಕ್ ಯೆತಲ್ಯಾಂನಿ ಕರ್ಚ್ಯಾ ಖರಿದೆ ಪರಿಂ ಹಾವೆಂಯಿ ಜಾಯ್ತ್ಯೊ ವಸ್ತು ಖರೀದ್ ಕೆಲ್ಲ್ಯೊ. ಜ್ಯೊ ವಸ್ತು ಗಾಂವಾಂತ್ ಮೆಳಾನಾತ್ಲೊ.

ಬಜ್ಜಾಂ ವಿಮಾನ್ ಥೆಳ್ತಾರ್ ಮ್ಹಾಕಾ ಸ್ವಾಗತ್ ಕರುಂಕ್ ವಿನ್ನಿ ಆನಿ ಆನ್ ಆಯಿಲ್ಲೊ. ವಿನ್ನಿಚಾ ಹಾತಾಂತ್ ಚೆರ್ಕೊ ಆಸ್ಲೊ. ತಾಂಕಾಂ ಪಳೆವ್ನ್ ಹಾಂವ್ ಖೊಬ್ ಸಂತೊಸಾನ್ ಭರ್ಲೊಂ. ಲಗೇಜ್ ಘೆವ್ನ್ ಭಾಯ್ರ್ ಯೇವ್ನ್ ಪಯ್ಲೆಂ ಆನಾಚೆಂ ಭೆಸಾಂವ್ ಮಾಗ್ಲೆಂ. ಉಪ್ರಾಂತ್ ವಿನ್ನಿಕ್ ಮೊಗಾಚಿ ವೇಂಗ್ ಮಾರ್ಲಿ. ಆನಿ ಚೆರ್ಕ್ಯಾಕ್ ಉಮೆ ದಿಲೆ.

ಚೆರ್ಕ್ಯಾನ್ ಮ್ಹಾಕಾ ಪಯ್ಲೆಂ ಪಾವ್ಪಿಂ ಪಳೆಂವ್ಚೆಂ ಜಾಲ್ಲ್ಯಾನ್ ರಡೊಂಕ್ ಸುರು ಕೆಲೆಂ.

“ತುಜೊ ಪಪ್ಪಾ ಪುತಾ...” ಮ್ಹಣ್ ವಿನ್ನಿನ್ ತಾಕಾ ಪಾಟಿಂ ಕಾಣ್ಲೊ.

ಆಮಿ ಘೆರಾ ಪಾವ್ಲ್ಯಾಂವ್, ಮಾಂಯ್ ದಾರಾರ್ ವಾಟ್ ಪಳೆವ್ನ್ ಆಸ್ಲಿ. ತಿಚ್ಯಾ ದೊಳ್ಯಾಂತ್ ಸಂತೊಸಾಚಿ ದುಖಾಂ ಆಸ್ಲಿಂ. ಎಕಾ ವರ್ಸಾಂ ಉಪ್ರಾಂತ್ ಆಮ್ಚ್ಯಾ ಘೆರಾಂತ್ ಖುಶಾಲಾಯೆಚೆಂ ವಾತವರ್ಣ್ ಆಯಿಲ್ಲೆಂ.

ಆಮ್ಚ್ಯಾ ಘೆರಾಕ್ ಪೈಂಟ್ ಕಾಡಿನಾಸ್ತಾಂ ಸಬಾರ್ ವರ್ಸಾಂ ಜಾಲ್ಲಿಂ. ಪುಣ್ ಹಾಂವೆಂ ಧಾಡ್ಲೆಲ್ಯಾ ಪಯ್ಲ್ಯಾಂನಿ ಘೆರಾಕ್ ಪೈಂಟ್ ಕಾಡ್ಲೊ. ಬಸೊಂಕ್ ಕದೆಲಾಂ ನಾತ್ಲಿಂ ತಿ ಆಯಿಲ್ಲಿಂ. ಧರ್ಣೆರ್ ಬಸೊನ್ ಜೆವ್ತಾಲ್ಯಾಂವ್ ಆಮಿಂ ಆತಾಂ ಜೆವ್ಣಾಚೆಂ ಮೇಜ್

ಆಯಿಲ್ಲೆಂ. ದಾರಾಂಚೆರ್ ಪಡ್ಲೆ ಆಯಿಲ್ಲೆ. ಎಕಾ ಉತ್ರಾನ್ ಸಾಂಗ್ಲೆಂ ತರ್ ವಿನ್ನಿನ್ ಘರ್ ಸೊಬಯಿಲ್ಲೆಂ. ತೊ ದೀಸ್ ಆಮಿ ಸಗ್ಳ್ಯಾಂನಿ ಬೊವ್ ವ್ಹಡ್ ಸಂತೊಸಾನ್ ಖರ್ಚಿಲೊ.

ರಾತಿಂ ನಿರೊಂಕ್ ಖಿಲ್ವಾರ್ ಆಡ್ ಪಡ್ಲೆ ಕಡೆ ವಿನ್ನಿ ಆಯ್ಲೆಂ. ಚೆರ್ಕೊ ಪಾಳ್ವಾಂತ್ ನಿರ್ದೆಲ್ಲೊ. ವಿನ್ನಿಚಾ ಹಾತಾಂತ್ ಪಾಸ್ ಬೂಕ್ ಆಸ್ಲೊ ಬೆಂಕಾಚೊ.

“ತುವೆಂ ದಾಡ್ಲೆ ಪಯ್ಲೆ ಹಾಂವೆ ಆಡ್ಲಾ ದಿಡ್ಲಿ ಖರ್ಚ್ ಕರುಂಕ್ ನಾಂತ್. ಗರ್ಜೆಕ್ ಮಾತ್ ಕಾಡ್ಲಿ ಖರ್ಚಿಲ್ಯಾತ್. ಪಳೆ ಹೊ ಬೂಕ್” ವಿನ್ನಿ ಮ್ಹಜ್ಯಾ ಪಾಸ್ಕೆ ಆಡ್ ಪಡ್ಲೆಂ. ಹಾಂವೆಂ ಪಾಸ್ ಬೂಕ್ ಉಗ್ತೊ ಕೆಲೊ. ತಾಂತು ದಾಖಿಂವ್ಚ್ಯಾ ಅಂಕ್ಯಾಚೆರ್ ನದರ್ ಮಾರ್ಲಿ. ಮ್ಹಾಕಾ ಸಂತೊಸ್ ಜಾಲೊ. ವಿನ್ನಿನ್ ಎಕಾ ಬರ್ಯಾ ಪತಿಣೆ ಬರಿ ಹಾವೆಂ ದಾಡ್ಲೆಲೆ ಪಯ್ಲೆ ತೆ ಸಾಂಬಾಳೊನ್ ದವರ್ಲೆಲೆ.

ಹಾಂವೆ ವಿನ್ನಿಕ್ ಮ್ಹಜ್ಯಾ ವೆಗಂತ್ ಘೆತ್ಲೆಂ. ವಿನ್ನಿನ್ ಹಾಂವೆಂ ದಾಡ್ಲೆಲೆ ಪಯ್ಲೆ ಕಶೆಂ ಸಾಂಬಾಳ್ತೆಲೆಂಗೀ ತಶೆಂಚ್ ರುಪರ್ತಾನ್ಯಾ ದಾಡ್ಲೆಲೆ ಪಯ್ಲೆ ಮ್ಹಜ್ಯಾ ಆನಾಚಾ ನಾಂವಾರ್ ಬೆಂಕಾಂತ್ ಎಕಾಂವ್ಚ್ ಉಗ್ತೊ ಕರುನ್ ತಾಂತು ಜಮೊ ಕೆಲ್ಲೆ.

ಹಾಂವ್ ಮಹಿನ್ಯಾಚಿ ರಜಾ ಕಾಬಾರ್ ಕರುನ್ ಪಾಟಿಂ ದುಬಾಯ್ ಉಬ್ಲೊಂ ಜಡ್ ಜಾಲ್ಲೆಂ ಕಾಳಿಜ್ ಘೆವ್ನ್.

ವರ್ಸಾಂ ಪಾಶಾರ್ ಜಾಲಿಂ ಗಲ್ಪಾಕ್ ಯೇವ್ನ್ ದಾ ವರ್ಸಾಂ ಚಾತಾನಾ ಮ್ಹಾಕಾ ತೆಗಾಂ ಬುರ್ಗಿಂ ಜಲ್ಮಾಲಿಂ. ಪಯ್ಲೆಂ ಚೆರ್ಕೊ ಲೆನ್ನಿ ಉಪ್ರಾಂತ್ಲೆಂ ಲೆನ್ನಿ ಆನಿ ನಿಮಾಣೊ ಲೊರಿ.

ಆಮ್ಚೆಂ ಜೀವನ್ ಬರ್ಯಾ ಥರಾನ್ ಚಲೊನ್ ಆಸ್ತಾನಾ ಬಹುಷಾ ವಿದಿಕ್ ಪಳೆಂವ್ಕ್ ಜಾಲೆಂ ನಾ.

ಶಾಂತಿ ಸಮಾಧಾನೆನ್ ದೀಸ್ ಪಾಶಾರ್ ಚಾತಾನಾ ಎಕ್ ಆಫಾತ್ ಘಡ್ಲೊ. ಮುಂಬಯ್ ಕಾಮ್ ಕರುನ್ ಆಸ್ಚ್ಯಾ ರುಪರ್ತಾಚೆರ್ ಆನ್ವಾರ್ ಆಯ್ಲೆಂ. ಎಕ್ ದೀಸ್ ಆಫಿಸಾಂತ್ ಕಾಮ್ ಕರ್ತಾಂ ಕರ್ತಾಂ ತಕ್ಲೆ ಘುಂವೊನ್ ಪಡ್ಲೊ.

ಖಬಾರ್ ಗಾಂವಾಕ್ ತಶೆಂ ಮ್ಹಾಕಾ ಆಯ್ಲಿ. ಹಾಂವ್ ರಜಾ ಕಾಡುನ್ ಮುಂಬಯ್ ಪಾವೊಲ್ಲೆಂ.

ರುಪರ್ತ್ ಬೊಂಬೆ ಹೊಸ್ಪಿಟಾಲಾಂತ್ ಆಸ್ಲೊ. ದೊಳೆ ತಾಚೆ ನಿಸ್ತೇಜ್ ಜಾಲ್ಲೆ. ಅಂಗಾಚಿ ಕಾತ್ ಧವಿ ಜಾಲ್ಲಿ. ಅಂಗ್ ಥಂಡ್ ಜಾವ್ನ್ ಆಯಿಲ್ಲೆಂ.

ಹಾಂವೆಂ 'ರುಪರ್ತ್' ಮ್ಹಣ್ ಉಲೊ ಕೆಲೆಂ. ರುಪರ್ತಾನ್ ಹಳೊ ದೊಳೆ ಉಗ್ತೆ ಕರುನ್ ಮ್ಹಾಕಾ ಪಳೆಲೆಂ. ಹಾಸೊಂಕ್ ಪ್ರಯತ್ನ್ ಕೆಲೆಂ. ತರೀ ಸಾಧ್ಯ್ ಜಾಲೆಂ ನಾ. ತಿಚ್ ಘಡಿ ರುಪರ್ತಾನ್ ಪ್ರಾಣ್ ಕೆಲೊ.

ರುಪರ್ಚುಚಿ ನಿರ್ಜೀವ್ ಕೂಡ್ ಘೆವ್ನ್ ಗಾಂವಾಕ್ ಪಾವ್ತಾನಾ ಘೆರಾ ಜಾಲ್ಲೆ ವಿಳಾಪ್ ಸಾಂಗ್ಚಿ ನಹಿಂ. ಮ್ಹಜೆಂ ಮನ್ ಕೆದಳಾಯ್ ಶಾಂತ ಆಸ್ತಾಲೆಂ. ಕಿತ್ಲೆಂಯ್ ಕಷ್ಟ್ ಆಯ್ಲಾರೀ ಹಾಂವ್ ಮಿಶೇನ್ ಸ್ವೀಕಾರ್ ಕರ್ತಾಲೊಂ. ದೆವಾಚ್ಯಾ ಮಿಶೆಕ್ ಖಾಲ್ ಚಾತಾಲೊಂ.

ಘೆಚ್ಯಾಂಚೆಂ ಧುಖ್ ಥಾಂಬಾಜಯ್ ಜಾಲ್ಯಾರ್ ಸಬಾರ್ ದೀಸ್ ಲಾಗ್ಲೆ. ವಿನ್ನಿನ್ ಹಿಮ್ಮತ್ ಘೆತ್‌ಲ್ಲ್ಯಾನ್ ಆನ್ ಆನಿ ಮಾಂಯ್ ತ್ವರಿತ್ ಮ್ಹಳ್ಳೆಪರಿಂ ದುಖ್ ವಿಸ್ತೊಂಕ್ ಸಕ್ಲಿಂ. ತರೀ ಮಾಂಯ್ಣಾ ಕಾಳ್ಜಾಂತ್ಲೆಂ ದುಖ್ ಥಾಂಬೊಂಕ್ ಆಯ್ಕಾನಾತ್ಲೆಂ ಜಾವ್ಯೆತ್. ಗುಪ್ತಿಂ ತಿ ಕರ್ಗಾತಾಲಿಂ ಜಾವ್ಯೆತ್. ಕಿತ್ಲಿ ಮ್ಹಳ್ಳಾರಿ ಜಲ್ಮಿ ದಿಲ್ಲಿ ಆವಯ್ ತಿ. ತಿಚ್ಯಾ ದೊಳ್ಳಾಂ ಮುಕಾರ್ ಮ್ಹಳ್ಳೆಪರಿಂ ರುಪರ್ಚು ಸಂಸಾರ್ ಸಾಂಡುನ್ ಗೆಲೊ, ತೆಂ ಚಿಂತುನ್ ಚಿಂತುನ್ ತಿ ಭಿತರ್ಲ್ಯಾ ಭಿತರ್ ಕರ್ಗಾಲಿ. ಹ್ಯಾ ಕರ್ಗಾವ್ಣೆನ್ ಆಸ್ತಲಿಂ ರುಪರ್ಚು ದೆವಾಧೀನ್ ಜಾವ್ನ್ ದೆಡಾ ವರ್ಸಾನ್ ಮಾಂಯ್ನ್ ಮಾಂದ್ರಿ ಧರ್ಲಿ. ತಿಕಾ ಎಕಾ ಕುಶಿಕ್ ಆರ್ ಮಾರ್ಲಿ.

ತೆಗಾಂ ಭುರ್ಗ್ಯಾಂಚಿಂ ಚಾಕ್ರಿ, ತಾಂಕಾಂ ವೆಳಾ ವೆಳಾರ್ ಜಾಯ್ ಆಸ್ಲೆಂ ದೀವ್ನ್ ವೆಳಾ ಪ್ರಕಾರ್ ಇಸ್ಕೊಲಾಕ್ ಧಾಡ್ಚೆಂಚ್ ವ್ಹಡ್ಲೆಂ ಕಾಮ್ ಚಾತಾಲೆಂ ವಿನ್ನಿಕ್. ಆನಿ ಆತಾಂ ಮಾಂಯ್ ಮಾಂದ್ರೆಕ್ ಪಡೊನ್ ತಾಚಿ ಕಷ್ಟ್ ವಾಡ್‌ಲ್ಲೆ. ಹೆಂ ಪಳೆವ್ನ್ ಮ್ಹಜೆಂ ಮನ್ ಆಯ್ಕಾಲೆಂನಾ. ಹಾಂವ್ ಕಾಮ್ ಸೊಡ್ನ್ ಪಾಟಿಂ ಯೆತಾಂ ಮ್ಹಣ್ ಬರಯ್ಲೆಂ.

“ತುಂ ಪಾಟಿಂ ಆಯ್ಲಾರ್ ಮುಕಾರ್ ಕಿತೆಂ? ತುಂ ಆತಾಂ ಜೊಡ್ತಾಯ್ ತಿತ್ಲಿ ಜೋಡ್ ಹಾಂಗಾ ಮೆಳಾತ್? ಜೊಡುನ್ ಪುಂಜಾಯ್‌ಲ್ಲೆಂ ಕಿತ್ಲೆ ದೀಸ್ ಉರ್ತಾತ್? ಲೆನ್ನಿ ಹ್ಯಾ ವರ್ಸಾ ಮೆಟ್ರಿಕೆಕ್ ವೆತಾ. ಪುಡ್ಲ್ಯಾ ವರ್ಸಾ ಕೊಲೆಜ್ ಕರುಂಕ್ ಆಸಾ. ಖರ್ಚ್ ಪಡ್ತಾ. ಹಾಂಗಾಚಿ ಖಿಂತ್ ಕರಿನಾಕಾ. ಆನ್ ಬರೊ ಆಸಾ ಘೆಚ್ಯಾ ಕಾಮಾಂತ್ ಕುಮೊಕ್ ಕರ್ತಾ. ಆನಿ ಮಾಂಯ್ ವಿತ್ಯಾಂತ್ ತುಂ ಕಾಂಯ್ ಖಿಂತ್ ಕರಿನಾಕಾ. ತಿಚಿ ಜತನ್ ಬರಿ ಕರುನ್ ಘೆತಾಂವ್. ತುಂ ಆನಿ ಥೊಡಿಂ ವರ್ಸಾಂ ಕಾಮ್ ಕರ್” ಮ್ಹಳ್ಳೆಂ ಪತ್ರ್ ಆಯ್ಲೆಂ ವಿನ್ನಿ ಥಾವ್ನ್.

ತಾಣೆಂ ಬರಯಿಲ್ಲೆಂ ಸರ್ವ್ ಸಾಕೆಂ ಮ್ಹಣ್ ದಿಸ್ಲೆಂ. ‘ಕುಟ್ಮಾ ಖಾತಿರ್ ವಾವ್ರ್ ಕರುಂಕ್ ಜಾಯ್. ತೆಗಾಂ ಭುರ್ಗ್ಯಾಂಕ್ ಬರ್ಯಾ ಪುಡಾರಾಕ್ ಪಾವೊಂವ್ಕ್ ಜಾಯ್’ ಹ್ಯಾ ಚಿಂತಾನಿ ಮ್ಹಾಕಾ ಗಲ್ಬಾಂತ್ ರಾವಯ್ಲೆಂ. ಮ್ಹಜೆಂ ಆದೆಂ ಮನ್ ಗಾಂವಾತ್ ದವರುನ್

ನಮ್ ಕರುಂಕ್ ಲಾಗ್ಲೊಂ. ಹರ್ಯೆಕಾ ವರ್ಸಾ ಗಾಂವಾಕ್ ವೆಚೊನ್ ಆಯ್ಲೊಂ.

ಲೆನ್ಸಿಚಿ ಕೊಲೆಜ್ ಸಂಪ್ಲಿಂ. ಪುಡೆಂ ಕಿತೆಂ ಕರ್ತಾಯ್? ಮ್ಹಣ್ ವಿಚಾರ್ಲೆಂ. 'ಕಂಪ್ಯೂಟರ್ ಪ್ರೊಗ್ರಾಮ್' ಕೊರ್ಸ್ ಕರ್ತಾಂ ಮ್ಹಣಾಲೊ. ಜಾಯ್ತ್ ಮ್ಹಳೆಂ. ಬರ್ಯಾ ಇನ್ಸಿಟ್ಯೂಟಾಂತ್ ಕೊಂಕ್ ಗಾಲೆಂ. ಲೆನ್ಸಿ ಬಾರಾವೆಕ್ ಗೆಲ್ಲೆಂ ಆನಿ ಲೊರಿ ಧಾವೆಂತ್ ಆಸ್ಲೊ.

ಆನ್ ಪ್ರಾಯೆಸ್ತ್ ಜಾಲ್ಲೊ. ಲ್ಹಾನ್ ಥಾವ್ನ್ ಕಶ್ಟ್ ಕಾಡ್ನ್ ವಯ್ರ್ ಆಯಿಲ್ಲೊ ಆನ್ ಪ್ಲಿಜೊ, ದೆವಾನ್ ತಾಕಾ ಬರಿ ಭಲಾಯ್ಕಿ ದೀವ್ನ್ ಸಾಂಬಾಳ್ಲೊ. ಆಜ್ಕಾಯಿ ತೊ ಬರ್ಯಾ ಸಲಾಯ್ಕೆಂತ್ ಆಸಾ. ಆಯ್ಕಾಂಚಿ ಪ್ರಾಯ್ ಜಾಲಿ ತಾಕಾ. ತರೀಪುಣ್ ಸ್ವತಾಚೆಂ ಕಾಮ್ ಕರುನ್ ಘರಾಯಿ ವಿಸ್ತೀಕ್ ತಾಚ್ಯಾ ಕಾಮಾಂತ್ ಮಜತ್ ಕರ್ತಾ.

ಮ್ಹಜಿ ಭುರ್ಗಿಂ ಜಾಲ್ಯಾರ್ ಸಮ್ಜಣೆಚಿಂ ಜಾಲ್ಲ್ಯಾನ್ ಆವಯ್ಕ್ ಸದಾಂಚ್ ಸಾಂಗಾತ್ ಉತಾತ್. ಸರ್ವಾಂಚಿ ದೊಳೆ ಹ್ಯಾ ಭುರ್ಗ್ಯಾಂಚೆರ್ಚ್ ಆಸ್ಲೆ. ಪಿರ್ಗಜ್ ಪಾದ್ರಿಯಿ ಭುರ್ಗ್ಯಾಂಕ್ ಹೊಗೊಳ್ಳಿತಾಲೊ.

ತರೀ ಪುಣ್ ಮ್ಹಜ್ಯಾ ಭುರ್ಗ್ಯಾಂ ಥಂಯ್ ಎಕ್ ದೋನ್ ಆವುಣಾಂನಿ ವೆಡೊ ಘಾಲ್ಲೊ. ತಾಚಿ ಝಳಕ್ ವಿಸ್ತೀಕ್ ಜಾಂವ್ ಆನಾಕ್ ಜಾಂವ್ ಪಯ್ಲಿ ಝಳ್ಕಾಲ್ಲಿ ನಾ. ಹಾಂವ್ ಪಯ್ಸ್ ಆಸ್ಲೊಂ ಜಾಲ್ಲ್ಯಾನ್ ತ್ಯಾ ಆವುಣಾ ವಿಶಿಂ ಖಬಾರ್ ಮೆಳ್ತಾನಾ ಮಾತ್, ಹಾಂವ್ ಚಿಂತೆಸ್ತ್ ಜಾಲೊಂ. ಆನಿ ಗಲ್ಬಾಂತ್ ರಾವೊನ್ ಪಾಯ್ಲೊನಾ ತೆಂ ಚಿಂತ್ಲೆಂ. ಬಾವಿಸ್ ವರ್ಸಾಂಚಿಂ ಸರ್ವಿಸ್ ಮ್ಹಜೆಂ ಜಾವ್ನಾಸ್ಲೆಂ. ಮ್ಹಜೆ ಪ್ರಾಯ್ಕಾಯಿ ಜಾವ್ನ್ ಆಯಿಲ್ಲಿ. ಆತಾಂ ಗೊಳ್ಲೆ ಪುರೊ ಗಾಂವಾಂತ್ ವೆಚೊನ್ ಕುಟ್ಮಾಕ್ ಸಾಂಬಾಳಿಜಯ್ ಮ್ಹಣ್ ಚಿಂತ್ಲೆಂ ಆನಿ ಹಾಂವೆಂ ಕಾಮಾಕ್ ರಾಜಿನಾಮೆ ದಿಲಿ.

ಪರಿಣಾಮ್ ಜಾವ್ನ್ ಆಜ್ ಗಾಂವ್ ಗಲ್ಬಾಕ್ ಆದೇವ್ನ್ ಮಾಗೊನ್ ಗಾಂವಾಕ್ ಫಾಯ್ರ್ ಸರ್ಲಾಂ. ವಿಮಾನ್ ಸುಟ್ಲ್ಯಾ ವೆಳಾಚಿ ವಾಟ್ ಪಳೆವ್ನ್ ಆಸಾಂ.

ಗಾಂವಾಂತ್ ಮ್ಹಜಿ ಮಾಂಯ್ ಮಾಂದ್ರೆರ್ ಪಡೊನ್ ಆತಾಂ ವರ್ಸಾಂ ಪಾಂಚ್ ಜಾತಾತ್. ವಿಸ್ತೀನ್ ಜಾಯ್ತ್ ಕಷ್ಟ್ ಕಾಡ್ಲ್ಯಾತ್. ಆನಿ ತರೀ ತಾಕಾ ಇಲ್ಲೊ ಸುಶೇಗ್ ನೀಜಯ್. ಭುರ್ಗ್ಯಾಂಕ್ಯಾಯಿ ಹಾಂವ್ ಗಾಂವಾಂತ್ ಆಸ್ಚಾರ್ ಬರೆಂ ಜಾತೆಲೆಂ. ಆನಾಕ್ಯಾಯಿ ಹ್ಯಾ ಉತರ್ ಪ್ರಾಯೆರ್ ಆದಾರ್ ಮೆಳ್ತಲೊ. ಆಮ್ಚೆ ಖಾತಿರ್ ತಾಣೆ ಜಾಯ್ತ್ ಕಷ್ಟ್ ಕಾಡ್ಲ್ಯಾತ್. ತಾಕಾಯಿ ಇಲ್ಲೊ ಸುಶೇಗ್ ಮೆಳಾಜಯ್.

ಎರ್‌ಪೋರ್ಟಾಂತ್ ಗಾಂವಾಕ್ ವೆಚ್ಯಾ ಪ್ರವಾಸ್ಯಾಂಚಿ ಗಡ್ಡಿ ಆಸ್ಲಿ. ಸರ್ವಾಂಚಾ

ತೊಂಡಾರ್ ಮಾಂಯ್ ಗಾಂವಾಕ್ ವೆಚೊ ಉತ್ಸಾಹ್ ದಿಸ್ತಾಲೊ. ದುಬಾಯಿಕ್ ಆದೇವ್ನ್ ಮಾಗೊನ್ ವೆಚೊ ಬಹುಷಾ ಹಾಂವ್ ಎಕ್ಲೊಚ್ ಆಸ್ತಲೊಂ. ವಯ್ ಪಾಟ್ಲ್ಯಾ ಬಾವೀಸ್ ವರ್ಸಾಂನಿ ಹಾಂವ್ 20 ಪಾಪ್ಲಿಂ ಗಾಂವಾಕ್ ವೆಚೊನ್ ಆಯ್ಲಾಂ. ವೆಚ್ಯಾ ವೆಳಾರ್ ಉಲ್ಲಾಸಾನ್ ಗೆಲಾಂ ಆನಿ ಪಾಟಿಂ ಯೆತಾನಾ ದುಖಾನ್ ಆಯ್ಲಾಂ. ಆನಿ ಆಜ್ ಹಾಂವ್ ಬಾಯ್ರ್ ಸರ್ಲಾಂ ಪಾಟಿಂ ಯೆಂವ್ಚೊ ನಾಂ ಮ್ಹಣ್. ಬಾವೀಸ್ ವರ್ಸಾಂ ಎಕ್ಸರಿ ಜಿಣಿ ಗಲ್ಪಾಚ್ಯಾ ರೆವೆಂತ್ ಕುಟ್ಮಾ ಖಾತಿರ್ ಹಾಂವೆಂ ಸಾರ್ಣ್ಯಾಂತ್.

ಮ್ಹಜೆಂ ಪರಿಂಚ್ ಹಜಾರೊ ಲೋಕ್ ಹ್ಯಾ ರೆಂವೆಂತ್ ಉಬಾರ್ಲೆಲ್ಯಾ ಹ್ಯಾ ಸುಂದರ್ ಶಹಾರಾಂತ್ ಗೊಳ್ತಾತ್. ಕುಟ್ಮಾಂ ಥಾವ್ನ್ ಪಯ್ಸ್ ರಾವೊನ್ ತೆ ವಾವುರ್ತಾತ್. ತಾಂಚೊ ಹುಸ್ಕೊ ಫಕತ್ ಕುಟ್ಮಾಚೆಂ ಬರೆಂಪಣ್ ಶಿವಾಯ್ ದುಸ್ರೆಂ ನಾ. ಆಪ್ಲ್ಯಾ ಬಾಯ್ಲೆಂ ಭುರ್ಗ್ಯಾಂ ಖಾತಿರ್ ಭಾವ್ ಭಯ್ಣ್ಯಾ ಖಾತಿರ್ ಆಪ್ಲ್ಯಾ ಆವಯ್ ಬಾಪಾಯ್ ಖಾತಿರ್ ಆಪ್ಲೊ ಮಾಂಯ್ ಗಾಂವ್ ಆನಿ ಮಾಂಯ್ ದೇಶ್ ಸೊಡುನ್ ತೆ ಜಿಯೆತಾತ್.

ಬರ್ಯಾ ಹುದ್ದ್ಯಾರ್ ಆನಿ ಬರ್ಯಾ ಜೊಡಿರ್ ಆಸ್ಲೆ ಆಪ್ಲ್ಯಾ ಬಾಯ್ಲೆ ಭುರ್ಗ್ಯಾಂಕ್ ಸಾಂಗಾತಾ ಘೆವ್ನ್ ಹ್ಯಾ ದೇಶಾಂತ್ ರಾವ್ತಾತ್. ತಾಂಚೆಂ ಕುಟ್ಮಂ ಲಾಗಿಂ ಆಸಾ ತೆ ಸುಖಿ ಆಸಾತ್, ತರೀ ಆಪ್ಲ್ಯಾ ದೇಶಾ ಭಾಯ್ರ್ ಆಸೊನ್ಯಾ ದೇಶಾಖಿಂ ಚಿಂತುನ್ ಮಾಯ್ಸಾಂವಾಂತ್ ಆಸ್ಲೆಲ್ಯಾ ಆಪ್ಲ್ಯಾ ಹೆರ್ ಕುಟ್ಮಾದಾರಾಂಕ್ ಚಿಂತುನ್ ದುಖಿ ಜಾತಾತ್. ದುಡು ಹುದ್ದೊ ಕಿತ್ಲೊಯಿ ಆಸೊಂದಿ ಪುಣ್ ಆಪ್ಲೊ ದೇಶ್ ಆಪ್ಲೊ ಮಾಂಯ್ ಗಾಂವ್ ಆನಿ ಆಪ್ಲಿಂ ಮನ್ಶ್ಯಾಂ ತಿಂ ಆಪ್ಲಿಂಚ್ ಆಸ್ತಾತ್.

ಆಸಲ್ಯಾ ಚಿಂತ್ನಾಂನಿ ಹಾಂವ್ ಬುಡೊನ್ ಆಸ್ತಾನಾ ಭಾರತಾಕ್ ವೆಚೆಂ ವಿಮಾನ್ ತಯಾರ್ ಆಸಾ ಪ್ರಯಾಣಿಕಾಂನಿ ಇಮಿಗ್ರೇಶನ್ ತಿರ್ಸುನ್ ವೆಚೆ ಖಾತಿರ್ ದ್ವನಿವರ್ಧಕಾರ್ ಆವಾಜ್ ಸಾದ್ಲೊ.

ಹಾಂವ್ ಉಟೊನ್ ಉಬೊ ಜಾಲೊಂ. ರಾವ್ಲೆಲೆ ಕಡೆ ಥಾವ್ನ್ ಭಾಯ್ರ್ ದೀಷ್ಟ್ ವೆಲಿ. ಆದೇವ್ನ್ ತುಕಾ ದುಬಾಯ್ ಆಶೆಂ ಮನಾಂತ್‌ಚ್ ಮಾಗೊನ್ ಹಾಂವ್ ವಿಮಾನಾ ಕುಶಿಕ್ ವೆಚೊಂಕ್ ಗುಂವ್ಲೊಂ.

ಗಾಂವಾಕ್ ಪಾವ್ಲ್ಯಾ ಉಪ್ರಾಂತ್ ಪರತ್ ಎಕ್ ನವೆಂ ಜೀವನ್ ಹಾಂವೆಂ ಸುರು ಕರುಂಕ್ ಆಸ್ಲೆಂ.

ಬಜ್ಜಾಂ ವಿಮಾನ್ ಥಳಾರ್ ವಚೊನ್ ದೆಂವ್ತಾನಾ ಮ್ಹಾಕಾ ಎಕ್ ಆಜ್ಯಾಪ್ ರಾಕೊನ್ ಆಸ್ಲೆಂ.

ಹರ್ಸೆಂ ಮ್ಹಜೆಂ ವಿನ್ನಿ ಮುಕಾರ್ ಯೆತಾಲೆಂ ಆನಿ ಸಾಂಗಾತಾ ಧಾಕ್ಟೊ ಪೂತ್ ಲೊರಿ ಆಸ್ತಾಲೊ. ಆಜ್ ಫಕತ್ ಲೆನ್ನಿ ಮಾತ್ ಆಯಿಲ್ಲೆಂ ದಿಸ್ಲೆಂ. ಆರ್ಸ್ಯಾ ಪಾಟ್ಲಾನ್ ಥಾವ್ನ್ ತಾಣೆ ಹಾತ್ ಹಾಲಯ್ಲೊ. ಹಾಂವೆಯಿ ಹಾತ್ ಹಾಲಯ್ಲೊ.

ಮ್ಹಜ್ಯಾ ತೀಕ್ಷ್ಣ ದೀಪ್ತಿಕ್ ಲೆನ್ನಿ ಸಾಂಗಾತಾ ಪಾಟ್ಲಾನ್ ಎಕ್ ಲಾಂಬ್ ದೀಗ್ ತರ್ನಾಟೊ ದೀಪ್ತಿಕ್ ಪಡ್ಲೊ. ಲೆನ್ನಿಚಾ ಖಾಂದ್ಯಾರ್ ತಾಣೆ ಹಾತ್ ದವರ್ಲೊ. ಹೆಂ ಪಳೆವ್ನ್ ಮ್ಹಜಾ ಕಾಳ್ಜಾಂತ್ ಎಕ್ ಥರ್ ಬಾತ್ ಕಾಂಡ್ತಾಶೆಂ ಬೊಗುಂಕ್ ಲಾಗ್ಲೆಂ.

ಹಾಂವ್ ಭಾಯ್ರ್ ಆಯ್ಲೊಂ. ಲಗೇಜ್ ಟ್ರೊಲಿಚೆರ್ ದವರ್ನ್ ಲೊಟುನ್ ಹಾಡ್‌ಲ್ಲಿ ಹಾವೆಂ.

“ಹಾಯ್ ಪಪ್ಪಾ” ಲೆನ್ನಿನ್ ಮ್ಹಾಕಾ ವೇಂಗ್ ಮಾರ್ಲಿ. ತೊ ತರ್ನಾಟೊ ಚಿಕ್ಕಿ ಪಯ್ಸ್ ಉಬೊ ಆಸ್ಲೊಂ.

“ಪಪ್ಪಾ, ಹೊ ವಾಲೇರಿಯನ್ ಮ್ಹಜೊ ಕ್ಲಾಸ್‌ಮೇಟ್ ಆನಿ ವಾಲೇರಿಯನ್ ಮ್ಹಜೊ ಪಪ್ಪಾ” ಲೆನ್ನಿನ್ ಚೆಡ್ಯಾಚಿ ವಳಕ್ ಕರುನ್ ದಿಲಿ.

“ಗುಡ್ ಮೊರ್ನಿಂಗ್”...ವಾಲೇರಿಯನಾನ್ ವಿಶ್ ಕೆಲೆಂ.

“ಗುಡ್ ಮೊರ್ನಿಂಗ್ ..”ಹಾಂವೆಂ ನಾ ಖುಶೆನ್‌ಸೆಂ ಪಾಟಿಂ ವಿಶ್ ಕೆಲೆಂ. ಲೆನ್ನಿಕ್ ಮ್ಹಜ್ಯಾ ಮನಾಭಿತರ್ ಕಿತೆಂ ಶಿಜ್ತಾ ತೆಂ ಕಳ್ಳೆಂ ಜಾಯ್ತಾಯ್.

“ಪಪ್ಪಾ ಲೊರಿಕ್ ಅರ್ಜಂಟ್ ಕಿತೆಂ ತರೀ ಕಾಮ್ ಘಡ್ಲೆಂ ಜಾಲ್ಲ್ಯಾನ್ ತೊ ಯೆಂವ್ಕ್ ನಾ, ಮಮ್ಮಿ ತುಂ ಜಾಣಾಂಯ್ ಘರಾ ಕಿತ್ಲೆಂ ಕಾಮ್ ಆಸಾ ಮ್ಹಣ್. ಹಾಂವ್ ಎಕ್ಲಿಂಚ್ ಯೆತಾನಾ ವಾಲೇರಿಯನ್ ಮೆಳ್ಳೊ ಹಾಂವ್‌ಚ್ ತಾಕಾ ಘೆವ್ನ್ ಆಯ್ಲೊಂ.”

ಲೆನ್ನಿನ್ ಸಾಂಗ್ತಾನಾ ಹಾಂವ್ ಗಪ್ ರಾವ್‌ಲೊಂ. ವಾಟೆರ್ ವಿಚಾರ್ ಕರುನ್ ರಾಡ್ಲಾಂತ್ ಕರುಂಕ್ ತಯಾರ್ ನಾತ್ಲೊಂ ಹಾಂವ್.

ದನ್ನಾರಾಂಚ್ಯಾ ಸಾಡೆ ಬಾರಾಂಕ್ ಘರಾ ಪಾವ್ಲಾಂವ್. ತೆದಳಾ ಸರ್ ಮ್ಹಜೆ ದೋಗೀ ಪೂತ್ ಆಚ್ಯಾ ಆನಿ ಆವಯ್ ಸಾಂಗಾತಾ ಸ್ವಾಗತ್ತುಂಕ್ ತಯಾರ್ ಆಸಲ್ಲೆ.

"ಪಾಟಿಂ ಸ್ವಾಗತ್ ಪಪ್ಪಾ ತುಕಾ" ಭುರ್ಗ್ಯಾಂನಿ ಮ್ಹಾಕಾ ಸ್ವಾಗತ್ ಕೆಲೊ.

"ಆನಿ ಹೆಂ ಘರ್ ಸೊಡ್ನ್ ಪಾಟಿಂ ವೆಚೊನಾ" ಮ್ಹಳ್ಯಾ ಚಿಂತ್ನಾಂ ಬರಾಬರ್ ಹಾವೆಂ ಘರಾಂತ್ ಪ್ರವೇಶ್ ಘೆತ್ಲೊ.

ಪಯ್ಲೊ ಸೀದಾ ಹಾಂವ್ ಮಾಂಯ್ ಸರ್ಶಿಂ ಗೆಲೊಂ. ಆಚ್ಯಾಪ್ ಮ್ಹಳ್ಯಾರ್ ಮ್ಹಜೆ ಮಾಂಯ್ ಖಿಟ್ಲಾರ್ ಬಸೊನ್ ಆಸಲ್ಲೆ.

"ಮಾಂಯ್ ಹಾಂವ್ ಪಾಟಿಂ ಆಯ್ಲೊಂ ಮಾಂಯ್ ತುಂ ಕಶಿ ಆಸಾಯ್?"

ಹಾಂವೆ ಖಿಟ್ಲಾರ್ ಬಸೊನ್ ಮಾಂಯ್ಚೆ ಹಾತ್ ಧರುನ್ ವಿಚಾರ್ಲೆಂ.

"ವಿನ್ನಿಚ್ಯಾ ಮ್ಹಿನತೆನ್ ಆನಿ ದೆವಾಚ್ಯಾ ದಯೆನ್ ಆಜ್ ಹಾಂವ್ ಬಸ್ಲಾಂ ಪುತಾ." ಮಾಂಯ್ ಮ್ಹಣಾಲಿ. ಹಾಂವೆಂ ವ್ಹಡಾ ಗೌರವಾನ್ ವಿನ್ನಿಚೆರ್ ದೀಷ್ಟ್ ಗಾಲಿ. ತಾಚ್ಯಾ ತೊಂಡಾರ್ ತೃಪ್ತೆಚೊ ಹಾಸೊ ಆಸ್ಲೊ.

ಆಂಗ್ ವಸ್ತುರ್ ಬದ್ಲುನ್ ಶೆಳ್ಳಾ ಉದ್ಯಾನ್ ನ್ಹಾವ್ನ್ ಭಾಯ್ರ್ ಯೆತಾನಾ ಜೆವ್ಣಾಚಿ ತಯಾರಿ ಚಲ್ತಾಲಿ. ಭಾಯ್ರ್ ಸಾಲಾಂತ್ ವಾಲೇರಿಯನ್ ಲೆನ್ನಿ ಆನಿ ಲೊರಿ ಸಾಂಗಾತಾ ಗಪ್ಪೆ ಮಾರ್ನ್ ಆಸ್ಲೊ.

ತರ್ನಾಟಿ ಭುರ್ಗೆ ತೆ ಕಿತೆಯಿ ಉಲವ್ನ್ ಹಾಸ್ತಾಲೆ, ಕಳ್ಳೆಲ್ತಾಲೆ. ಮ್ಹಜ್ಯಾ ಮತಿಂತ್ ಸಮಾಧಾನ್ ನಾತ್ಲೆಂ ತರೀ ಹಾವೆಂ ಸಂಯಮ್ ಸಾಂಬಾಳ್ಲೆಂ. ಸಕ್ಕಡ್ ಸಾಂಗಾತಾ ಬಸೊನ್ ಜೆಂವ್ಲಾಂವ್. ಜೆವಾಣ್ ಜಾತಚ್ ವಾಲೇರಿಯನ್ ಚಲ್ಲೊ.

ಪಯ್ಲಾಚಿ ಪುರಾಸಣ್ ಆಸಲ್ಲಾನ್ ಇಲ್ಲೆಂ ಆರಾಮ್ ಕರ್ತಾಂ ಮ್ಹಣ್ ಭುರ್ಗ್ಯಾಂಕ್ ಸಾಂಗೊನ್ ಹಾಂವ್ ಇಲ್ಲಿ ನೀದ್ ಕಾಡ್ಲ್ಯಾ ಖಾತಿರ್ ಭಿತರ್ ವೆಚೊನ್ ಆಡ್ ಪಡ್ಲೊಂ.

ತರೀ ಮ್ಹಜ್ಯಾ ದೊಳ್ಯಾಂಕ್ ನೀದ್ ಯೆನಾತ್ಲಿ. ಆಂಗಾಂತ್ ಪುರಾಸಣ್ ಆಸ್ಲಿ ಪುಣ್ ಮನ್ ಮ್ಹಜೆಂ ಕದ್ವಳ್ಲೆಂ ತೆಂ ಶಾಂತ್ ಜಾಯ್ನಾಯ್ ಜಾಲ್ಯಾರ್ ಕೊಣೆ ಪುಣೇ ಮ್ಹಜೆಲಾಗಿಂ ಉಗ್ಡಾನ್ ಉಲಯ್ತೆಯ್ ಆಸಲ್ಲೆಂ.

ಸಬಾರ್ ವೇಳ್ ದೊಳೆ ದಾಂಪುನ್‌ಚ್ ರಾವೊಂ ತರೀ ನೀದ್ ಆಯ್ಲಿನಾ. ಏಕ್

ಸುಸ್ಕಾರ್ ಸೊಡುನ್ ಕೂಸ್ ಪರ್ತಿತಾನಾ ವಿನ್ನಿ ಆಯ್ಲೆಂ. ಹಾತ್ ಪಾಲ್ವಾಕ್ ಪುಸ್ತಿತ್ ಮ್ಹಜ್ಯಾ ಕುಸಿಕ್‌ಚ್ ತಾಣೆ ಪಾಟ್ ತೆಂಕ್ಲಿ.

ಹಾಂವೆಂ ಕೂಸ್ ಬದ್ಲಿಲಿ. ವಿನ್ನಿನ್ ಮ್ಹಾಕಾ ಪಳೆಲೆಂ..

“ಕಿತೆಂ ನೀದ್ ಯೆನಾಂಗೀ?” ತಾಣೆ ವಿಚಾರ್ಲೆಂ.

“ಯೆಂವ್ಚಿ ನೀದ್ ಪಯ್ಸ್ ದಾಂವ್ಲ್ಯಾ ವಿನ್ನಿ.”

ಹಾಂವೆಂ ಮ್ಹಳೆಂ.

“ತೆಂ ಕಿತೆಂ? ಕೊಣಾ ವಿಶಿಂ ಚಿಂತಾಯ್, ಕಾಮ್ ಸೊಡ್ನ್ ಆಯ್ಲೊಯ್ ಮ್ಹಣ್ ಬೆಜಾರ್‌ಗೀ? ನಿದ್‌ಲೆ ಕಡೆ ಥಾವ್ನ್‌ಚ್ ವಿಚಾರ್ಲೆಂ ವಿನ್ನಿನ್.

“ನಾ ಕಾಮ್ ಸೊಡ್ನ್ ಆಯಿಲ್ಲೆಂ ಬೆಜಾರ್ ನಾ ಪುಣ್ ಆಜ್ ಬಜ್ವಾಂ ಲೆನ್ನಿ ಸಾಂಗಾತಾ ಆಯಿಲ್ಲಾ ಚೆಡ್ಯಾಕ್ ಪಳೆಲ್ಯಾ ಉಪ್ರಾಂತ್ ಮತ್ ಆಶಾಂತ್ ಜಾಲ್ಯಾ.”

“ಓ ಹ್ವೊ! ವಲೇರಿಯನಾಕ್ ಪಳೆವ್ನ್ ತುಜಿ ಮತ್ ಆಶಾಂತ್ ಜಾಲ್ಯಾಗಿ ಭಿಯೆನಾಕಾ ತೊ ತಾಚ್ಯಾ ಕ್ಲಾಸಿಂತ್ ಶಿಕ್ತಾ. ಬರ್ಯಾ ಮರ್ಯಾದೆಚೊ ಭುರ್ಗೊ ತೊ. ಫಕತ್ ಇಷ್ಟಾಗತ್ ಮಾತ್ ದುಸ್ರೆಂ ಕಾಂಯ್ ನಾ..ತುಂ ಚಿಂತುನ್ ವಿರ್ಯಾರ್ ಜಾಯ್ನಾಕಾ.”

ವಿನ್ನಿನ್ ಸಾಂಗ್ತಾನಾ ಮ್ಹಾಕಾ ಕಿತೆಶೆಂ ಭಗ್ಲೆಂ.

“ಕ್ಲಾಸ್ ಮೇಟ್, ಬರೊ ಭುರ್ಗೊ ತೆಂ ಸರ್ವ್ ವ್ಹಯ್ ವಿನ್ನಿ ಪುಣ್ ಲೆನ್ನಿ ಲ್ಹಾನ್ ಭುರ್ಗೆಂ ನ್ಹಯ್ ಪ್ರಾಯ್ ಬರೊನ್ ಯೆಂವ್ಚೆಂ ಚೆಡುಂ ತೆಂ...”

“ತರ್ ಕಿತೆಂ ಜಾಲೆಂ, ಆಯ್ಲೊ ಕಾಳ್ ಕಸಲೊ ಮ್ಹಣ್ ತುಂ ಜಾಣಾಂಯ್ ಮೂ. ವೀಸ್ ಬಾವಿಸ್ ವರ್ಸಾಂ ಗಲ್ಬಾಂತ್ ಆಸೊನ್ ಥಂಯ್ ಭುರ್ಗಿಂ ಕಶೆಂ ವಾಗ್ತಾತ್ ಮ್ಹಳೆಂ ತುಕಾ ಖಳಿತ್ ನಾ.? ಲೆನ್ನಿಂ ಕಾಂಯ್ ಬೂದ್ ನಾತ್‌ಲೆಂ ಭುರ್ಗೆಂ ನ್ಹಯ್ ಗರ್ಚೆಚಿ ಸಮ್ಜಣಿ ಹಾಂವ್ ತಾಕಾ ದೀತೇ ಆಸಾಂ.”

ವಿನ್ನಿನ್ ಸಾಂಗ್ತಾನಾ ಮ್ಹಾಕಾ ವಗೆ ರಾವಾಜಯ್ ಪಡ್ಲೆಂ.

ದೆವಾ ಮ್ಹಜ್ಯಾ ಭುರ್ಗ್ಯಾಂಕ್ ಸಾಂಬಾಳ್ ಮ್ಹಣ್ ಮನಾ ಭಿತರ್‌ಚ್ಚ್ ಮಾಗ್ಲೆಂ.

ವಿನ್ನಿನ್ ಭರ್ವಶ್ಯಾ ಭರಿತ್ ಉತ್ರಾಂನಿ ಸಾಂಗ್ಲ್ಯಾ ಉಪ್ರಾಂತ್ ಮತಿಂತ್ ಇಲ್ಲೆಂ

ಸಮಾಧಾನ್ ಭೋಗ್ಗೊಂ. ಥೊಡ್ಯಾ ವೆಳಾನ್ ಮ್ಹಾಕಾ ನೀದ್ ಪಡ್ಲಿ.

ತಶಿ ನೀದ್ ಪಡ್ಲಿ ಮ್ಹಾಕಾ ಜಾಗ್ ಜಾಲಿ ಸಾಂಜೆಚ್ಯಾ ಸ ವೊರಾಂಕ್. ಉಟೊನ್ ತೊಂಡ್ ಧುವ್ನ್ ಭಾಯ್ರ್ ಯೆತಾನಾ ಆನ್ ಮುಕಾರ್ ಮೆಳ್ಳೊ.

"ಜಾಲಿಗೀ ಪುತಾ ನೀದ್ ಭುರ್ಗಿಂ ಪುರಾ ತುಕಾ ಉಟೊಂಕ್ ರಾಕ್ತಾತ್. ಗಜಾಲಿ ಕರುಂಕ್..." ಮ್ಹಣಾಲೊ ಆನ್.

ಮಾಂದ್ಯ್ ತಾಂಚ್ಚೆರಾಂತ್ ಕಿತೆಂ ತರಿ ಪಿಯೆತಾಲಿ "ಕಿತೆಂ ಪಿಯೆತಾಯ್ ಮಾಂಯ್?" ತಿಚೆ ಲಾಗಿಂ ವಚೊನ್ ವಿಚಾರ್ಲೊಂ.

"ಕಾಂಯ್ ನಾರೆ ಪುತಾ ದೂದ್ ಪಿಯೆತಾಂ. ಸದಾಂಚ್ ಲೆನ್ನಿ ಹ್ಯಾ ವೆಳಾರ್ ಎಕ್ ತಾಂಚ್ಚೆರ್ ಘೆರ್ ದೂಧ್ ದಿತಾ ಮ್ಹಾಕಾ"

ತಿ ಮ್ಹಣಾಲಿ ಹಾಂವ್ ಭಾಯ್ರ್ ಸಾಲಾಕ್ ವೆತಾಂ ಮ್ಹಣ್ತಾನಾ ಆವಯ್ ದುವೆಚೆಂ ಉಲೊಣೆಂ ಕಾನಾಕ್ ಆಪ್ತಾಲೆಂ.

"ವಲೇರಿಯಾನಾಕ್ ಪಳೆವ್ನ್ ಪಪ್ಪಾಕ್ ಬೆಜಾರ್ ಜಾಲಾಂ ಲೆನ್ನಿ."

"ಕಿತ್ಯಾಕ್ ಮಮ್ಮಿ? ಪಪ್ಪಾಕ್ ಹಾಂವೆಂ ವಳಕ್ ಕರುನ್ ದಿಲ್ಯಾ ತಾಚಿ.."

"ತರೀ ಬಾಪಯ್ ನ್ಯೆಂವೆ ಪುತಾ ಆನಿ ತುಂ ಚೆಡುಂ ಭುರ್ಗಿಂ ಪಳೆ. ಕೋಣ್ ಬೊಲ್ತೊಚ್ಚ್ ಚೆಡೊ ಸಾಂಗಾತಾ ಆಸಾ ಮ್ಹಣ್ತಾನಾ ತಶೆಂ ಜಾಂವ್ಚೆಂ ಸಹಜ್ ಪುತಾ"

"ತರ್ ಪಪ್ಪಾಕ್ ಮ್ಹಜೆಲಾಗಿಂ ವಿಚಾರ್ಲೆತೆಂ ನ್ಯೆಂಗೀ ಮಮ್ಮಿ..."

"ಪುಣ್ ತುಂ ಕಿತೆಂ ಸಾಂಗ್ತಿಯಾ..?"

"ಅಳೆ ಮಮ್ಮಿ ತೊ ಮ್ಹಜೊ ಕ್ಲಾಸ್ ಮೇಟ್ ವ್ಹಯ್ ಹಾಂವ್ ಜಾವ್ನ್ ತಾಚೆ ಲಾಗಿ ಇಷ್ಟಾಗ್ತೆ ಕರುಂಕ್ ವಚೊವ್ನಾ. ತೊ ಜಾವ್ನ್ ಆಯ್ಲಾ ಆನಿ ಮಮ್ಮಿ ಸಗ್ಳ್ಯಾ ಕೊಲೆಜಿಂತ್ ತೊ ಮ್ಹಜೆಲಾಗಿಂ ಮಾತ್ ಉಲಯ್ತಾ. ದುಸ್ರ್ಯಾ ಕೊಣಾಯ್ ಲಾಗಿಂ ಉಲಯ್ತಾ.."

"ತಶೆಂ ಕಿತ್ಯಾಕ್ ಲೆನ್ನಿ ಹೆರಾಂ ತಾಚೆಲಾಗಿಂ ಉಲಂವ್ಕ್ ವಚಾನಾಂತ್ ವೇ"

"ಯೆತಾತ್ ಮಮ್ಮಿ ಪುಣ್ ತೊ ಆಸಾ ಪಳೆ ಹೆರ್ ಚೆಡ್ಪಾಂಕ್ ಪಳೆಲ್ಲೆಂಚ್ ತಕ್ಲಿ ಪಂದಾ ಗಾಲ್ತಾ."

"ತರ್ ತುಕಾ ಎಕ್ಲಾಕ್ ಮಾತ್ ಪಸಂದ್ ಕರ್ತಾಗೀ ತೊ ಕಾಂಯ್ ತುಜ್ಯಾ ಮೊಗಾರ್ ಪುಣೀ ಪಡೊಂಕ್ಲಾ ಮೂ? ತಶೆಂ ಕಾಂಯ್ ಗಜಾಲ್ ಆಸ್ಲ್ಯಾರ್ ಆಮ್ಕಾಂ ಸಾಂಗ್ ಲೆನ್ನಿ. ಘರ್ಜೊ ಮಾನ್ ವಚಾನಾಯೆ"

"ಛಿ ಮಮ್ಮಿ ತುಂ ಎಕ್ ಕಿತೆಂ ಉಲಯ್ತಾಯ್? ಪಪ್ಪಾ ಜಾಲ್ಯಾರ್ ಆಜ್ ಆಯ್ಲೊ ಆನಿ ತಾಣೆ ಪಳೆವ್ನ್ ತಾಕಾ ದುಬಾವ್ ಜಾಂವ್ಚೊ ಸಹಜ್ ಪುಣ್ ತುಂ ತಾಕಾ ವಳ್ಕಾತಾಯ್ ಲೆನ್ನಿ, ಲೊರಿ ತಾಕಾ ವಳ್ಕಾತಾ...ತುಮ್ಮಾಂಯಿ ದುಬಾವ್‌ಗೀ? ಲೆನ್ನಿಚೊ ತಾಳೊ ಗದ್ದದಿತ್ ಜಾಲೊ.

ತರ್ಕ್ ವಾಡಾನಾಶೆಂ ಪಳೆಂವ್ಚ್ಯಾಕ್ ಹಾಂವ್ ಕೊಂಕ್ಣಿ ಕಾಡ್ನ್ ಬಾಯ್ರ್ ಗೆಲೊಂ.

"ಮ್ಹಾಕಾ ಇಲ್ಲಿ ಚಹಾ ಮೆಳಾತ್‌ಗೀ....?" ಲೆನ್ನಿ ಸರ್ಶಿಂ ವಚೊನ್ ಬಸ್ಲೊಂ ಹಾಂವ್.

ವಿನ್ನಿ ಉಟೊನ್ ಚಹಾ ಹಾಡುಂಕ್ ಭಿತರ್ ಗೆಲೆಂ, ದೊಗೀ ಖಂಯ್‌ಗೀ ಆಸ್‌ಲ್ಲೆ ಲೆನ್ನಿ ಆನಿ ಲೊರಿ ಆಯ್ಲೆ ಆನಿ ಮ್ಹಜೆ ಸಾಂಗಾತಾ ಬಸ್ಲೆ. ಉಪ್ರಾಂತ್ ಸುರು ಜಾಲ್ಯೊ ಗಜಾಲಿ ಲೆನ್ನಿ ತಾಚ್ಯೊ ಗಜಾಲಿ ಸಾಂಗ್ತಾನಾ ಲೊರಿ ತಾಚ್ಯೊ ಸಾಂಗಾಲಾಗ್ಲೊ ತೆಣೆ ಲೆನ್ನಿನಾಯಿ ತಾಳೊ ಮೆಳಾಯ್ಲೊ.

ಹಾಂವೆಂ ವಲೇರೀಯಾನಾಚಿ ಗಜಾಲ್ ಉಗ್ತಾಯ್ಲಿಚ್ ನಾ. ಸಮಾಧಾನ್ ಆಸ್‌ಲ್ಲಾ ಕಡೆಂ ಆಸಮಾಧಾನ್ ಹಾಡುಂಕ್ ಮನ್ ನಾತ್ಲೆಂ ಮ್ಹಾಕಾ. ಘರಾಂತ್ ಸಮಾಧಾನ್ ಆಸ್ಲ್ಯಾರ್ ಸಗ್ಳೆಂ ಸಾರ್ಕೆಂ ಆಸ್ತಾಂ ನ್ಹಂ ಯ್‌ಗೀ.

ಹ್ಯಾ ಪರಿಂ ದೀಸ್ ಧಾಂವೊಂಕ್ ಲಾಗ್ಲೆ. ಹಾಂವ್ ಪಾಟಿಂ ಆಯಿಲ್ಲಾನ್ ವಿನ್ನಿಕ್ ಬರೊ ಆದಾರ್ ಜಾಲೊ. ಆನಾಕ್‌ಯಿ ಇಲ್ಲೊ ಸುಶೇಗ್ ಮೆಳ್ಳೊ ತರ್ ಭುರ್ಗ್ಯಾಂಕ್‌ಯಿ ಚಿಕ್ಕೆಂ ಧಯ್ರ್ ಲಾಗ್ಲೆಂ. ಆಮ್ಚೆಂ ಜಿವಿತ್ ಬರ್ಯಾ ಬಾಷೆನ್ ಚಲೊಂಕ್ ಲಾಗ್ಲೆಂ.

ಹಾಂವ್ ಆಯ್‌ಲ್ಲಾ ಉಪ್ರಾಂತ್ ವಾಲೇರೀಯಾನ್ ಘರಾ ಆಯ್ಲೊ ನಾ. ಬಹುಷಾ ಮ್ಹಜಿ ನಾ ಮಿಶಿ ತಾಕ್ ಕಳೊಲ್ಲಿ ಜಾಯ್ತಾಯ್ ಯಾ ವಿನ್ನಿನ್ ಲೆನ್ನಿಕ್ ಸಾಂಗ್‌ಲ್ಲೆಂ ಜಾಯ್ತಾಯ್ ಹಾಂವೆಂ ಕಾಂಯ್ ವಿಚಾರ್ ಕೆಲೊ ನಾ.

ಅಮ್ಮೋ ತಿಸ್ರೊ ಚಿರ್ಕೊ ಲೊರಿ ಮಾತ್ರಿ ತಿಕ್ಕೆ ಉಂಬಾಬಳಾಯೆಚೊ. ತಾಚೆಂ ಮೆಟ್ರಿಕೆಚೆಂ ರಿಜಲ್ಟ್ ಆಯಿಲ್ಲೆಂ. ಆನಿ 75% ಮಾರ್ಕ್ ಘೆವ್ನ್ ತೊ ಉತ್ತೀರ್ಣ್ ಜಾಲೊ.

ಸಕ್ಕಾಂಕ್ ಖುಶಿ ಜಾಲಿ, ಗಾಂವ್ಚ್ಯಾ ಪ್ರಖ್ಯಾತ್ ಕೊಲೆಜಿಕ್ ಭರ್ತಿ ಕೆಲೊ ತಾಕಾ. ಕೊಲೆಜಿಕ್ ವಚೊಂಕ್ ಸುರು ಜಾಲ್ಯಾ ಉಪ್ರಾಂತ್ ಲೊರಿಚ್ಯಾ ಚಾಲ್‌ಚಮ್ಯಾಣೆಂತ್ ಮಾತ್ರಿ ಬದ್ಲಾವಣ್ ಸುರು ಜಾಲಿ.

ಕಾರಣ್ ಆಮಿ ಚಿಕ್ಕೆ ಹಳ್ಳೆಂತ್ ಮ್ಹಳ್ಳೆಂಪರಿಂ ಆಸ್ಲಾಂವ್. ಕೊಲೆಜ್ ಶಹರಾಂತ್ ಆಸ್‌ಲ್ಲಿ. ಸದಾಂ ಸಕಾಳಿಂ ಬಸ್ಸಾರ್ ಕೊಲೆಜಿಕ್ ವಚೊನ್ ಯೆಜಯ್ ಪಡ್ತಾಲೆಂ ತಾಕಾ. ಶಹರಾಂತ್ಲೆಂ ವಾತಾವರಣ್ ಆನಿ ಕೊಲೆಜಿಂತ್ಲೆಂ ವಾತಾವರಣ್ ಆದುನಿಕ್ಶಣಾಚೆಂ, ಪೇಶನಾಚೆಂ ಆನಿ ಹುತಾವಾಳ್ಕಾಂಚೆಂ ಆಸ್ತಾ. ಚಿಕ್ಕೆ ಚಿಂಚಲ್ ಮನ್ಶಾಂಕ್ ಹೆಂ ವಾರೆಂ ಘಡ್ಯೆನ್ ಲಾಗ್ತಾ. ತ್ಯಾಚ್ ಪರಿಂ ಲೊರಿಕ್ ಶಹರಿ ವಾರೆಂ ಹಳ್ಳಾಯೆನ್ ಲಾಗೊಂಕ್ ಸುರು ಜಾಲೆಂ. ನವಿಂ ನವಿಂ ಪೆಂಟಾಂ ಶರ್ತಾಂ ನವೆ ನವೆ ಶೂಚ್ ದೊಳ್ಕಾಂಕ್ ಕಾಳೆಂ ಕೂಲಿಂಗ್ ಗ್ಲಾಸ್ ಇತ್ಯಾದಿ ವಸ್ತುಂಕ್ ತಾಚೆಂ ಮಾಗ್ಣೆಂ ಜಾಲೆಂ. ಲೆನ್ಸಿ ತರೀ ಸಮ್ಮಣೆಚೊ ಭುರ್ಗೊ ತಾಣೆ ತಾಚಿ ಕೊಲೆಜ್ ಜಾವ್ನ್ ಆತಾಂ ಕಂಪ್ಯೂಟರ್ ಶಿಕ್ತಾ. ತರೀ ನ್ಹೆಸ್ತಾ ಮಲ್ಟಾಕ್ ತಾಚೆ ಥಾವ್ನ್ ಕಸ್ಲಿಯಿ ಮಾಗ್ಣಿ ನಾತ್ಲಿಂ.

ಪುಣ್ ಆಮಿಂ ಆವಯ್ ಬಾಪಯ್ ಆಮ್ಚ್ಯಾ ಲ್ಹಾನ್ವಣಾರ್ ಜಾಯ್ತೆ ಕಷ್ಟ್ ಕಾಡ್ಲ್ಯಾತ್ ದೆಖುನ್ ಆಮ್ಚ್ಯಾ ಭುರ್ಗ್ಯಾಂನಿ ಕಷ್ಟೊಂಕ್ ನಜೊ ಮ್ಹಳ್ಳ್ಯಾ ಉದ್ದೇಶಾನ್ ಭುರ್ಗ್ಯಾಂಕ್ ವಿಚಾರ್‌ಲ್ಲೆಂ ದಿತಾಂವ್. ತಶೆಂಚ್ ಲೊರಿಕ್‌ಯಿ ವಿಚಾರ್‌ಲ್ಲೆಂ ಹಾಂವೆ ಹಾಡುನ್ ದಿಲೆಂ. ಹೆರ್ ಭುರ್ಗ್ಯಾಂಪರಿಂ ತಾಣೆಯಿ ಆಸಾಜಯ್ ಮ್ಹಳ್ಳೆಂ ಚಿಂತ್ನಾ ಆಮ್ಚಿ ಜಾವ್ನಾಸ್ಲಿ.

ಪುಣ್ ಹಿಂ ಆಮ್ಚಿ ಚಿಂತ್ನಾಂ ಮುಕಾರ್ ಆಮ್ಕಾಯ್ ಪಸಯ್ತಿತ್ ಮ್ಹಣ್ ಆಮಿಂ ಚಿಂತುಕ್ ನಾಂ. ಆಶೆಂ ಲೆಖ್‌ಲ್ಲೆಂ ಜಾಲ್ಯಾರ್ ಮ್ಹಜೊ ಪೂತ್ ಮ್ಹಜ್ಯಾ ಉತರ್ ಪ್ರಾಯೆರ್ ಮ್ಹಾಕಾ ಎಕ್ ಕಂಠಕ್ ಜಾಂವ್ಕ್ ಪಾವ್ತೊ ನಾ ಕೊಣ್ಣಾ.

ಹಾಂವೆಂ ಮ್ಹಜ್ಯಾ ಪುತಾಕ್ ಕಂಠಕ್ ಮ್ಹಳ್ಳೆಂ ಕಿತ್ಯಾಕ್ ಮ್ಹಳ್ಳಾರ್ ಶಹರಾಂತ್ಲಾ ತಾಚ್ಯಾ ಕ್ಲಾಸ್‌ಮೆಂಟಾ ಸಾಂಗಾತಾ ಆಡ್ ವಾಟೆಕ್ ವಚುಂಕ್ ಸುರು ಜಾಲೊ. ಬಸ್ಸಾಚ್ಯಾ ಖರ್ಚಾಕ್ ಮ್ಹಣ್ ಆಮಿಂ ಪಯ್ಲೆ ದಿತಾಲ್ಯಾಂವ್. ತೆ ಪಯ್ಲೆ ಮಹಿನ್ಯಾ ಲೆಖಾರ್ ದಿತಾಲ್ಯಾಂವ್ ಘಡ್ಯೆ ಘಡ್ಯೆ ವಿಚಾರಿನಾಯೆ ಮ್ಹಣ್.

ಹಾತಿಂ ಪಯ್ಕೆ ಆನಿ ಸಾಂಗಾತಾ ಈಷ್ಟ್ ಆಸ್ತಾನಾ ಆಮಿಂ ಪಾಲ್ಯಾಂಚೆಂ ಚಿಂತಿನಾಂವ್. ಮಹಿನ್ಯಾಚಾ ಖರ್ಚಾಕ್ ಮ್ಹಣ್ ದಿಲ್ಲೆ ಪಯ್ಕೆ ಎಕಾ ಹಪ್ಪಾನ್ ಮುಗ್ಗುನ್ ದುಸ್ರ್ಯಾ ಹಪ್ಪಾಂತ್ ಆವಯ್ ಕಡೆಂ ಪಯ್ಕೆ ಮಾಗ್ತಾಲೊ ಲೊರಿ.

ಪಯ್ಲೆಂ ಪಯ್ಲೆಂ ಮ್ಹಾಕಾ ಹಾಚಿ ಝಳಕ್ ದಿಲಿ ನಾ. ಪುಣ್ ಏಕ್ ದೀಸ್ ವಿನ್ನಿ ಲೊರಿಕ್ ಪಯ್ಕೆ ದಿತಾನಾ ಹಾಂವೆಂ ಪಳೆವ್ನ್ ಚಾಲ್ಲೆಂ.

"ತಾಕಾ ಕಿತ್ಯಾ ಖಾತಿರ್ ಪಯ್ಕೆ ದಿಲೆಯ್ ವಿನ್ನಿ?" ಲೊರಿ ಪಯ್ಕೆ ಘೆವ್ನ್ ಗೆಲ್ಯಾ ಉಪ್ರಾಂತ್ ಹಾಂವೆಂ ವಿಚಾರ್ಲೆಂ.

"ಖರ್ಚಾಕ್ ಜಾಯ್ ಮ್ಹಣಾಲೊ.."ವಿನ್ನಿ ಮ್ಹಣಾಲೆಂ.

"ಪುಣ್ ಖರ್ಚಾಕ್ ಆನಿ ಬಸ್ಸಾಕ್ ಮ್ಹಣ್ ಹರ್ಯೆಕಾ ಮಹಿನ್ಯಾಕ್ ಹಾಂವ್ ದಿತಾಂ ನ್ಹೆಂ..."

"ವ್ಹಯ್ ತುಂ ದಿತಾಯ್ ತೆಂ ಖರೆಂ ಪುಣ್ ತೆ ತಾಕಾ ಪಾವಾನಾಂತ್ ಖಿಯ್. ಕೊಲೆಜಿ ಥಾವ್ನ್ ಯೆತಾನಾ ಭುಕ್ ಲಾಗ್ತಾ ನ್ಹಂಯ್ಲಿ. ಕಿತೆಯ್ಲಿ ಖಾಂವ್ಕ್ ಚಿಂತಾನಾ ಸಾಂಗಾತಾ ಕ್ಲಾಸ್‌ಮೇಟ್ಸ್ ಆಸ್ತಾತ್ ತಾಂಕಾಯಿ ಖಾವಯ್ಲಾಯ್ ಪಡ್ತಾ...ಆನಿ ಆತಾಂಚೊ ಕಾಳ್ ಪಳೆ..."

"ತರೀ ವಿನ್ನಿ, ಮಹಿನ್ಯಾಕ್ ಪಾಯ್ಲಿಂ ರುಪಯ್ ತಾಕಾ ಪಾವಾನಾಂತ್? ಬಸ್ಸಾಚ್ಯಾ ಟಿಕೆಟಿಕ್ ಸದಾಂ ದೀಂವ್ಕ್ ನಾಂತ್ ಮಹಿನ್ಯಾಕ್ ಏಕ್ ಪಾವ್ಲಿಂ ಪಾಸ್ ಕಾಡುಂಕ್, ಪಾಸಾಕ್ ಆಡ್ಕೆಶಿಂ ರುಪಯ್ ದಿಲ್ಯಾ ಉಪ್ರಾಂತ್ ಉರ್‌ಲ್ಲೆ ಆಡ್ಕೆಶಿ ತೆ ತಾಕಾ ಪಾವಾನಾಂತ್?..."

"ಆತಾಂ ದಿಲೆ ಹಾಂವೆಂ ಆಸೊಂದಿ ಆಮ್ಚೊ ಪೂತ್ ನ್ಹೆಂವೆ.."

"ತೆಂ ಸಮಾ ವಿನ್ನಿ ಆಮ್ಚೊ ಪೂತ್ ಮ್ಹಣ್ ಸದೀಳ್ ಸೊಡುಂಕ್ ನಜೊ. ಪಾಲ್ಯಾಂ ಕಿತೆಯ್ಲಿ ಚಡುಣೆಂ ಘಡಾತ್ ಜಾಲ್ಯಾರ್ ಕಾರಣ್ ಆಮಿಂಚ್ ಜಾತೆಲ್ಯಾಂವ್."

ತಿತ್ಲ್ಯಾರ್ ಆನ್ ಥಂಯ್ ಪಾವೊ.

"ಕೊಣಾ ವಿಶ್ಯಾಂತ್ ಉಲಯ್ತಾತ್ರೆ ತುಮಿ ದೊಗಾಂಯ್?" ಆನಾನ್ ಮಾತೆಂ ಖೊರ್ಪಿತ್ ವಿಚಾರ್ಲೆಂ.

"ಲೊರಿ ವಿಶ್ಯಾಂತ್ ಆನಾ. ಹಾಂವ್ ತಾಕಾ ಮಹಿನ್ಯಾಚಾ ಖರ್ಚಾಕ್ ಪಯ್ಕೆ ದಿಂವ್ಚೆಂ ದಿತಾಂ. ತ್ಯಾ ಭಾಯ್ರ್ ತೊ ಆವಯ್‌ಕಡ್ಲೆ ಪಯ್ಕೆ ಮಾಗೊನ್ ವರ್ತಾ..."

"ಆಸೊಂದಿರೆ ಪುತಾ... ಗರ್ಜ್ ಪಡ್ಲೆ ಆಸ್ತಲೆ. ತಸೊ ತೊ ಬರೊ ಭುರ್ಗೊ ವಾಯ್ಸ್"

ಚಾಲಿಕ್ ವೆಚೊ ಸ್ವಯ್ ಮ್ಹಜ್ಯಾ ಹಾಂತಾನಿ ಖೆಳೊನ್ ವ್ಹಡ್ ಜಾಲಾ ರೆ ತೊ."

ಆನಾನ್ ಮ್ಹಣ್ತಾನಾ ಮ್ಹಜೆಂ ತೊಂಡ್ ಬಂದ್‌ಚ್ ಪಡ್ಲೆಂ.

ಚಾರ್ ದಿಸಾಂ ಉಪ್ರಾಂತ್ ಆಯ್ತಾರಾ ದಿಸಾ ಮ್ಹಜಿ ಏಕ್ ಭಯ್ ಆಪ್ಲ್ಯಾ ಭುರ್ಗ್ಯಾಂ ಸಾಂಗಾತಾ ಘರಾ ಆಯ್ಲಿ. ಕಾಚಾರ್ ಮ್ಹಜ್ಯಾಕಿ ಪಯ್ಲೆಂ ಚಾಲ್ಲೆಂ. ತರೀ ಸಬಾರ್ ವರ್ಸಾಂಚಾ ಆಂತರಾ ಉಪ್ರಾಂತ್ ಭುರ್ಗಿಂ ಚಾಲ್ಲಿಂ ದೆಖುನ್ ಲ್ಹಾನ್ ಆಸ್ಲಿಂ.

ಆಶೆಂ ಆಮ್ಚೊ ತಾಂಚ್ಯೊ ಗಜಾಲಿ ಕರ್ತಾಂ ಕರ್ತಾಂ ಭಯ್ ಮ್ಹಣಾಲೆಂ "ದಾಚ್ಯೊ ಲೊರಿಚೆರ್ ಇಲ್ಲೊ ದೊಳೊ ದವರ್, ಕಾಲ್ ತಾಕಾ ಹಾಂವೆಂ ಸೆಂಟ್ರಾಲ್ ಟೊಕಿಸಾ ಕಡೆಂ ಪಳೆಯಿಲ್ಲೊ. ಸಾಂಗಾತಾ ಆನಿ ಚಾರ್ ಚೆಡೆಯಿ ಆಸಲ್ಲೆ" ಆಶೆಂ ಮ್ಹಣಾಲೆಂ.

ತೆಂ ಆಯ್ಕೊನ್ ಹಾಂವ್ ಭಿತರ್ಲ್ಯಾ ಭಿತರ್ ಪುಮಾರ್ಲೊಂ. ಆವಯ್ ಲಾಗಿಂ ಪಯ್ಲೆ ಮಾಗೊನ್ ವರ್ತಾಂನಾಂಚ್ ಮ್ಹಾಕಾ ದುಬಾವ್ ಜಾಲ್ಲೊ. ಕಿತೆಂ ತರೀ ರಾಟವಳ್ ಕರ್ತಾಂ ಮ್ಹಣ್. ಭಯ್ ಆನಿ ಭುರ್ಗಿಂ ಸಾಂಚೆರ್ ಗೆಲಿಂ. ಲೊರಿ ತೆದಳಾ ಕೊಲೆಜಿ ಥಾವ್ನ್ ಆಯಿಲ್ಲೊ ಮಾತ್ ಪುಣ್ ಹಾಂವ್ ಕಾಂಯ್ ವಿಚಾರ್ ಕರುಂಕ್ ಗೆಲೊ ನಾ. ಚೆವ್ಣಾ ವೆಳಾರ್ ವಿಚಾರ್ಚೆಂ ಮ್ಹಣ್ ಚಿಂತುನ್ ರಾವೊಂ.

ತ್ಯೆ ರಾತಿಂ ಜೆವ್ತಾಂ ಜೆವ್ತಾಂ ತೆಣೆ ಹೆಣೆಂಚ್ಯೊ ಗಜಾಲಿ ಕರ್ತಾಂ ಕರ್ತಾಂ ಹಾಂವೆಂ ಲೊರಿಕ್ ಪಳೆಲೆಂ. ತೊ ಚಡಿತ್ ಉಲಯ್ತೊ. ಗಪ್ ಚಿಪ್ ರಾವೊನ್ ಜೆವ್ತಾಲೊ. ಜೆವಣ್ ಜಾವ್ನ್ ಹಾತ್ ದುಂವ್ಚೆಂ ಖಾತಿರ್ ಉಟ್ತಾನಾ ಹಾಂವೆಂ ವಿಚಾರ್ಲೆಂ.

"ಲೊರಿ ಕಾಲ್ ಸೆಂಟ್ರಲ್ ಟೊಕಿಸಾ ಕಡೆ ಕಿತೆಂ ಕರ್ತಾಲೊಯ್?"

ಹೆಂ ಸವಾಲ್ ಆಯ್ಕೊನ್ ಸಕ್ಪಾಯಿ ಮ್ಹಜ್ಯಾ ತೊಂಡಾಕ್ ಪಳೆಲಾಗ್ಲಿಂ. ತರ್ ಲೊರಿ ಸಗ್ಳೊ ಕಾಲುಬುಲೊ ಜಾಲೊ ತಾಣೆ ತೆಕ್ಲೆಂ ಪಂದಾ ಗಾಲಿ.

"ಮ್ಹಜ್ಯಾ ಸವಾಲಾಕ್ ಜಾಪ್ ದಿಲಿನಾಯ್ ತುವೆಂ" ಹಾವೆಂ ಪರತ್ ವಿಚಾರ್ಲೆಂ.

"ಪಪ್ಪಾ..."

ತಾಚ್ಯಾ ದೊಳ್ಳಾಂನಿ ದುಃಖಾಂ ದಿಸ್ಲಿಂ ಮ್ಹಾಕಾ.

"ಲೊರಿ ತುಂ ರಡನಾಕಾ ಕಿತೆಂ ಆಸಾ ತೆಂ ಸುಟಾವೆಂ ಸತ್ ಸಾಂಗ್ ಆಮಿ ಕೊಣ್ ತುಜಿಂಚ್ ದಾತಾರಾಂ. ಆಮ್ಚೆ ಲಾಗಿಂ ಸುಡಾಳ್ ಉಲಯ್ ಸಾಂಗ್" ..ಹಾಂವೆಂ ಹಳ್ಳಾಯೆನ್ ಮ್ಹಳೆಂ.

"ಹಾಂವ್ ಮ್ಹಜ್ಯಾ ಕ್ಲಾಸ್‌ಮೆಟಾಂ ಸಾಂಗಾತಾ ಪಿಲ್ಮಾಕ್ ಗೆಲ್ಲೊ. ಪಪ್ಪಾ..."ಲೊರಿ

ಸಾಂಗಾಲಾಗ್ನಿ.

ಸಗ್ಗಿಂ ಎಕಾಮೆಕಾ ತೊಂಡಾಕ್ ಪಳೆಲಾಗ್ಲಿಂ.

"ಕ್ಲಾಸಿಕ್ ಚಕ್ರರ್ ಮಾರ್ನ್ ಫಿಲ್ಮ್ ಪಳೆಂವ್ಕ್ ಗೆಲ್ಯಾತ್ ತುಮಿಂ?". ಮ್ಹಜೊ ತಾಳೊ ಇಲ್ಲೊ ವ್ಹಡ್ ಜಾಲೊ.

ಲೊರಿನ್ ತಕ್ಲಿ ಪಂದಾ ಗಾಲಿ. ಆಜ್ ಮ್ಹಣಾಸರ್ ಮ್ಹಜ್ಯಾ ವ್ಹಡ್ಲ್ಯಾ ಚರ್ಕ್ಯಾನ್ ಕೊಲೆಜಿಕ್ ಚಕ್ರರ್ ಮಾರ್ಲೆಂ ನಾ, ಲೆನ್ನಿ ಜಾಲ್ಯಾರಿ ತಾಚ್ಯಾ ಕ್ಲಾಸ್ಮೆಟಾಂ ಸಾಂಗಾತಾ ಖಿಯಿ ಗೆಲ್ಲೆಂ ನಾ ಆನಿ ಆಜ್ ಹೊ ಚೆಡೊ.

ಮ್ಹಜಿ ತಕ್ಲಿ ಗರಮ್ ಜಾವ್ನ್ ಯೆತಾಲಿ.

ಪುಣ್ ಹಾಂವ್ ಕಾಂಯ್ ಉಲಯಿಲ್ಲೊ ನಾ. ಜೆವಣ್ ಸಂಪ್ತಚ್ ಕಾಂಯ್ ಉಲೆನಾಸ್ತಾಂ ಉಟೊಂ ಆನಿ ಭಾಯ್ರ್ ಆಯೊಂ.

ಚಾಂದ್ವಾಚಿ ರಾತ್ ತಿ. ಚಂದ್ರ್ ಆಕಾಸಾರ್ ಸೊಬ್ತಾಲೊ. ತಾಚ್ಯಾ ಪ್ರಕಾಸಾ ಮುಕಾರ್ ತಾರಾಂ ದಿಸಾನಾತ್ಲಿಂ.

ಮ್ಹಜ್ಯಾ ಮತಿಂ ಪುತಾಚ್ಯಾ ಕಾರ್ಬಾರಾಂ ವಿಶಿಂ ಚಿಂತುನ್ ರಾಗ್ ಆಸಲ್ಲೊ. ಪುಣ್ ಭಾಯ್ರ್ ಆಸ್ಚ್ಯಾ ಶಾಂತ್ ವಾತಾವರಣಾಕ್ ಮನ್ ಪ್ರಪುಲ್ಲಿತ್ ಜಾಲೆಂ. ಹಾಂವ್ ಎಕ್ಸುರೊಂಚ್ ಚಂದ್ರಾಚಿ ಸೊಭಾಯ್ ಪಳೆವ್ನ್ ಉಬೊ ಆಸ್ಲೊಂ. ಭುರ್ಗಿಂ ತಾತಾಂಚ್ಯಾ ಜಾಗ್ಯಾಂನಿ ಬಸೊನ್ ಆಸ್ಲಿಂ ಆಸ್ಲೆತ್. ಆನ್ ಪಾನ್ ಪೊಡ್ ಖಾಂವ್ಚೆ ಖಾತಿರ್ ಪೊಡ್ ದಡಾಯ್ತಾಲೊ. ವಿನ್ನಿ ಭಿತರ್ ಆಯ್ತಾನಾಂ ಧುಂವ್ಕ್ ಪಡ್ಲೆಂ.

"ಪಪ್ಪಾ..." ಬಾರಿಕ್ ತಾಳೊ ಆಯ್ಕಾಲೊ ಮ್ಹಾಕಾ ಪಾಟ್ಲಾನ್.

ಹಾಂವೆಂ ಪಾಟಿಂ ಗುಂಪೊನ್ ಪಳೆತಾನಾ ಲೆನ್ನಿ ಉಬೆಂ ಆಸ್ಲೆಂ ದಿಸ್ಲೆಂ.

"ಕಿತೆಂ ಲೆನ್ನಿ?" ಹಾಂವೆಂ ಮೊಗಾನ್‌ಚ್ ವಿಚಾರ್ಲೆಂ.

ಲೆನ್ನಿಕ್ ಚಿಕ್ಕೆ ಧಯ್ರ್ ಆಯ್ಲೆಂ ಜಾಯ್ಜಾಯ್. ತೆಂ ಮ್ಹಜೆಲಾಗಿಂ ಆಯ್ಲೆಂ.

"ಪಪ್ಪಾ ಲೊರಿಚೊ ತುಕಾ ರಾಗ್ ಆಯ್ಲಾ.." ತಾಣೆಂ ವಿಚಾರ್ಲೆಂ.

"ನಾ ಪುತಾ ಹಾಂ.. ರಾಗ್ ಆಯಿಲ್ಲೊ ಪುಣ್ ತೊ ಹ್ಯಾ ಚಂದ್ರಾಕ್ ಪಳೆತಚ್ ಗೆಲೊ...ತುಂ ಕಿತೆಂ ಲೊರಿ ಬಾಬ್ಲಿಂ ಮಾಪ್ ಮಾಗೊಂಕ್ ಆಯ್ಲಾಯ್", ಹಾಂವೆಂ ವಿಚಾರ್ಲೆಂ.

"ನಾ ಪಪ್ಪಾ ಪುಣ್ ಪಪ್ಪಾ ಲೊರಿ ಆನಿ ತಶೆಂ ಕರಿಸೊನಾ".

"ತೆಂಚ್ ಮ್ಹಾಕಾ ಜಾಯ್ ಪುತಾ. ಆತಾಂ ತುಜಿ ಪ್ರಾಯ್ ತಶಿಚ್ಚೆ ಉಡ್ಯಾಣಾಂ ಗಾಲ್ಚಿ ಹಾಂವ್ ಸಮ್ಜತಾಂ,. ಪುಣ್ ತುಮಿ ಆಮ್ಚಾ ಗಮನಾಕ್ ಹಾಡಿಜಯ್ ಖಿಯಾ ವೆತಾತ್ ತರ್ ಆಮ್ಕಾಂ ಸಾಂಗಾಜಯ್ ಆನಿ ಕ್ಲಾಸಿಕ್ ಚಕ್ಕ್ರ್ ಮಾರ್ಚ್ ಫಿಲ್ಮಾಂ ಪಳೆಂವ್ಚೆಂ ಕಿತ್ಲೆಂ ಸಹಜ್?".

ಹಾಂವೆಂ ಲೆನ್ನಿಚ್ಯಾ ಭುಜಾಂಚೆರ್ ಹಾತ್ ದವರ್ನ್ ಸಮ್ಜಯ್ಲೆಂ.

"ಪಪ್ಪಾನ್ ಸಾಂಗ್ಲೆಂ ಸಾರ್ಕೆಂ ಲೆನ್ನಿ, ಲೊರಿಕ್ ತುಂ ವಚೊನ್ ಸಮ್ಜಯ್ ಕಳೆಂಮೂ". ಆತಾಂಚ್ ಆಯ್ಲೆ ವಿನ್ನಿನ್ ಸಾಂಗ್ತಾನಾ ಲೆನ್ನಿನ್ ತಕ್ಲೆ ಹಾಲಯಿಲ್ಲಿ.

"ಹಾಂ ತುಜೊ ಕ್ಲಾಸ್‌ಮೇಟ್ ವಾಲೇರಿಯನ್ ಕಿತೆಂ ಹ್ಯಾ ಕುಶಿಕ್ ಯೇನಾ?". ಆಚಾನಕ್ ಮ್ಹಜ್ಯಾ ತೊಂಡಾಧಾವ್ನ್ ವಾಲೇರಿಯನ್ ವಿಶಿಂ ಸವಾಲ್ ಭಾಯ್ರ್ ಪಡ್ಲೆಂ.

ವಿನ್ನಿನ್ ತಶೆಂ ಲೆನ್ನಿನ್ ಆಜ್ಯಾಪಾಲೆಲ್ಯಾ ದೊಳ್ಯಾಂನಿ ಮ್ಹಾಕಾ ಪಳೆತಾನಾ ಮ್ಹಾಕಾ ಹಾಸೊ ಆಯ್ಲೊ.

"ಅಜ್ ಕಿತೆಂ ತುಕಾ ವಾಲೇರಿಯಾನಾಚೊ ಉಡಾಸ್ ಆಯ್ಲೊ?" ವಿನ್ನಿನ್ ವಿಚಾರ್ಲೆಂ. ಲೆನ್ನಿ ಮಾತ್ ಭಿತರ್ ವಚೊನ್ ಜಾಲ್ಲೆಂ.

"ತುಕಾ ತಾಚೆವಯ್ರ್ ಖುಶಿ ನಾ ಮ್ಹಣ್ ಲೆನ್ನಿಕ್ ಕಳೊಲ್ಲ್ಯಾನ್ ತಾಣೆಂ ವಾಲೇರಿಯಾನಾಕ್ ಸಾಂಗ್ಲಾಂ ಆಸ್ತಲೆಂ. ದೆಖುನ್ ತೊ ಯೇನಾ ಆಸ್ತಲೊ" "ಹುಂ ಗಜಾಲ್ ತಶಿ ತರ್ ಬಾಪಯ್ ಮ್ಹಳ್ಯಾರ್ ಮ್ಹಜ್ಯಾ ಭುರ್ಗ್ಯಾಂಕ್ ಇಲ್ಲೆಂ ಭೆಂ ಆಸಾ ಮ್ಹಣ್ ಜಾಲೆಂ ನಹಿಂಗಿ. ಪುಣ್ ಮ್ಹಾಕಾ ಹೆಂ ಬರೆಂ ದಿಸಾನಾ".

"ಖಿಂಚೆಂ ಬರೆಂ ದಿಸಾನಾ...?"

"ತೆಂಚ್ ತೆಂ ಭುರ್ಗ್ಯಾಂನಿ ಮ್ಹಜೆ ಥಾವ್ನ್ ಪಯ್ಸ್ ಆಸ್ಲೆಂ ಹಾಂವೆಂ ಉಲಯ್ಲ್ಯಾರ್ ಮಾತ್ ಉಲಂವ್ಚೆಂ ನಾ ತರ್ ನಾ ಕಿತ್ಯಾಕ್ ಲೆನ್ನಿಕ್ ಆನಿ ಲೊರಿಕ್ ಮ್ಹಜೆಲಾಗಿಂ ಉಲಂವ್ಚ್ ಕಾಂಯ್ ನಾಂ ಹ್ಯಾ ಮ್ಹಜೆಂ ತೊಂಡ್ ತಾಂಕಾಂ ಭಿಯೆಂವ್ಚ್ ಕರ್ತಾ.?"

ಪಾಟ್ಲ್ಯಾ ಸಬಾರ್ ದಿಸಾಂ ಥಾವ್ನ್ ಮ್ಹಳ್ಯಾರ್ ಹಾಂವ್ ದುಬಾಯ್ ಥಾವ್ನ್ ಪಾಟಿಂ ಆಯ್ಲ್ಯಾ ಉಪ್ರಾಂತ್ ಮ್ಹಜಿಂ ಭುರ್ಗಿಂ ಮ್ಹಜೆಲಾಗಿಂ ಚಡ್ ಭರ್ಸಾನಾತ್ಲಿಂ. ನಾ ಮ್ಹಣ್ಲಾಕ್ ಲೆನ್ನಿ ಮಾತ್ ಚಿಕ್ಕೆ ಮ್ಹಜೆಲಾಗಿಂ ಯೇವ್ನ್ ಉಲವ್ನ್ ಸವಾಲಾಂ ಕರ್ನ್ ಆಸ್ತಲೆಂ. ಕಾಂಯ್ ಹಾಂವ್ ದುಬಾಯ್ ಥಾವ್ನ್ ಪಾಟಿಂ ಆಯಿಲ್ಲೊಂ ಹಾಂಕಾಂ ಪಸಂದ್ ನಾಂಗಾಯ್, ಆಸಲಿಂ ಚಿಂತ್ನಾಂ ಮ್ಹಜ್ಯಾ ಮತಿಂ ಗುಂವ್ತಾನಾ ಹಾಂವ್ ಉಡಾಸ್ ಜಾತಾಲೊಂ.

ದುಬಾಯ್ ಥಾವ್ನ್ ಪಾಟಿಂ ಯೇವ್ನ್ ತೀನ್ ಮಹಿನೆ ಉತರ್ದೆಲೆ. ಆತಾಂ ಮ್ಹಾಕಾ ಘರಾ ಬಸೊನ್ ಪುರೊ ಜಾಂವ್ಕ್ ಸುರು ಜಾಲ್ಲೆಂ. ಖಾಲಿ ಬಸ್ವೆಂ ಮ್ಹಳ್ಯಾರ್ ಬೆಜಾರ್ ಜಾತಲೆಂ. ವಿನ್ನಿಕ್ ಮ್ಹಜೆ ವರ್ವಿಂ ಮಜತ್ ಜಾತಾಲಿ ಶಿವಾಯ್ ದುಸ್ರೆಂ ಕಾಂಯ್ ಫರಕ್ ಪಡಾನಾತ್ಲೆಂ.

ಮಾಂಯ್ ಮ್ಹಜಿ ಆತಾಂ ಆತಾಂ ದೆವಾಚ್ಯಾ ದಯೆನ್ ಭಾಯ್ರ್ ಭಿತರ್ ವೆತಾಲಿ. ತಿಚೆಂ ಸ್ವತಾಚ್ಯಾ ನಿತಳಾಯೆಚೆಂ ಕಾಮ್ ಕರುಂಕ್ ಸಕ್ತಾಲಿ. ವಿನ್ನಿಚ್ಯಾ ಮ್ಹಿನತೆನ್ ಆನಿ ದೆವಾಚ್ಯಾ ದಯೆನ್‌ಚ್ ಮ್ಹಣ್ಗೆತ್ ಮಾಂಯ್ ಬರಿ ಜಾಲ್ಲಿ. ಹ್ಯಾ ವರ್ವಿಂ ಆನ್ಯಾಯಿ ನಿಶ್ಚಿಂತ್ ಆಸ್ಲೊ. ಕೆದಳಾರೀ ಉಗ್ತಾನ್ ದೆವಾಕ್ ಅರ್ಗಾಂ ದಿತಾಲೊ.

ಆಚಾನಕ್ ಏಕ್ ದೀಸ್ ಫಿರ್ಗಜ್ ವಿಗಾರಾಚೆಂ ಯೆಣೆಂ ಜಾಲೆಂ ಮ್ಹಜ್ಯಾ ಘರಾ. ಬೋವ್ ಮೊಗಾಳ್ ವಿಗಾರ್ ತೆ, ದಯಾಳ್ ಕಾಳ್ಜಾಚೆ ಆನಿ ಉದಾರ್ ಮನಾಚೆ. ಘಾ!ಎಲಿಯಾಸ್ ಮ್ಹಳ್ಯಾರ್ ದುಬ್ಯಾ ಧಾಕ್ಟಾಂಕ್ ಮಾನಾಚೆಂ ಉತಾರ್ ತಾಚ್ಯಾ ಲಾಗಿಂ ಗರ್ಜೆನ್ ಗೆಲ್ಲೊ ಏಕ್ಲೊಯಿ ಪುಣೀ ಖಾಲಿ ಹಾತಾಂನಿ ಪಾಟಿಂ ಗೆಲ್ಲೊ ನಾತ್ಲೊ.

ಸಾಂಜೆಚೊ ವೇಳ್ ಜಾಲ್ಲ್ಯಾನ್ ಜಾಲಾಂತ್ ಆಸ್ಚ್ಯಾ ಮಾಡಾ ಮುಳಾಂತ್ ಬಸೊಂಕ್ ಗಾಲ್ಲ್ಯಾ ಬಾಂಕಾಚೆರ್ ಬಸೊನ್ ವಿನ್ನಿನ್ ಕರ್ನ್ ದಿಲ್ಲಿ ಚಹಾ ಪಿಯೆಂವ್ಚಿ ಮ್ಹಜಿ ಸವಯ್. ಆನ್ಯಾಯಿ ಘೊಡೆ ಪಾವ್ಪಿಂ ಯೇವ್ನ್ ಬಸ್ತಾಲೊ. ತಾಚ್ಯಾ ಭುರ್ಗ್ಯಾಪಣಾಚ್ಯೊ ಕಾಣಿಯೊ ಸಾಂಗೊನ್.

ಆಚ್‌ಯಿ ತಶೆಂಚ್ ಬಸೊನ್ ಆಸ್ತಾನಾ ಪೆಟೊ ಘೊಂಕ್‌ಲ್ಲೊ ಆವಾಚ್ ಆಯ್ಕಾಲೊ. ಹಾಂವೆಂ ಮುಕಾರ್ ದೀಷ್ಟ್ ಗಾಲ್ತಾನಾ ವಿಗಾರ್ ಬಾಪ್ ಜಾಲಾಂತ್ ಪಾವ್‌ಲ್ಲೆ.

"ಬೆಸಾಂವ್ ದಿಯಾ ಸಾಯ್ಬಾಂನೊ" ಮ್ಹಣ್ ಹಾಂವೆಂ ಹಾತ್‌ಚೊಡ್ಲೆ.

"ವಿಗಾರ್ ಬಾಪ್ ಹಾಸ್ಲೊ ದೆವಾಚೆಂ ವ್ಹಡ್ಲೆಂ ಬೆಸಾಂವ್ ತುಕಾ ಬೋವ್ ಮಿಶಿ ಜಾಲಿ ಮ್ಹಾಕಾ ತುಜಿ ಹಿ ಕ್ರಿಯಾಪಳೆವ್ನ್" ತೊ ಮ್ಹಣಾಲೊ.

"ಕಿತ್ಯಾಕ್ ಫಾದರ್ ಆಶೆಂ ಮ್ಹಣ್ತಾತ್?" ಹಾಂವೆಂ ವಿಚಾರ್ಲೆಂ

"ಬಸಾ ಫಾದರ್ ತುಮ್ಮಾಂ ಮಿಶಿ ತರ್ ಹ್ಯಾಚ್ ಬಾಂಕಾರ್ ಬಸಾ ಬರೆಂ ವಾರೆಂಯಿ

ಯೆತಾ!" ಬಸೊಂಕ್ ಯೆವ್ವಾರ್ ದಿಲೊ.

"ದೇವ್ ಬರೆಂ ಕರುಂ ತುಕಾ ಹಾಂ ಹಾಂವೆಂ ತಶೆಂ ಕಿತ್ಯಾಕ್ ಮ್ಹಳೆಂ ಜಾಣಾಯ್ಚೆ. ತುಂವೆಂ ಹಾತ್ ಚೊಡುನ್ ಬೆಸಾಂವ್ ಮಾಗ್ಲೆಪರಿ ಆಜ್ಕಾಲ್ ಕೋಣೀ ಮಾಗಾನಾ, ಬದ್ಲಾ ಗುಡ್‌ಇವ್ಲಿಂಗ್, ಗುಡ್‌ನೈಟ್ ಫಾದರ್" ಮ್ಹಣ್ ವಂದಿತಾತ್. "ಬೆಸಾಂವ್ ಮಾಗ್ಚೆಂ ಮ್ಹಾತಾರ್ಯಾಂನಿಂ ಮಾತ್ರ್...."ವಿಗಾರ್ ಬಾಪ್ ಮ್ಹಣಾಲೊ.

"ತೆಯಿಂ ಸಮಾ ಫಾದರ್, ಪುಣ್ ಸಂಸಾರಾಚಿ ಪ್ರಗತಿ ಇತ್ಲಿ ಜಾವ್ನ್ ಯೆತಾನಾ ಮನ್ಶ್ಯಾಚೆಂ ನಡ್ತೆಂ ಆನಿ ವಾಗ್ಣೆಯ್ ಪ್ರಗತಿಪರ್ ಜಾತಾ ನಹಿಂಗೀ ಪಾದರ್ ಉಂಚ್ಲೆಂ ಚಿಂತ್ಲಾಂ, ಉಂಚ್ಲೆಂ ವಾಗಪ್ ಭಿತರ್ಲ್ಯಾನ್ ಪೊಕೊಳ್ ಜಾಲ್ಯಾರಿ ವೊಡ್ಲಾ ಕಿತೆಂ ಮ್ಹಣ್ತಾತ್ ತುಮಿ,?"ಹಾಂವೆಂ ಮ್ಹಳೆಂ.

"ಬೆಸಾಂವ್ ದಿಯಾ ಪಾದರ್, ಘೆಯಾ ಇಲ್ಲೆಂ ಪಿಯೆಂವ್ಕ್ ಹಾಡ್ಲಾಂ..."ಭಿತರ್ ಥಾವ್ನ್ ವಿನ್ನಿ ಥಂಡ್ ಪೀವನಾಚೊ ಗ್ಲಾಸ್ ಹಾಡ್ನ್ ಆಯ್ಲೊ.

"ದೇವಾಚೆಂ ಭೆಸಾಂವ್ ವಿನ್ನಿ ತುಕಾ, ಕಶಿ ಆಸಾ ಮಾಂಯ್.? ಆನ್‌ಖಿಯ್ ಗೆಲಾ? ದಿಸಾನಾ..."ವಿಗಾರ್‌ಬಾಪಾನ್ ಪೀವನಾಚೊ ಗ್ಲಾಸ್ ಹಾತಿಂ ಘೆವ್ನ್ ವಿಚಾರ್ಲೊ.

"ಮಾಂಯ್ ಬರಿ ಆಸಾ ಫಾದರ್ ಆತಾಂ ಘಾತ್ರ್ ಚಿಕ್ಕಿ ನಿದ್ಲ್ಯಾ. ಆನಿ ಆನ್ ನ್ಹಾಂವ್ಕ್ ಗೆಲಾ..."ವಿನ್ನಿನ್ ಸಾಂಗ್ಲೊ.

"ಜಾಂವ್ ದೇವಾಕ್ ಅರ್ಗಾಂ, ಪಳೆ ದೇವಾಚಿ ಮಹಿಮಾ ಕಿತ್ಲಿ ತಿ. ಸಾಂಗಾತಾಚ್ ವಿನ್ನಿ ಚಿ ಮ್ಹಿನತ್‌ಫಳ್ ದೀಂವ್ಕ್ ಸಕ್ಲಿ."

"ತೆಂ ವ್ಹೆಯ್ ಪಾದರ್, ತಾಕಾ ಆನಿಕೀ ಚಡ್ ವಾಂವ್ನ್ ಪಡನಾಯೆ ಮ್ಹಳ್ಯಾನ್ ಹಾಂವ್ ಕಾಮ್ ಸೊಡುನ್ ಆಯ್ಲೊ."

ವಿನ್ನಿಚಾ ತೊಂಡಾಕ್ ಪಳೆವ್ನ್ ಮ್ಹಳೆಂ ಹಾಂವೆಂ.

"ಬರೆಂ ಕೆಲೆಯ್ ತುಂವೆಂ.. ಆನಿ ಆತಾಂ ಭುರ್ಗ್ಯಾಂಚೆಂ ಮುಕ್ತೆಂ ಶಿಕಾಪ್ ವಗೈರೆ ಪಳೆಚಿ ನಹಿಂಗಿ."

"ವ್ಹೆಯ್ ಫಾದರ್, ತ್ಯಾ ದೆಖುನ್‌ಚ್ ಆಯ್ಲಾಂ ಹಾಂವ್."

"ನಿಜಾಕೀ ಬಾರೀ ಬರೆಂ ಕೆಲೆಯ್ ತುಂವೆಂ, ಆಸೊಂ ಮುಕಾರ್ ದೇವ್ ಆಸಾ. ಹಾಂ

ಹಾಂವ್ ಆಯಿಲ್ಲೊ ಎಕಾ ಗರ್ಜೆನ್, ಕಾಂಯ್ ತರೀ ತುಜ್ಯಾನ್ ಜಾತಾಗೀ ಮ್ಹಣ್ ಪಳೆಂವ್ಕ್..."

"ಕಿತೆಂ ಫಾದರ್....?"

"ಮ್ಹಜೊ ವಳ್ಳಿಚೊ ಎಕ್ಲೊ ಭುರ್ಗೊ ಎಕಾ ಮಹಿನ್ಯಾಂ ಪಯ್ಲೆಂ ದುಬಾಯ್ ಪಾವ್ತಾ ತಾಚ್ಯಾ ಎಕಾ ಮಿತ್ರಾನ್ ವಿಸಿಟಿಂಗ್ ವಿಸಾ ಧಾಡ್‌ಲ್ಲಿ ಕಂಯ್. ತಾಚಿ ಮ್ಹಳ್ಳಿಂ ಕೋಣೀ ನಾಂತ್ ಖಂಯ್ ಥಂಯ್. ಬಿ.ಕೊಮ್ ಕರ್ನ್ ಕಂಪ್ಯೂಟರ್‌ಯಿ ಕೆಲಾಂ ತಾಣೆಂ. ಪುಣ್ ಎದೊಳೀ ಕಾಮ್ ಮೆಳೊಂಕ್ಲಾ ಖಂಯ್. ಆಶೆಂ ಬರಯ್ಲಾಂ ತಾಣೆಂ ಮ್ಹಾಕಾ ತುಂ ಕಿತೆಂ ಮ್ಹಣ್ತಾಯ್? ತಾಕಾ ಕಾಮ್ ಮೆಳಾತ್‌ಗೀ".

ವಿಗಾರ್ ಬಾಪಾನ್ ಆಯಿಲ್ಲೊ ಉದ್ದೇಶ್ ಸಾಂಗ್ಲೊ.

"ದುಬಾಯಿಂತ್ ಕಾಮ್ ತರೀ ಮೆಳಾತ್ ಪಾದರ್, ಪುಣ್ ಕಾಮಾಚಿ ವಿಸಾ ಮೆಳ್ಚೆ ಕಷ್ಟ್ ಜಾಲ್ಯಾತ್. ಹಾಂವೆಂ ಮ್ಹಳ್ಳೆಂ. ಪುಣ್ ಕಂಪೆನಿ ಬರಿ ಜಾಲ್ಯಾರ್ ವಿಸಾಚೆ ಕಷ್ಟ್‌ನಾಂತ್. ಪುಣ್ ಆಜ್‌ಕಾಲ್ ಭಾರತ್ ಪಾಕಿಸ್ತಾನ್ ಆನಿ ಲಾಗಿಂಚ್ಯಾಂಕ್ ವಿಸಾ ದೀಂವ್ಕ್ ಪಾಟಿಂ ಸರ್ತಾತ್ ಫಾದರ್.."ಹಾಂವೆಂ ಮ್ಹಾಕಾ ಕಳಿತ್ ಆಸ್ಚಿ ಗಜಾಲ್ ಸಾಂಗ್ಲಿ.

"ತರೀ ಪುಣ್ ಪಾದರ್, ಇಂಟರ್‌ವ್ಯೂವಾಕ್ ಗೆಲ್ಲೆಕಡೆಂ ಬಾರೀ ಹುಷಾರಾಯ್ ದಾಕಯ್ಲಾರ್ ಆನಿ ಕಂಪೆನಿ ಬರಿ ಆಸ್ಲಾರ್ ಖಂಡಿತ್ ಕಾಮಾಚಿ ವಿಸಾ ಮೆಳ್ತಾ ಮ್ಹಣ್ ಮ್ಹಜೊ ಆಪ್ತ ಮಿತ್ರ್ ಮ್ಹಣ್ತಾಲೊ. ಪುಣ್ ತಾಣೆಂ ನಿರಾಶಿ ಜಾಂವ್ಚೆಂ ನಾಕಾ, ಪ್ರಯತ್ನನ್ ಕರುಂದಿ, ಜಾಯ್ ಜಾಲ್ಯಾರ್ ಹಾಂವ್ ಮ್ಹಜ್ಯಾ ಎಕಾ ಮಿತ್ರಾಕ್ ಬರಯ್ಲಾಂ. ಆನಿ ತಾಚೊ ಎಡ್ರೆಸ್ ತುಮ್ಕಾಂ ದಿತಾಂ. ತೊ ತುಮಿಂ ತಾಕಾ ಧಾಡಾತ್ ತಾಚ್ಯಾ ನಶಿಬಾಂತ್ ಬರೆಂ ಬೊಗಲಾಂ ಜಾಲ್ಯಾರ್ ಖಂಡಿತ್ ಬರೆಂ ಕಾಮ್ ಮೆಳ್ತಲೆಂ.."

ಹಾಂವೆಂ ಧಯ್ರ್ ದಿಲೆಂ.

ಹಾಂವ್ ಜಾಣಾ ಆಸ್ಲೊಂ ಗಲ್ಬಾಂತ್ಲಿ ಆತಾಂಚಿ ಪರಿಸ್ಥಿತಿ ಕಿತೆಂ ತಿ ಹಾಂಗಾ ಭಾರತಾಂತ್ ಮಾತಿಯೆಚ್ಯಾ ಪುತಾಂಕ್ ಪಯ್ಲೆಂ ಕಾಮ್ ದೀಜಯ್ ಮ್ಹಳ್ಳೆಂ ಪರಿಂ ಗಲ್ಬಾಂತ್ ಥಂಯ್ಚ್ಯಾ ನಾಗರಿಕಾಂಕ್ ಪಯ್ಲೆಂ ಕಾಮ್ ದೀಜಯ್ ಮ್ಹಣ್ ಸರ್ಕಾರಾಂನಿ ಸಾಂಗ್ಲಾಂ. ಜ್ಯಾ ಕಾಮಾಕ್ ಜರ್ ಸ್ತಳೀಯ್ ನಾಗರಿಕ್ ಸಾರ್ಕೆಂ ಮೆಳಾನಾತ್ ಜಾಲ್ಯಾರ್ ಮಾತ್ರ್ ಬಾಯ್ಲ್ಯಾ ಲೊಕಾಂಕ್ ಕಾಮ್ ದಿವ್ಚೆತ್ ಮ್ಹಣ್‌ಯಿ ಕಾಯ್ದೊ ಜಾಲಾ.

ತ್ಯಾ ಶಿವಾಯ್ ಪಾವೊ ತೊ ಸಾಂಬಾಳ್ ಮೆಳಾನಾ. ಉಣೊ ಸಾಂಬಾಳ್ ಆಸ್ಸಾರ್ ರಾವೊಂಕ್ ಘರಾ ಮೆಳಾನಾಂತ್. ಕಾಮಾ ಒಟ್ಟುಕ್ ಏಕ್ ರೊಮ್ ಘೆವ್ನ್ ದೊಗಾಂ ತೆಗಾಂನಿ ಸಾಂಗಾತಾ ರಾವ್ಲಾರ್ ಮಾತ್, ದೀಸ್ ವ್ಹೆತಿತ್. ಜೆವ್ಣಾಚೊ, ರಾಂವ್ಲೊ ಖರ್ಚ್ ಆನಿ ಉಪ್ರಾಂತ್ ಬಾಯ್ಲೆ ಭುರ್ಗ್ಯಾಂಕ್ ಆವಯ್ ಬಾಪಾಂಕ್ ದಾಡ್ಲೆಂ ಜಾಲ್ಯಾರ್ ಉಣ್ಯಾ ಸಾಂಬಾಳಾರ್ ಕಾಮ್ ಕರ್ತಲ್ಯಾಂಕ್ ಬಾರಿ ಕಷ್ಟ್. ಆಮಿ ಭಾರತಾಂತ್ ರುಪ್ಯಾ ಲೆಖಾನ್ ಮೆಚ್ತಾಂವ್. ಪುಣ್ ಥಂಯ್ ದಿರಾಮಾ ಲೆಖಾರ್ ಮೆಚ್ತಾತ್. ಗಾವಾಂತ್ ಆಸ್ಸಾ ಆಪ್ಲಾ ಘರ ಭಾರತಾಚೆ ದೋನ್ ತೀನ್ ಹಜಾರ್ ರುಪಯ್ ದಾಡಿಜಯ್ ಜಾಲ್ಯಾರ್ ಚಾರ್ಲಿಂ ದಿರಾಮ್ ಪುಣೆ ದಾಡಿಜಯ್. ಜರ್ತರ್ ಸಾಂಬಾಳ್ 1500-2000 ದಿರಾಮ್ ಆಸ್ಸಾರ್ ತಾಂತುಂ ಸ್ವತಾಚ್ಯಾ ಜೆವ್ಣಾಚೊ ಖರ್ಚ್ ಘರಾಚೆಂ ಭಾಡೆಂ ಘರಾ ಥಾವ್ನ್ ಆಫಿಸಾಕ್ ಯೆಂವ್ಚೊ ವೆಚೊ ಖರ್ಚ್ ಮ್ಹಣ್ತಾನಾ ಮಹಿನ್ಯಾ ಆಖ್ರೆಕ್ ಕಾಂಯ್ಚ್ ಉರಾನಾ. ದೆಖುನ್ ಗಲ್ಬಾಕ್ ವೆತಲ್ಯಾಂನಿ ದಾ ಪಾವ್ಲಿಂ ಚಿಂತುನ್ ವಚಿಜಾಯ್ ಶಿವಾಯ್ ದುಡು ಕರ್ಯೆತ್ ಮ್ಹಳ್ಳಾ ಚಿಂತಾಂನಿ ವ್ಹೆಚಿಂ ಭಿಲ್ಕುಲ್ ಸಾರ್ಕೆಂ ನ್ಹಯ್.

ಹಾಂವೆಂ ವಿಗಾರ್‌ಬಾಪಾಂಕ್ ಗಲ್ಬಾಚ್ಯಾ ಆತಾಂಚ್ಯಾ ಪರಿಸ್ಥಿತಿ ವಿಶಿಂ ಇಲ್ಲಿ ಮಾಹೆತ್ ದಿಲಿ. ಸಾಂಗಾತಾಚ್ ದುಬಾಯಿಂತ್ ಆಸ್ಸಾ ಎಕಾ ಧರ್ಮಿಷ್ಟ್ ಗಾಂವ್ ಬಾವಾಚೊ ಎಡ್ರೆಸಾಯಿ ದಿಲೊ.

ವಿಗಾರ್‌ಬಾಪ್ ಮ್ಹಜೆ ಉಪ್ಕಾರ್ ಆಟಯ್ ಗೆಲೊ. ತೊ ತಸೊ ಗೆಲ್ಯಾ ಉಪ್ರಾಂತ್ ಪರತ್ ಮ್ಹಜಿಂ ಚಿಂತಾಂ ಗಲ್ವಾ ಕುಶಿಕ್ ದಾಂವ್ಲಿಂ.

ರೆಂವೆರ್ ಉಬೆಂ ಕೆಲ್ಲೆಂ ಶಹರ್ ಜಾವ್ನಾಸಾ ದುಬಾಯ್. ಆಜ್ ತ್ಯಾ ಶಹರಾಕ್ ಪಾಂಯ್ ದವರ್ಲ್ಯಾರ್ ಥಂಯ್ ಜಾಲ್ಲಿ ಪ್ರಗತಿ ಕಿತ್ಲಿ ಮ್ಹಣ್ ಆಮ್ಕಾಂ ಕಳ್ತಾ. ಪಕತ್ ತೆಲಾ ಉತ್ಪದನಾಂ ವರ್ವಿಂ ಮೆಳ್ಳ್ಯಾ ಆದಾಯಾ ಮಾರಿಫತ್ ದುಬಾಯ್ ಆಬುದಾಬಿ ಆಜ್ ಸಗ್ಳ್ಯಾ ಸಂಸಾರಾಂತ್ ಪ್ರಗತಿಪರ್ ಪಾವ್‌ಲ್ಲ್ಯಾ ಯುರೋಪಿ ರಾಷ್ಟ್ರಾಂ ಸಮಾನ್ ತುಕೈತ್. ತ್ಯಾ ರೆಂವೆಚ್ಯಾ ಸುಖ್ಯಾ ಭುಮಿಂ ವಯ್ರ್ ಆಜ್ ದೀಷ್ಟ್ ಗಾಲ್ಯಾರ್ ಆಮ್ಕಾಂ ಆಶ್ಚರ್ಯಾಚ್ ಭೊಗ್ತಾ. ಆಕಾಶಾರ್ ತೆಂಕ್ಲಿಂ ತಿಂ ಆಧುನಿಕ್ ಬಾಂದ್ಲಾಂ, ಲೇಖ್‌ನಾಕ್ಲಿಂ ದೇಶಿ ವಿದೇಶಿ ಬೆಂಕಾಂ ವಿದೇಶಿ ವ್ಯಾಪಾರ್ ಕೇಂದ್ರ್, ಪ್ರಾಕೃತಿಕ್ ಬಂದರ್, ಉದ್ಯೋಗ್ ದಂದೆ ಇತ್ಯಾದಿ.

ರೊಂದ್ ಆನಿ ನಿತಳ್ ರಸ್ತೆ ಧರ್ಣಿ ಪಂದ್ಲ್ಯಾನ್ ವ್ಹೆಚಿ ಪಾಟ್ ರಸ್ತೆ, ರಸ್ತಾ ವಯ್ಲೆ ಸಾಂಖೆ ತೆ ಬಾಂದುನ್ ಸಾಂಬಾಳ್ ಹಾಡ್ಲಿ ರೀತ್, ಹರ್ಯೆಕಾ ಕಾಜ್ಯಾಚ್ಯಾ ಮಾಡಾಂ ಮುಳಾಂತ್ ವಿವಿಧ್ ಪುಲಾಂಚಿ ಧಾಕ್ಪುಲಿಂ ಉದ್ಯಾನಾಂ ಇತ್ಯಾದಿ ಪಳೆತಾನಾ ತಾನ್‌ಭುಖ್

ನಿವ್ವಾ. ಸಂಸಾರಾಚ್ಯಾ ಮುಲ್ಯಾಮುಲ್ಯಾಂಚೊ ಲೋಕ್ ಹಾಂಗಾಸರ್ ಆಮ್ಕಾಂ ಪಳೆಂವ್ಕ್ ಮೆಳ್ತಾ. ಸ್ಥಳೀಯ್ ಲೋಕಾಚ್ಯಾಕಿ ಭಾಯ್ಲೊ ಲೋಕ್ ಚಡ್ಲೆಲ್ಯಾನ್ ವಿಧ್ಯಾ ಸಂಸ್ಥೆಯಿ ಚಡ್ಲ್ಯಾತ್. ಸಾಂಗಾತಾಚ್ ಸ್ಥಳೀಯ್ ಲೋಕಾಚ್ಯಾ ಶಿಕ್ಷಣಾಂ ವಿಶಿಂ ಸರ್ಕಾರಾನ್ ಗಮನ್ ದಿಲ್ಲ್ಯಾನ್ ಆಜ್ ಸ್ಥಳೀಯ್ ಲೋಕ್‌ಯಿ ಬರೆಂ ಶಿಕ್ಷಣ್ ಘೆವ್ನ್ ಆಸಾ.

ತೆಲಾಚೊ ಗಾಂವ್ ಮ್ಹಣ್ತಾಚ್ ಸ್ಥಳೀಯ್ ಲೋಕ್ ಸಗ್ಳೊ ಗ್ರೇಸ್ತ್ ನಹಿಂ. ಹಾಂಗಾಚ್ಯಾ ಲೋಕಾಕ್‌ಯಿ ಕಾಮ್ ಜಾಯ್ ಪಡ್ತಾ. ತಾಂಚೊ ದಿಸ್ಪಡ್ಲೊ ಗ್ರಾಸ್‌ಯಿ ಕಾಮ್ ಕರುನ್‌ಚ್ ವಚಾಜಯ್ ಪಡ್ತಾ ಜಾಲ್ಲ್ಯಾನ್ ಹಾಂಗಾಚ್ಯಾ ಸರ್ಕಾರಾನ್ ಸ್ಥಳೀಯ್ ಲೋಕಾಕ್ ಕಾಮಾಂ ದೀಜಯ್ ಮ್ಹಣ್ ಕಾಯ್ದೊ ಕಾಡ್ಲೆಲ್ಯಾನ್ ಭಾಯ್ಲ್ಯಾ ಲೋಕಾಕ್ ಕಾಮಾಂ ಮೆಳ್ಚಿ ಉಣಿಂ ಜಾಲ್ಯಾಂತ್.

ವ್ಯಾಪಾರ್ ದಂದೊ ಕರ್ತೆಲ್ಯಾಂಕ್ ಹ್ಯಾ ಗಾವಾಂತ್ ಉಗ್ತೊ ಸ್ವಾಗತ್ ಆಸಾ. ಕಾರಣ್ ಭಾಯ್ಲ್ಯಾಂನಿ ಹಾಂಗಾ ಯೇವ್ನ್ ಉದ್ಯೋಗ್ ದಂದೆ ಸುರು ಕೆಲ್ಯಾರ್ ಹಾಂಗಾಚ್ಯಾ ಅರ್ವಾಸ್ ಲೋಕಾಕ್ ತರೀ ಕಾಮಾಂ ಮೆಳ್ತಾತ್.

ಎಕ್ ಬರ್ಯಾ ಜೊಡಿಚೆಂ ಕಾಮ್ ಆಸೊನ್ ರಾವೊಂಕ್ ಕಂಪೆನಿಚೆಂ ಘರ್ ಆಸ್ಲಾರ್ ಗಲ್ಬಾಚೆಂ ಜೀವನ್ ಸುಲಾಭಾಯೆಚೆಂ ಜಾವ್ನಾಸಾ ಮ್ಹಣ್ತೆತ್. ಪುಣ್ ಕುಟ್ಮಾಕ್ ಗಾವಾಂತ್ ಸೊಡುನ್ ಗಲ್ಪಾಂತ್ ಘೊಳ್ತೆಲ್ಯಾಂಚೆ ಮಾತ್ರ್ ಕಷ್ಟ್. ಆಮ್ಚ್ಯಾ ಗಾಂವ್ಚೆ ಪರಿಂ ಹಾಂಗಾಸರ್ ಆರಾಮ್ ಮೆಳಾನಾ. ಹಪ್ಪಾವಿಕ್ ದೀಸ್ ಮಾತ್ರ್ ಸುಟಿ ಆನಿ ತಾಂಚ್ಯಾ ಈದ್, ರಮ್ಜಾನ್‌ನಾಕ್ ಮಾತ್ರ್ ರಜಾ ಮೆಳ್ತಾ ಜಾಲ್ಲ್ಯಾನ್ ಜೀವನಾಚೊ ಜಿವಾಳ್ ನಾ, ಸಂತೊಸ್ ನಾ ಫಕತ್ ಮತಿಂತ್ ಆಸ್ತಾ ಗಾವಾಂತ್ ಆಸ್ತಾ ಮೊಗಾಚ್ಯಾಂಚೊ ಹುಸ್ಕೊ.

ಮೈಜೆ ನಿವೃತ್ ಪಣಾಚೆ ದೀಸ್ ಸುವೆಸುವೆರ್ ಬರ್ಯಾನ್ ಗೆಲೆ. ಆತಾಂ ಸ ಮಹಿನೆ ಗಾವಾಂಕ್ ಯೇವ್ನ್ ಉತರ್ಲೆ. ಆಂಗಾತ್ ಏಕಾ ಥರಾಚಿ ಆಳ್ವಾಯ್ ರಿಗ್‌ಲ್ಲಿ. ಖಾಂವ್ಚೆಂ ಪಿಯೆಂವ್ಚೆಂ ಆನಿ ನಿದ್ವೆಂ ಹೆಂಚ್ ಕಾಮ್ ಜಾವ್ನಾಸ್ಲೆಂ ಮೈಜೆಂ.

ಹ್ಯಾ ಸ ಮಹಿನ್ಯಾಂತ್ ಹಾಂವ್ ದೋನ್ ಪಾವ್ಪಿಂ ಮಾತ್ ರೊಕಿಕ್ ಮೇಳ್‌ಲ್ಲೊಂ. ತೆಂಯಿ ಏಕ್ ಪಾವ್ಪಿಂ ಇಗರ್ಚೆಂತ್ ಮಿಸಾಕ್ ಗೆಲ್ಲ್ಯಾ ವೆಳಾರ್ ಆನಿ ಏಕ್ ಪಾವ್ಪಿಂ ಆಯಿಲ್ಲ್ಯಾ ಸುವೆರ್ ತಾಕಾ ಭೆಟೊಂಕ್ ಘರಾ ಗೆಲ್ಲ್ಯಾ ವೆಳಾರ್.

ರೊಕಿ ಮೈಜ್ಯಾಕೀ ಪಯ್ಲೊ ಪಾಟಿಂ ಆಯಿಲ್ಲೊ. ತಾಕಾ ದೊಗಾಂ ಭುರ್ಗಿಂ ತೆಂಯಿ ಚೆಡ್ವಾಂಚ್ ಜಾಲ್ಲ್ಯಾನ್ ಆನಿ ವೆಳಾರ್ ಸೈರಿಕ್ ಆಯಿಲ್ಲ್ಯಾನ್ ಕಾಜಾರ್ ಕರ್ನ್ ದೀವ್ನ್ ಸುಟ್‌ಲ್ಲೊ. ತಾಚೊ ಬಾಪಯ್ ಪಾವ್ಲಾಬ್ ಆತಾಂಯಿ ಆಸ್‌ಲ್ಲೊ.

ರೊಕಿನ್ ಕೆಲ್ಲೆಂ ಬರೆಂ ಕಾಮ್ ಮೈಳ್ಕಾರ್ ಘರ್ಚೆಂಚ್ ಆನಿ ಮಾಡಿಯೆ ತೋಚ್ ಪುನರ್‌ಜೀವಂತ್ ಕೆಲ್ಲೆಂ. ಘರಾ ಗೊರ್ವಾಂಚೊ ಗೊಟೊಯಿ ಆಸ್‌ಲ್ಲೊ. ಘರ್ಬ್ಯಾ ಖರ್ಚಾಕ್ ಪ್ರತೆಂ ದವರ್ನ್ ಚಡಿತ್ ದೂಧ್ ಡಿಪ್ಪಾಕ್ ದಿತಾಲೊ. ವರ್ಸಾಕ್ ದೋನ್ ಬೆಳಿಂ ಕಾಡ್ತಾಲೊ. ಆಳಾಂಕ್ ದವರುನ್ ಸಗ್ಗಿಂ ಕಾಮಾಂ ಕರಯ್ತಾಲೊ.

ತಾಚೊ ಹಾತ್ ಗೂಣ್ ಮ್ಹಣ್ಣೆತ್ ವ ಮ್ಹಿನತ್ ಮ್ಹಣ್ ವೊಲಾವ್ಣೆತ್ ತಾಚ್ಯಾ ಗಾದ್ಯಾಂನಿ ಆನಿ ತೊಟಾಂತ್ ದರಬಸ್ತ್ ಉತ್ಪತ್ತ್ ಜಾತಾಲಿಂ. ಆಳಾಂ ಸಾಂಗಾತಾ ತೊಯಿ ಕಾಮ್ ಕರ್ತಾಲೊ ಜಾಲ್ಲ್ಯಾನ್ ತಾಚ್ಯಾ ಜೀವಾಕ್ ಬೆಸೊರ್ ಪಡೊನ್ ಘಾಮ್ ಸುಟ್ತಾಲೊ. ಹ್ಯಾ ವರ್ವಿಂ ತೊ ಬರ್ಯಾ ಬಲಾಯ್ಕೆಂತ್ ಆಸ್ಲೊ.

ಪುಣ್ ಹಾಂವ್ ಕಿತ್ಯಾಕ್ ಆಳ್ವಿ ಜಾಲೊಂ ಮ್ಹಳ್ಳೆಂ ಸವಾಲ್ ತವಳ್ ತವಳ್ ಮತಿಕ್ ಯೆತಾನಾಂಯಿ ಹಾಂವೆಂ ಗಣ್ಣೆಂ ಕೆಲೆಂ ನಾ. ಕಾಂಯ್ ತರೀ ಕರಿಜಯ್ ಜಿವಾಕ್ ಇಲ್ಲೊ ಬೆಸೊರ್ ದೀಜಯ್ ಮ್ಹಳ್ಳೆಂ ಮ್ಹಜ್ಯಾ ತಕ್ಲೆಕ್ ಗೆಲೆಂ ನಾ.

ಹ್ಯಾ ವರ್ವಿಂ ಮ್ಹಜೊ ಜೀವ್ ಪುಗೊಂಕ್ ಲಾಗ್ಲೊ. ಪೋಟ್ ವಾಡೊನ್ ಆಯ್ಲೆಂ. ಚಿಲ್ತಾನಾ ಬಾರಿಕ್‌ಶಿ ಖರಸ್ ಯೆಂವ್ಕಾಯಿ ಲಾಗ್ಲಿ.

"ತುವೆಂ ಕಾಂಯ್ ತರೀ ಏಕ್ ಕಾಮ್ ಪಳೆಜಯ್"

ತ್ಯಾ ಏಕಾ ದಿಸಾ ರಾತಿಂ ನಿದೊಂಕ್ ವೆತಾನಾ ವಿನ್ನಿ ಮ್ಹಣಾಲೆಂ.

ತಾಣೆಂ ತಸೆಂ ಸಾಂಗ್ತಾನಾ ಮ್ಹಾಕಾ ಏಕಾಚ್ ಪಾವ್ಚಿಂ ಮಾರ್ಲೆ ಬರಿಂ ಜಾಲೆಂ. ಹಾಂವ್ ತಾಕಾಚ್ ಪಳೆಂವ್ಕ್ ಪಡ್ಲೊಂ.

"ಅಳೆ ಹಾಂವ್ ತುಜ್ಯಾ ಬರ್ಯಾಕ್ ಸಾಂಗ್ತಾಂ. ಹ್ಯಾ ದಿಸಾಂನಿ ತುಜೊ ಜೀವ್ ಪುಗೊನ್ ಯೆತಾ. ಜಡಾಯ್ ಚಡ್ಲ್ಯಾ ವೆಗಾನ್ ಚಲೊಂಕ್ ಜಾಯ್ನಾ ಮೆಟಾಂ ಚಡ್ತಾನಾ ಕರಸ್ ಯೆತಾ. ಹಿಂ ಬರ್ಯಾ ಜಿವಾಚಿ ಲಕ್ಷಣಾಂ ನ್ಹಯ್..."ವಿನ್ನಿ ಸಾಂಗ್ತಾನಾ ಹಾಂವ್ ಆಯ್ಕೊಂಕ್ ಚ್ ಪಡ್ಲೊಂ.

"ಹಾಂವೆಂ ಸಾಂಗ್ಚೆಂ ಆಮ್ಚೆ ಕಡೆಂ ಆಸ್ಲೆ ಪಯ್ಲೆಂ ಉಣೆ ಜಾತಾತ್ ಮ್ಹಣ್ ನಹಿಂ, ಮುಕಾರ್ ಕಷ್ಟ್ ಯೆತಿತ್ ಮ್ಹಣ್ ಯಿ ನ್ಹಯ್. ಫಕತ್ ತುಜ್ಯಾ ಬಲಾಯ್ಕೆಚ್ಯಾ ನದ್ರೇಕ್ ಸಾಂಗ್ಚೆಂ. ಆಮ್ಕಾಂ ತುಂ ಜಾಯ್ ಆಮ್ಚ್ಯಾ ಭುರ್ಗ್ಯಾಂಚೆಂ ಬರೆಂ ಪಾಲೆಂ ಜಾಂವ್ಕ್ ಆಸಾ..ಜೀವ್ ಬರೊ ಆಸ್ಲ್ಯಾರ್ ಕಾಂಯ್ ಭಿರಾಂತ್ ನಾ...ಶಹಾರಾಂತ್ ತುಕಾ ಸಭಾರಾಂಚಿ ವಳಕ್ ಆಸಾ. ವ್ಹಡ್ ಸಾಂಬಾಳ್ ಮೆಳಾಜಯ್ ಮ್ಹಣ್ ನಾ. ಕಾಮ್ ಮೆಳ್ಳಾರ್ ಪುರೊ. ಚಿಕ್ಕೆ ಪ್ರಯತ್ನ್ ಕರ್".

ವಿನ್ನಿನ್ ಇತ್ಲೆಂ ಸಾಂಗೊನ್ ವೋಲ್ ಆಂಗಾರ್ ವೊಡ್ಲಿ ಆನಿ ನಿದ್ಲೆಂ.

ವಿನ್ನಿಕ್ ನೀದ್ ಪಡ್ಲಿ ಆನಿ ತೆಂ ಹಳ್ಳಾಯೆನ್ ಘೊರೆಂವ್ಕ್ ಸುರು ಜಾಲೆಂ. ಪುಣ್ ಮ್ಹಾಕಾ ಮಾತ್ ನೀದ್ ಪಡ್ಲಿ ನಾ. ವಿನ್ನಿಚಾ ಉತ್ರಾಂನಿ ಮ್ಹಾಕಾ ಜಾಗಯಿಲ್ಲೆಂ. ಜೆಂ ಕಿತೆಂ ವಿನ್ನಿನ್ ಸಾಂಗ್ಲೆಂ ತೆಂ ಖರೆಂ ಜಾವ್ನಾಸ್ಲೆಂ. ವ್ಹಯ್ ಮ್ಹಜ್ಯಾ ಭುರ್ಗ್ಯಾಂಚೆಂ ಖರೆಂ ಪಾಲೆಂ ಜಾಂವ್ಕ್ ಆಸ್ಲೆಂ. ಆಯ್ಕಿಂ ಉತರ್ಲಿಂ ತರೀ ಮ್ಹಜೊ ಆನ್ ಸುಡ್ಸುಡಿತ್ ಆಸ್ಲೊ. ತಾಚ್ಯಾ ಚಾಲಿಕ್ ವೇಗ್ ಆಸ್ಲೊ. ಮಾಂಯ್ ಜಾಲ್ಯಾರೀ ಬರಿ ಆಸ್ಲಿ. ಹಾಂವೆಂ ಕಾಮ್ ಕರಿಜಯ್. ವ್ಹಯ್ ಹಾಂವೆಂ ಕಾಮ್ ಕರಿಜಯ್ಚ್ ಮ್ಹಳ್ಳೊ ನಿರ್ಧಾರ್ ಹಾಂವೆಂ ಕೆಲೊ. ತ್ಯಾ ಉಪ್ರಾಂತ್ ಚ್ ಮ್ಹಾಕಾ ನೀದ್ ಪಡ್ಲಿ.

ದುಸ್ರ್ಯಾ ದಿಸಾ ಸಕಾಳಿಂ ಚಹಾ ಪಿಯೆವ್ನ್ ಹಾಂವ್ ಭಾಯ್ರ್ ಸರ್ಲೊಂ. ಭುರ್ಗಿಂ ಪಯ್ಲಿಂಚ್ ತಾತಾಂಚಾ ಕೊಲೆಜಿಕ್ ಗೆಲ್ಲಿಂ.

ನ್ವೆಸೊನ್ ಭಾಯ್ರ್ ಯೆತಾನಾ ವಿನ್ನಿ ಮುಕಾರ್ಚ್ ಮೆಳ್ಳೆಂ. ಖಂಯ್ ಸವಾರಿ ಮ್ಹಳ್ಳೆಂ ಸವಾಲ್ ತಾಚ್ಯಾ ದೊಳ್ಳಾ ದ್ವಾರಿಂಚ್ ಮ್ಹಾಕಾ ಮೆಳ್ತಾನಾ ಹಾಂವೆಂ ಹಾಸೊನ್ ಶೆಂ ಮ್ಹಳ್ಳೆಂ.

"ಹಾಂವ್ ರೊಕಿಕ್ ಮೆಳ್ಳೊನ್ ಯೆತಾಂ..."ಇತ್ಲೆಂ ಸಾಂಗೊನ್ ಹಾಂವ್ ರೊಕಿಚ್ಯಾ ಘರಾ ಕುಶಿಕ್ ಚಲ್ಲೊಂ.

ವರಾಂ ಸಕಾಳ್ಳಿಂ ಸಾಡೆ ನೋವ್ ಜಾಲ್ಲಿಂ.

ರೊಕಿಗರ್ ಪಾವ್ತಾನಾ ಪಾವ್ತಾಬ್ ಜಾಲಾಂತ್ ಬಸೊನ್ ಸುನೆಕಡೆ ಗಜಾಲಿ ಕರ್ತಾಲೊ.
ಸುನ್ ರೊಕಿಚಿ ಪತಿಣ್ ತೊಡ್ಪಾಂತ್ ತಾಂದುಳ್ ವಿಂಚ್ತಾಲಿ.

"ದೇವ್ ಬರೊ ದೀಸ್ ದೀಂವ್ ಪಾವ್ತಾಬಾ ಆನಿ ವ್ಹೊನ್ಯೆ". ಹಾಂವೆಂ ತಾಂಕಾ
ವಂದಿಲೆಂ. ರೊಕಿಚ್ಯಾ ಪತಿಣೆಕ್ ಹಾಂವೆಂ ವ್ಹೊನ್ಯೆ ಮ್ಹಣ್ಂಚ್ ಆಪಂವ್ಚೆಂ ಆಸ್ಲೆಂ.

"ದೇವ್ ಬರೊ ದೀಸ್ ದೀಂವ್ ತುಕಾಯಿ, ಕಿತೆಂ ಆಜ್ ಆಮ್ಚಾ ಘರ್ಚಿ ವಾಟ್
ಮೆಳ್ಳಿ..." ಪಾವ್ತಾಬ್ ಧುರ್ಸಾಲೊ.

"ತಾಕಾ ವಿನ್ನಿಚಿ ಪಾಸ್ಕಿ ಸೊಡುಂಕ್ ಮನ್ ಜಾಯ್ನಾ ಆಸ್ತಲೆಂ ಪಪ್ಪಾ " ವ್ಹೊನ್
ಮ್ಹಣಾಲಿ.

"ಛೆ ಛೆ ತಶೆಂ ಕಾಂಯ್ ನಾ ವ್ಹೊನ್ಯೆ ಘರ್ ಸೊಡುಂಕ್ಚ್ ಮನ್ ಯೆನಾತ್ಲೆಂ. ಹ್ಯೆಂ
ರೊಕಿ ಕಂಯ್ ಆಸಾ. ಭಾಯ್ರ್ ಪುಣೀ ಗೆಲಾಗಿ ಯಾ ..."ಹಾಂವೆಂ ಹೆಣೆ ತೆಣೆಂ ಪಳೆಂವ್ಚೆಂ
ಪ್ರಯತನ್ ಕೆಲೆಂ.

"ರೊಕಿ ಗಾದ್ಯಾಕಡೆ ಪಾವ್ತಾ ಆಸ್ತಾಲೊ. ಸಬಾರ್ ದೀಸ್ ಥಾವ್ನ್ ಆಳ್ ಮೆಳಾನಾತ್ಲೆ.
ಖಿಂಚ್ಯಾಕಿ ಪುಣ್ಯಾನ್ ಆಜ್ ಮೆಳ್ಳೆ ತಾಂಕಾ ಘೆವ್ನ್ ಗಾದ್ಯಾ ಕುಶಿಕ್ ಗೆಲಾ...."ಮ್ಹಣಾಲೊ
ಪಾವ್ತಾಬ್.

"ಕಿತೆಂ ಕಾಂಯ್ ಕಾಮ್ ಆಸ್ಲೆಂ..?" ವ್ಹೊನ್ಯೆನ್ ವಿಚಾರ್ಲೆಂ.

"ವಿಶೇಸ್ ಕಾಂಯ್ ನಾ. ಇಲ್ಲೊ ಗಜಾಲಿ ಕರ್ಯಾಂ ಮ್ಹಣ್ ಆಯ್ಲೊ ತರ್ ಹಾಂವ್
ತಾಕಾ ಗಾದ್ಯಾ ಲಾಗಿಂಚ್ ವೆಚೊನ್ ಮೆಳ್ತಾಂ..."

ಹಾಂವ್ ವೆಚೊಂಕ್ ಗುಂವ್ಲೊಂ.

"ಆಯಿಲ್ಲೊ ಏಕ್ ಘಡಿ ಬಸ್, ಇಲ್ಲಿ ಕಾಫಿ ಕರುನ್ ಹಾಡ್ತಾಂ" ತಾಂದ್ಯಾಚೆಂ ತೊಡ್ಚೆಂ
ಕುಶಿಕ್ ದವರ್ನ್ ಉಟ್ಟಿ ವ್ಹೊನ್.

ನಾಕಾ ವ್ಹೊನ್ಯೆ ಆತಾಂಚ್ ಚಹಾ ಪಿಯೆವ್ನ್ ಆಯ್ಲೊಂ. ಆನ್ಯೇಕ್ ಪಾವ್ತಿಂ ಪಿಯೆಯಾಂ.
ಹಾಂವ್ ಜಾಲಾಚಿ ಮೆಟಾಂ ದೆವಾಲಾಗ್ಲೊ

"ತುಜಿ ಖುಶಿ, ತವಳ್ ತವಳ್ ಯೇವ್ನ್ ರಾವರೆ ಪುತಾ" ಪಾವ್ತಾಬ್ ಸಾಂಗ್ತಾನಾ

ಜಾಯ್ತ್ ಮ್ಹಣೊನ್ ಹಾಂವ್ ರೊಕ್ಕಿಕ್ ಮೆಳ್ಲ್ಯಾ ಖಾತಿರ್ ತಾಚ್ಯಾ ಗಾದ್ಯಾಂ ಸರ್ಶಿಂ ಗೆಲೊಂ.

ತಾಂಚ್ಯಾ ಘರಾ ಥಾವ್ನ್ ಹಜಾರ್ ಮಿಟರ್ ಪಯ್ಸ್ ಆಸ್ಲೆ ತಾಚೆ ಗಾದೆ. ಚಡ್ ಮ್ಹಳ್ಯಾರ್ ಪಂದ್ರಾ ಮಿನುಟಾಂಚಿ ಪಾಟ್ ಹಾಂವ್ ಚಲೊನ್‌ಚ್ ಗೆಲೊಂ.

ಥಂಯ್ ಪಾವ್ತಾನಾ ಆಳ್ ಗಾದ್ಯಾಂತ್ ಪಿಕ್ಯಾಸಾನ್ ಖೊಂಡ್ತಾಲೆ. ರೊಕ್ಕಿ ತಾಂಕಾ ನಿರ್ದೇಶನ್ ದಿತಾಲೊ. ಏಕ್ ಲುಂಗಿ ನ್ಹೆಸೊನ್ ತಾಚೆ ವಯ್ರ್ ಗಲ್ಪಾಚೆಂ ಟಿ ಶರ್ಟ್ ಗಾಲ್ತೆಂ ರೊಕ್ಕಿನ್. ಪ್ರಾಯೆನ್ ಮ್ಹಜ್ಯಾಕೀ ವ್ಹಡ್ ತೊ ತರೀ ಆತಾಂ ಮ್ಹಜ್ಯಾಕೀ ಲ್ಹಾನ್ ದಿಸ್ತಾಲೊ.

"ದೇವ್ ಬರೊ ದೀಸ್ ದೀಂವ್ ರೊಕ್ಕಿ"ತಾಚೆಂ ಸರ್ಶಿಂ ಪಾವ್ತಾಚ್ ವಂದಿಲೆಂ.

ಮ್ಹಜೊ ತಾಳೊ ಆಯ್ಕೊನ್ ರೊಕ್ಕಿ ಪಾಟಿಂ ಗುಂವ್ಲೊ.

"ಆರೆ ತುಂ ಕಿತೆಂ ಸಾಯ್ನ್ ಆಜ್‌ಕಾಲ್ ದಿಸಾಂನಾಂಯ್. ಘರಾ ಸಗ್ಳಿಂ ಬರಿಂ ಆಸಾತ್‌ಮೂ, ತುಜಿ ಮಾಂಯ್ ಕಶಿ ಆಸಾ?"

ಮ್ಹಜ್ಯಾ ಖಾಂದಾರ್ ಹಾತ್ ದವರುನ್ ಎಕಾ ಪಾಟ್ ಎಕ್ ಸವಾಲ್ ವಿಚಾರಿತ್ತ್ ಗೆಲೊ.

"ತುವೆಂ ಏಕ್‌ಚ್ ಪಾವ್ಲಿಂ ಇತ್ತಿಂ ಸವಾಲಾಂ ವಿಚಾರ್ಲ್ಯಾರ್ ಕಶೆಂ ಹಾಂವೆಂ ಜಾಪ್ ದಿಂವ್ಚಿ. ಸಾಂಗ್ ತುಂ ಕಸೊ ಆಸಾಯ್", ಹಾಂವೆಂಚ್ ತಾಕಾ ವಿಚಾರ್ಲೆಂ

"ಅಳೆ ದಿಸಾ ನಾಯೆ ತುಕಾ ಆಸಾಂ ಎಕ್ದಮ್ ಫಸ್ಟ್ ಕ್ಲಾಸ್ ಸಾಂಗ್ ಕಿತೆಂ ಯೆಣೆಂ ಜಾಲೆಂ ತುಜೆಂ.?"

"ಕಾಂಯ್ ವಿಶೇಸ್ ನಾ ರೊಕ್ಕಿ, ತುಕಾ ಬೆಟ್ಕಾಂ ಥೊಡ್ಲ್ಯೊ ಗಜಾಲಿ ಕರ್ಯಾಂ ಮ್ಹಣ್ ಘರಾ ಗೆಲೊಂ. ಥಂಯ್ ಖಬರ್ ಮೆಳ್ಳಿಗಿ ತುಂ ಗಾದ್ಯಾಕಡೆ ಗೆಲಾಯ್ ಮ್ಹಣ್. ದೆಖುನ್ ಹಾಂಗಾ ಆಯ್ಲೊಂ".

"ಬರೆ ಕೆಲೆಯ್ ತುಂವೆಂ. ಯೇ ಪೊ ತ್ಯಾ ರುಕಾಮುಳಾಂತ್ ಬಸ್ಕಾಂ..."ಮ್ಹಾಕಾ ಪೊಡ್ನ್ ವರುನ್ ಗೆಲೊ ಮುಕಾರ್ ತೊ ಏಕ್ ವಡ್ಲೊ ರೊಕ್ ಕಾಜುಚೊ ಜಾವ್ನಾಸ್ಲೊ. ತೊ ಬರೊ ಗಣ್ ಪಾನಾಂನಿ ಭರ್ಲೆಲ್ಯಾನ್ ಬರಿ ಸಾವ್ಲಿ ಆಸ್ಲಿ. ತ್ಯಾ ರುಕಾ ಮುಳಾಂತ್ ಬಸ್ಕೊಂಕ್ ಬರೊ ಜಾಗೊಯಿ ಆಸ್ಲೊ.

ಆಮಿ ದೊಗಿ ಬಸ್ಲಾಂವ್.

ತ್ಯಾಚ್ ವೆಳಾರ್ ಎಕ್ ಭುರ್ಗೊ ಏಕ್ ಮಾತ್ಯೆಚಿ ಮುಟ್ವಿ ಉಮ್ಕಾಳಾವ್ನ್ ಹಾಡ್ನ್ ಆಯ್ಲೊ. ಸಾಂಗಾತಾಚ್ ದೋನ್ ಗ್ಲಾಸಾಯಿ ಆಸ್ಲೆ.

"ಹೆಂ ಕಿತೆಂ ರೊಕ್ಕಿ," ಹಾಂವೆಂ ವಿಚಾರ್ಲೆಂ

"ನೆಣಾರ್ಯಾಪರಿಂ ಕಿತೆಂ ಉಲಯ್ತಾಯ್ ತುಂ ಹಿ ತಾಜಾ ಸುರ್ ಜಾವ್ನಾಸಾ. ಸದಾಯಿ ಹ್ಯಾಚ್ ವೆಳಾರ್ ಮ್ಹಾಕಾ ಹಾಂಗಾಸರ್ ಹಾಡ್ನ್ ದಿತಾತ್. ಪುಂಕ್ಯಾಂಕ್ ನ್ಹಯ್ ಹಾಂ. ಆಜ್ ತುಂಯಿ ಪಿಯೆವ್ನ್ ಪಳೆ ಜಿವಾಕ್ ಬಾರಿ ಬರಿ".

ಆಶೆಂ ಮ್ಹಣೊನ್ ರೊಕ್ಕಿನ್ ದೋನ್ ಗ್ಲಾಸಾಂನಿ ಸುರ್ ವೊತ್ತಿ. ಗೊಡ್ಲೊ ಸುವಾಸ್ ನಾಕಾಕ್ ಮಾರ್ತಾನಾ ನಾಕಾಂ ಪುಡಾಂ ಪುಲ್ಲಿಂ ಆನಿ ರೂಚ್ ಚಾಕ್ಯಾಂ ಮ್ಹಣ್ ಜಾಲೆಂ.

ಗಜಾಲಿ ಕರ್ತಾಂ ಕರ್ತಾಂ ಮುಟ್ವೆಂತ್ಲಿಂ ಸುರ್ ಸಂಪಯ್ಲಿ ಆಮಿ. ವೊರಾಂ ದಾ ಉತರ್‌ಲ್ಲಿಂ. ಹಾಂವ್ ಆಯಿಲ್ಲೊ ಉದ್ದೇಶ್ ಸುರೆ ಮುಕಾರ್ ವಿಸರ್‌ಲ್ಲೊ.

"ವ್ಹಯ್ ರೊಕಿ, ಮ್ಹಾಕಾ ಎಕ್ ಕಾಮ್ ಜಾಯ್ ಆಸ್ಲೆಂ". ಆಖ್ರೀಕ್ ಹಾಂವೆಂ ತೊಂಡ್ ಸೊಡ್ಲೆಂ.

"ತುಕಾ ಕಾಮ್?" ತೊ ಅಜಾಪ್ಲೊ.

"ವ್ಹಯ್ ರೊಕಿ ಹಾಂವ್ ಕಾಮ್ ಸೊಡ್ನ್ ಯೇವ್ನ್ ಸ ಮಹಿನೆ ಜಾಲೆ. ಕಸಲೆಂಚ್ ಕಾಮ್ ನಾ. ಉಟ್‌ಲ್ಲ್ಯಾ ಘಡ್ಯೆ ಥಾವ್ನ್ ನಿದ್ತಾಂ ಪರ್ಯಾಂತ್ ಖಾಂವ್ಚೆಂ ಆನಿ ಪಿಯೆಂವ್ಚೆಂ ಶಿವಾಯ್ ದುಸ್ರೆಂ ಕಾಂಯ್ ನಾ. ತ್ಯಾ ವರ್ವಿಂ ಮ್ಹಜೊ ಜೀವ್ ಪುಗ್ಲಾ. ಆಶೆಂಚ್ ಜಾಲ್ಯಾರ್ ಮುಕಾರ್ ಮ್ಹಾಕಾ ಕಷ್ಟ್ ಆಸ್ತೆಲೆ. ಜಿವಾಕ್ ಇಲ್ಲೊ ಬೆಸೊರ್ ಪಡಾಜಯ್ ರೊಕ್ಕಿ ತುಜೆಪರಿಂ..."

"ಸಾರ್ಕೆಂ ಸಾಂಗ್ಲೆಂಯ್ ತುವೆಂ ತ್ಯಾಚ್ ಖಾತಿರ್ ಹಾಂವ್ ಹ್ಯಾ ಗಾದ್ಯಾಂನಿ ಆಳಾಂ ಸಾಂಗಾತಾ ಘೊಳ್ತಾಂ. ಬರೊ ಘಾಮ್ ಸುಟ್ತಾ. ಜಿವಾಕ್ ಬರೆಂ ಲಾಗ್ತಾ. ಸಾಂಗ್‌ಲ್ಲೆಂ ಪರಿಂ ತುಕಾ ಕಸಲೆಂ ಕಾಮ್ ಜಾಯ್ ತುಂ ಆಶೆಂ ಕರ್, ಮ್ಹಜ್ಯಾ ಗಾದ್ಯಾ ಬಗ್ಗೆನ್ ಆಳೆ ವೊ ಥಂಯ್ ಎಕ್ ಗಾದೊ ಖಾಲಿ ಆಸಾ. ತ್ಯಾ ಗಾದ್ಯಾಚೊ ಧನಿ ಮುಂಬಯ್ ಆಸಾ. ತುಂ ತ್ಯಾ ಗಾದ್ಯಾರ್ ಸಾಗ್ವಳಿ ಕರ್.."

ರೊಕ್ಕಿ ಸಾಂಗ್ತಾನಾ ಮ್ಹಾಕಾ ಹಾಸೊಂಕ್ ಆಯ್ಲೆಂ.

"ನ್ಹಯ್ ರೊಕ್ಕಿ, ಮಾತಿಯೆಂತ್ ಹಾತ್ ಘಾಲ್ನ್ ಗೊತ್ತು ನಾತ್‌ಲ್ಲ್ಯಾ ಮ್ಹಾಕಾ

ಗಾದ್ಯಾಂತ್ ಸಾಗ್ವಳಿ ಕರ್ ಮ್ಹಣ್ತಾಯ್ ತೆಂ ಕಶೆಂ ಜಾಂವ್ಚೆಂ".

"ಮನ್ ಕೆಲ್ಯಾರ್ ಸಗ್ಲೆಂ ಜಾತಾ ಸಾಯ್ನಾ. ಜಾಯ್ನಾ ಮ್ಹಳ್ಯಾರ್ ಕಿತೆಂಚ್ ಜಾಯ್ನಾ. ತುಕಾ ಪಯ್ಲೆಂ ಇಲ್ಲೆಂ ಕಷ್ಟ್ ಜಾತೆಲೆ ಉಪ್ರಾಂತ್ ಉಮೆದ್ ಯೆತಲಿ. ತ್ಯಾ ಉಪ್ರಾಂತ್ ತುಂ ಆಮ್ಕಾಂ ಪಾಟಿಂ ಗಾಲುನ್ ಮುಕಾರ್ ದಾಂವ್ತಲೊಯ್ ಏಕ್ ದೋನ್ ದೀಸ್ ಚಿಂತುನ್ ಸಾಂಗ್. ಹಾಂವ್ ತುಕಾ ಮದತ್ ಕರ್ತಾಂ."

ರೊಕ್ಕಿಚೆಂ ಸಾಂಗ್ಲೆಂ ಥೊಡ್ಯಾ ಮಟ್ವಾಕ್ ಮ್ಹಾಕಾ ವ್ಹಯ್ ಮ್ಹಣ್ ದಿಸ್ಲೆಂ.

ಥೊಡ್ಯಾ ವೆಳಾನ್ ಹಾಂವೆಂ ಘರ್ಜ್ಯಾ ಖುಶಿಕ್ ಮೆಟಾಂ ಕಾಡ್ಲೆಂ.

ರೊಕ್ಕಿನ್ ಸಾಂಗ್ಲೆಲೆಂ ತೆಂಚ್ ಹಾಂವೆಂ ವಿನ್ನಿಕ್ ಆನಿ ಆನಾಕ್ ಸಾಂಗ್ಲೆಂ. ವಿನ್ನಿ ಚಿಂತುಕ್ ಪಡ್ಲೆಂ ತರ್ ಆನ್ ಸಟ್ವ್ ಕರ್ನ್ ಮ್ಹಣಾಲೊ "ಫೆ ಪುತಾ ಏಕ್ ಗಾದೊ ಜಾಲ್ಯಾರ್ ವೊಡ್ಡಿ ಆಮಿ ದೋಗೀ ಕಾಮ್ ಕರ್ಯಾಂ."

"ತೆಂ ಖೆಳಾಚೆ ಕಾಮ್ ನ್ಹಯ್ ಆನಾ" ಹಾಂವೆಂ ಮ್ಹಳ್ಳೆಂ.

"ತೆಂ ಹಾಂವ್ ಜಾಣಾರೆಂ, ಪುಣ್ ಸಾಧನ್ ಕೆಲ್ಯಾರ್ ಕಿತೆಂ ಜಾತಾ ಆಮ್ಚ್ಯಾನ್ ಜಾಯ್ನಾ ಜಾಲ್ಯಾರ್ ಪಾಟಿಂ ಸೊಡ್ಚೊ ನಾಕಾ" ಮ್ಹಣ್ ಆನಾ ಮ್ಹಣಾಲೊ.

ಪುಣ್ ಮ್ಹಜೆಂ ಮನ್ ಆಯ್ಕಾಲೆಂ ನಾ.

ಎದೊಳ್ ಪರ್ಯಾಂತ್ ಖೊರೆಂ ಪಿಕ್ಯಾಸ್ ಹಾತಿಂ ದರುನ್ ನೆಣಾಂವ್. ಆನ್ ಮ್ಹಜೊ ಪೊಸ್ತಾಪಿಸಾಂತ್ ಕಾಮ್ ಕರ್ತಾಲೊ. ಹಾಂವ್‌ಯಿ ಅಫಿಸಾಂತ್ ಕಾಮ್ ಕರ್ನ್ ಆಸ್ಲೊಂ ತರ್ ಆತಾಂ ಖೊರೆಂ ಪಿಕ್ಯಾಸ್ ಹಾತಿಂ ದರುನ್ ಗಾದ್ಯಾಂತ್ ಕಾಮ್ ಕರುಂಕ್ ಜಾತಾ?. ಮಾತ್ತಿ ಪಡೊಂ ಮ್ಹಣ್ ವಗೊ ರಾವೊ.

ತಶೆಂ ಏಕ್ ಹವ್ತೊ ಪಾಶಾರ್ ಜಾತಾನಾ ಫಿರ್ಗಚ್ ವಿಗಾರಾಚೆಂ ಪೊನ್ ಆಯ್ಲೆಂ, ಯೇವ್ನ್ ಮೇಳ್ ಮ್ಹಣ್ ಸಾಂಗಾಲಾಗ್ಲೊ.

ಮ್ಹಜಿ ಕಸ್ಲಿ ಗರ್ಜ್‌ಗಾಯ್ ಮ್ಹಣ್ ಚಿಂತುನ್ ಗೆಲೊಂ.

ವಿಗಾರ್ ಬಾಪ್ ಖುಶೆನ್ ಆಸ್‌ಲ್ಲೆ. ತಾಣೆಂ ಮ್ಹಾಕಾ ಹಾಸೊನ್‌ಚ್ ಸ್ವಾಗತ್ ಕೆಲೊ.

"ತುಜೊ ಹಾಂವೆಂ ಉಪ್ಕಾರ್ ಬಾವ್ಲುಂಕ್ ಪಾವೊ" ತೊ ಮ್ಹಣಾಲೊ.

"ಕಿತ್ಯಾಚೊ ಫಾದರ್ ಹಾಂವೆಂ ಕಿತೆಂ ಕೆಲಾಂ?" ಚಕಿತ್ ಜಾವ್ನ್ ಹಾಂವೆಂ ಮ್ಹಳ್ಳೆಂ.

"ತುಚ್ಛಾ ಮಿತ್ರಾನ್ ಮೃಚ್ಛಾ ತ್ವಾ ಭುರ್ಗ್ಯಾಕ್ ಕಾಮ್ ಕರುನ್ ದಿಲೆಂ ಖಿಂಯ್. ಎಂಪ್ಲೆಯ್‌ಮೆಂಟ್ ವಿಸಾ ಯೆಂವ್ಚ್ಯಾ ಹಪ್ಪಾಂತ್ ಮೆಳ್ತಲೊ ಖಿಂಯ್. ದೋನ್ ದಿಸಾ ಖಾತಿರ್ ಯೇವ್ನ್ ಪರ್ತುನ್ ವೆತೊಲೊ ಮ್ಹಣ್ ಕಾಲ್ ರಾತಿಂ ಪೊನ್ ಆಯಿಲ್ಲೆಂ ಮ್ಹಾಕಾ" ಮ್ಹಣಾಲೊ ವಿಗಾರ್ ಬಾಪ್.

"ಜಾಂವ್ ಮೃಚ್ಛಾ ಮಿತ್ರಾದ್ವಾರಿಂ ಕಾಮ್ ಜಾಲೆಂ ನ್ಹಯ್‌ವೇ ಪಾದರ್ ದೆವಾಕ್ ಜಾಂವ್ ಆರ್ಗಾಂ, ಹಾಂವೆಂ ಮ್ಹಳ್ಳೆಂ ಏಕ್ ಗಜಾಲ್ ಪಾದರ್" ಹಾಂವೆಂ ವಿಗಾರ್ ಬಾಪಾಂಚ್ಯಾ ತೊಂಡಾಕ್ ಪಳೆಲೆಂ.

"ಕಿತೆಂ ತಿ ಸಾಂಗ್..."

"ಮ್ಹಾಕಾ ಎಕ್ ಕಸಲೆಂ ತರೀ ಕಾಮ್ ಜಾಯ್ ಆಸ್ಲೆಂ ಫಾದರ್, ಘರಾ ಬಸೊನ್ ಕಾಂಟಾಳೊ ಆಯ್ಲೊ. ಸಾಂಬಾಳಾಚೆಂ ಲೇಖ್ ನಾ ಪುಣ್ ಕುಡಿರ್ ಇಲ್ಲೊ ಬೆಸೊರ್ ಪಡಾಜಯ್ ಫಾದರ್. ನಾಂ ತರ್ ಹಾಂವ್ ಪುಗೊನ್ ವೆತಾಂ".

ಆಯ್ಕೊನ್ ಬರೊಚ್ ಹಾಸ್ಲೊ ವಿಗಾರ್‌ಬಾಪ್.

"ತೆಂ ವ್ಹಯ್, ಕಾಮ್ ಕರುನ್ ಆಸ್‌ಲ್ಲ್ಯಾಂಕ್ ಘರಾ ಬಸ್ತಾರ್ ಜಾಂವ್ಚಿ ಗತ್ ಹಿಚ್. ತುಂ ಅಪಿಸಾಂಚೆಂ ಕಾಮ್ ಕರುಂಕ್ ಸಕ್ತಾಯ್ ನ್ಹಯ್‌ಗೀ ಗವರ್ನಮೆಂಟ್ ಕೊಲೆಜಿಕಡೆ ಮೃಚ್ಛಾ ಎಕ್ಲ್ಯಾ ಭಾವಾಚೆಂ ವ್ಯಾಪಾರ್ ಕೇಂದ್ರ್ ಆಸಾ. ಥಂಯ್ ಸರ್ ತಾಕಾ ಎಕ್ ಎಕಾಂವ್ಚ್ಯಾ ಕ್ಲಾರ್ಕ್ ಜಾಯ್ ಮ್ಹಣ್ತಾಲೊ. ಪಳೆತಾಂ ವಿಚಾರ್ನ್ ತುಂ ಕರ್ಶಿ ನ್ಹಯ್‌ವೇ.?"

ವಿಗಾರಾಬಾಪಾನ್ ವಿಚಾರ್ತಾನಾ ಮ್ಹಾಕಾ ಖುಶಿ ಜಾಲಿ. ಹಾಂವೆಂ ತಕ್ಷಣ್ ಜಾಯ್ತ್ ಮ್ಹಳ್ಳೆಂ.

ಗಲಾಯ್ ಕರಿನಾಸ್ತಾಂ ವಿಗಾರ್‌ಬಾಪಾನ್ ತಾಚ್ಯಾ ಭಾವಾಕ್ ಪೊನ್ ಲಾಯ್ಲೆಂ. ಅನಿ ಗಜಾಲ್ ತಿಳ್ಳಿಲಿ. ಥೊಡೊ ವೇಳ್ ತೆ ಉಲಯ್‌ಲಾಗ್ಲೆ.

"ತುಜೆಂ ಕಾಮ್ ಪಕ್ಯಾ ಜಾಲೆಂ. ತುಂ ಪಾಲ್ಯಾಂಚ್ ತಾಕಾ ವಚೊನ್ ಮೇಳ್..."ವಿಗಾರ್ ಬಾಪಾನ್ ಪೊನ್ ರಿಸೀವರ್ ಪಾಟಿಂ ದವರ್ನ್ ಮ್ಹಾಕಾ ಸಾಂಗ್ಲೆಂ.

ಮ್ಹಾಕಾ ಸಂತೊಸ್ ಜಾಲೊ. ತಾಚ್ಯಾ ಬಾವಾಚ್ಯಾ ವ್ಯಾಪಾರ್ ಕೇಂದ್ರಾಚೊ ವಿಳಾಸ್ ಗೆವ್ನ್ ಹಾಂವ್ ಘರಾ ಆಯ್ಲೊಂ, ಮನಾಂತ್ ಮ್ಹಜಾ ಶಾಂತಿ ಆಸ್ಲಿ.

ವಿಗಾರ್ ಬಾಪಾಂಚ್ಯಾ ಬಾವಾಚೆಂ ವ್ಯಾಪಾರ್ ಕೇಂದ್ರ್ ಬೊವ್ ವ್ಹಡ್ ಆಸ್‌ಲ್ಲೆಂ. ಸಬಾರ್ ಕಂಪೆನ್ಯಾಂಚ್ಯಾ ಉತ್ಪದನಾಂಚೆ ತೆ ವಿತರಕ್ ಜಾವ್ನಾಸ್ಲೆ. ಘರಾಂಕ್ ಆಫಿಸಾಂಕ್ ಜಾಯ್ ಪಡ್ಚ್ಯಾ ವಿವಿಡ್ ವಸ್ತುಂಚಿ ಮುಖ್ಯ ಎಜೆನ್ಸಿ ತಾಂಚೆಲಾಗಿಂ ಆಸ್ಲಿ. ಎಕ್ ಹಜಾರ್ ಪುಟಿಂಚೆ ಆಫಿಸ್ ತಾಂಚೆ. ವೀಸ್ ಜಣ್ ಕಾಮ್ಗಾರ್ ಆಸ್‌ಲ್ಲೆ. ವಹಿವಾಟ್ ಬರೊ ಚಲ್ತಾಲೊ.

ವಿಗಾರ್ ಬಾಪಾಂಚ್ಯಾ ಸಾಂಗ್ಲೆ ಪ್ರಮಾಣೆಂ ಮ್ಹಾಕಾ ಥಂಯ್‌ಸರ್ ಕಾಮ್ ಲಾಗ್ಲೆಂ. ಗೆಲ್ಲಾ ದಿಸಾಚ್ ಮ್ಹಾಕಾ ಕಾಮಾಕ್ ಲಾಗೊಂಕ್ ಸಾಂಗ್ಲೆಂ. ಮ್ಹಜೊ ಇಂಟರ್‌ವ್ಯೂಹ್ ಘೆತ್ಲೊ ನಾ.

ಲಾಗಿಂ ಲಾಗಿಂ ಸಾತಾಟ್ ಮಹಿನೆ ಥಾವ್ನ್ ಕಾಮ್ ಕರಿನಾಸ್ತಾಂ ಘರಾ ಬಸ್ಲೆಲ್ಯಾ ಮ್ಹಾಕಾ ಸುರು ಸುರು ಚಿಕ್ಕಿ ಕಷ್ಟ್ ಜಾಲೆ ತರೀ ಧಯ್ರ್ ಸಾಂಡ್ಲೆಂ ನಾ. ಥೊಡ್ಯಾಚ್ ದಿಸಾಂಚ್ಯಾ ಕಾಮಾನ್ ತಾಂಚ್ಯಾ ವವ್ರಹಾರಾಂಚಿ ಮಾಹತ್ ಜೊಡುನ್ ಘೆತ್ಲಿ.

ಸಕಾಳಿಂ ಧಾ ವೊರಾಂ ಥಾವ್ನ್ ಸಾಂಜೆರ್ ಸ ವೊರಾಂ ಪರ್ಯಾಂತ್ ಕಾಮ್ ಆಸ್ಲೆಂ. ಉಪ್ರಾಂತ್ ಬಸ್ ದರುನ್ ಘರಾ ಪಾವ್ತಾನಾ ಸಾಂಜೆಚಿ ಸಾತ್ ಜಾತಾಲಿಂ. ಬಸ್ಸಾರ್ ಬರ್ಚ್ಯಾ ಖೆಟಿಂತ್ ರಿಗೊನ್ ಘರಾ ಯೆತಾನಾ ಪುರಾಸಣ್ ಜಾತಾಲಿ ತರೀ ಹಟ್ಟಾನ್ ಮ್ಹಳೆಪರಿಂ ಹಾಂವ್ ಕಾಮಾಕ್ ವಚೊಂಕ್ ಲಾಗ್ಲೊಂ.

ಮ್ಹಜ್ಯಾ ಘರ್ಚ್ಯಾಂಕ್‌ಯಿ ಖುಶಿ ಜಾಲ್ಲಿ. ಸಗ್ಳೊ ದೀಸ್ ಬಸೊನ್ ನಿದೊನ್ ರಾವ್ತಾಲೊಂ ಹಾಂವ್ ಎಕಾ ಆಳ್ವಾಪರಿಂ, ಆತಾಂ ಕಾಮಾಕ್ ಗೆಲ್ಯಾ ಉಪ್ರಾಂತ್ ಜೀವಾಂತ್ ಮ್ಹಜ್ಯಾ ಸುಡ್ವಡಾಯ್ ಆಯ್ಲಿ.

ವ್ಹಯ್ ಜೀವಾಂತ್ ತ್ರಾಣ್ ಆಸ್ತಾಂ ಮ್ಹಣಾಸರ್ ಮನ್ಶಾನ್ ಕಾಮ್ ಕರುನ್ ಆಸಾಜಯ್. ಮ್ಹಳೆಂ ಕಲ್ಪನ್ ಮ್ಹಜ್ಯಾ ಮತಿಂ ಆಯ್ಲೆಂ. ಹಿ ನಶ್ಟರ್ ಕೊಡ್ ದಂಡಯ್ಚೆ ನಾಂ ತರ್ ತಿ ದಾಡ್ಲಿ ಜಾತಾ ಆನಿ ಆಳ್ವಿ ಜಾತಾ ಆನಿ ಪಿಡೆಕ್ ಬಲಿ ಜಾತಾ ಮ್ಹಳೆಂ ಮ್ಹಜೆಂ ಚಿಂತಾಪ್ ಜಾಲೆಂ.

ಪುಣ್ ಹೆಂ ಕಾಮ್ ಧರ್ಚ್ಯಾ ಉಪ್ರಾಂತ್ ಮಾತ್ ಮ್ಹಜ್ಯಾ ಮತಿಚೆಂ ಸಮಾದಾನ್ ಬಿಗಡ್ಲೆಂ. ಆಫಿಸಾಚ್ಯಾ ಕಾಮಾ ವರ್ವಿಂ ನ್ಹಯ್ ಪುಣ್ ಮ್ಹಜ್ಯಾ ಧಾಕ್ಚ್ಯಾ ಪುತಾಚ್ಯಾ ಕರ್ತುವಾಂ ವರ್ವಿಂ ಕಾಮಾಕ್ ಲಾಗೊನ್ ಶಹರಾಕ್ ಮ್ಹಾಕಾ ವಚಿಜಾಯ್ ಪಡ್ತಾಲೆಂ ಆನಿ

ತಾಚಿ ಕೊಲೆಜ್‌ಯಿ ಶಹಾರಾಂತ್ ಆಸ್ಲಿ. ಪುಣ್ ತೊ ಸಕಾಳಿಂ ವೆಗಿಂ ಭಾಯ್ರ್ ಸರುನ್ ಕೊಲೆಜಿಕ್ ವೆತಾಲೊ ಆನಿ ಹಾಂವ್ ನೊವ್ ವೊರಾಂ ಉಪ್ರಾಂತ್‌ಚ್ ಘರ್ ಸೊಡ್ತಾಲೊಂ. ಮ್ಹಜೊ ವ್ಹಡ್ಲೊ ಪುತ್ ದನ್ಬಾರಾಂ ಉಪ್ರಾಂತ್ ಕಂಪ್ಯೂಟರ್ ಕ್ಲಾಸಿಕ್ ವ್ಹೆತಾಲೊ. ತಾಕಾ ಅನ್ವೇಕ್ ವರ್ಸ್ ಆಸ್ಲೆಂ ಶಿಕೊಂಕ್, ತರ್ ಲೊರಿ ಬಾರಾವೆಂತ್ ಆಸ್ಲೊ.

ಆಪಿಸಾಂತ್ ಮ್ಹಾಕಾ ಎಕಾಂವ್ಚಾ ಸಾಂಗಾತಾ ಬೆಂಕಾಚೊ ವ್ಯವಹಾರ್‌ಯಿ ದಿಲ್ಲೊ. ಸದಾಂನೀತ್ ಬೆಂಕಾಕ್ ವಬಾಜಯ್ ಪಡ್ತಾಲೆಂ.

ತ್ಯಾಚ್ ಪರಿಂ ಎಕ್ ದೀಸ್ ದನ್ಬಾರಾಂ ದೆಡಾ ವೊರಾಂಕ್ ಹಾಂವ್ ಬೆಂಕಾಕ್ ವ್ಹೆತಾನಾ ಲೊರಿ ಎಕಾ ಚಲಿಯೆ ಸಾಂಗಾತಾ ಬಸ್‌ಸ್ಪೋಪಾರ್ ಉಬೊ ಆಸ್‌ಲ್ಲೊ ಮ್ಹಜ್ಯಾ ದಿಷ್ಟಿಕ್ ಪಡ್ಲೊ.

ಮ್ಹಜ್ಯಾ ಕಾಳ್ಜಾಂತ್ ಜಿಮ್ಮೆ ಜಾಲೆಂ. ಎದೆತ್ಯಾ ಪಿಲ್ಕಾಟಾಕ್ ಚೆಡ್ವಾಂಚಿ ದೊಸ್ತಿ ಕೊಲೆಜಿಕ್ ಚಕ್ರರ್ ಮಾರ್ನ್ ಆತಾಂ ಹೊ ಚೆಡ್ವಾಕ್ ಘೆವ್ನ್ ಭೊಂವ್ತಾ ಕಿತೆಂ. ಮ್ಹಜ್ಯಾ ಮತಿಂತ್ ಸವಾಲಾಂಚ್ ಉಟ್ಲೆಂ. ಮತಿಂತ್ಲೆಂ ಸಮಾಧಾನ್ ಬಿಗಡ್ಲೆಂ.

ಲೊರಿ ಮ್ಹಜೆಂ ನಾಂವ್, ಆಮ್ಚ್ಯಾ ಕುಟ್ಮಾಚೆಂ ನಾಂವ್ ಪಾಡ್ ಕರ್ತಾ ತಾಕಾ ಕೊಲೆಜಿಕ್ ಗಾಲುಂಕ್‌ಚ್ ನಜೊ ಆಸ್‌ಲ್ಲೆಂ. ಮ್ಹಜಿ ಮತ್ ಪಿಸಾಂತುರ್ ಜಾಂವ್ಕ್ ಸುರು ಜಾಲಿ. ಪುಣ್ ಹಾಂವ್ ಕಾಮಾರ್ ಆಸ್‌ಲ್ಲಾನ್ ಸಂಯಮ್ ಸಾಂಬಾಳ್ಚೆಂ. ಆನಿ ಸಾಂಚ್ ಜಾಂವ್ಕ್ ರಾಕ್ಲೊಂ.

ಆಟ್ರಾ ವರ್ಸಾಂಚಿ ಪ್ರಾಯ್, ಶಹಾರಾಂತ್ಲೆಂ ವಾತವರಣ್ ತರ್ನಾಟ್ಯಾ ಮತಿಂಕ್ ಮಜಾ ಮಾರ್ಚಿ ಚಿಂತ್ನಾಂ ತರ್ನಾಟಿಂ ಪ್ರಾಯೆಚಿಂ ಆಶಿಂಗಾಯ್.

ಹಾಂವ್ ಚಿಂತುಕ್ ಲಾಗ್ಲೊಂ. ಮ್ಹಜ್ಯಾ ತರ್ನಾಟ್‌ಪಣಾರ್ ಆಶೆಂ ನಾತ್ಲೆಂ ಹಾಬಾ ಆತಾಂ ಕಿತೆಂ ಎದೆತ್ಯಾ ಪಿಲ್ಕಾಟ್ಯಾಂಚೊ ರಾಪಾಟಾ.

ಕಷ್ಟಾಂನಿ ಮ್ಹಳ್ಳೆಪರಿಂ ಸಾಂಚ್ ಜಾತಾ ಮ್ಹಣಾಸರ್ ರಾಕ್ಲೊಂ. ತ್ಯಾ ದೀಸ್ ಕೊಣಾಯ್ ಕಡೆ ಉಲಯ್ತಾಸ್ತಾಂ ವೆವೆಗಿಂ ಬಸ್‌ಸ್ಪೆಂಡಾಕ್ ಗೆಲೊಂ. ಮ್ಹಜೆಂ ಸದಾಂಚೆಂ ಬಸ್‌ಸೊಡುನ್ ಪಯ್ಲೆಂ ಸುಟ್ಚೆಂ ಬಸ್ ಧರುನ್ ಘರಾ ಗೆಲೊಂ ಹಾಂವ್.

ಹರ್ಸೆಂಚ್ಯಾಕ್‌ಯಿ ಪಂದ್ರಾ ಮಿನುಟಾಂ ಪಯ್ಲೆಂ ಘರಾ ಪಾವ್‌ಲ್ಲೊಂ ಪಳೆವ್ನ್ ವಿನಿಕ್ ಆಜ್ಯಾಪ್ ಜಾಲೆಂ. ತ್ಯಾ ಶಿವಾಯ್ ಮ್ಹಜ್ಯಾ ತೊಂಡಾಚೊ ಚಾರೊ ಬದಲ್ತಾ ತೆಂಯಿ ಕಳ್ಳೆಂ ಆಸ್ತಾಲೆಂ. ವೆವೆಗಿಂ ಚಹಾ ಕರುನ್ ಹಾಂವ್ ಬಸ್‌ಲ್ಲೆ ಕಡೆಂ ಹಾಡ್ನ್ ಆಯ್ಲೆಂ.

"ಕಿತೆಂ ಆಜ್ ಸಾಯ್ಬಾಚೆಂ ತೊಂಡ್ ದವೆಂ ಧವೆಂ ಜಾಲಾಂ. ಜಿವಾಕ್ ಬರೆಂ ನಾಂವೇ?"
ವಿನ್ನಿನ್ ವಿಚಾರ್ಲೆಂ.

"ಹಾಂವ್ ಬರೊ ಆಸಾಂ ವಿನ್ನಿ ತುಜೊ ಲಾಡ್ಲಾ ಯೇವ್ಣಾ ಆನಿಕೇ?" ಹಾಂವೆಂ ಚಹಾಚೆಂ
ಕಪ್ ಘೆತಾನಾ ವಿಚಾರ್ಲೆಂ.

"ಆಜ್ ದೀಸ್ ಖಂಚೊ ಬುದ್ಧಾರ್ ನ್ಹಯ್‌ಂವೇ ತೆಗಾಂಯ್ ಜಣಾಂ ಮಿಸಾಕ್
ಗೆಲ್ಯಾಂತ್, ನಿತ್ಯಾಧರ್ ಸಾಯ್ಬಿಣೆಚೆಂ ನೊವೆನ್ ಆಸಾ ನ್ಹಯ್ಲೇ?" ವಿನ್ನಿನ್ ಸಾಂಗ್ಲೆಂ.

"ಹುಂ ತುಜ್ಯಾ ಲೊರಿಚಿಂ ಕಾಮಾಂ ಕಳಿತ್ ಆಸಾತ್ ತುಕಾ?"

"ನಾಂ ಕಿತೆಂ ಜಾಲೆಂ ಕಿತೆಂ ಕೆಲೆಂ ತಾಣೆಂ ತುಕಾ ಖಂಯ್ ಪಳೆಂವ್ಕ್ ಮೆಳ್ಳೊ?" ವಿನ್ನಿನ್
ಆಕಾಂತಾನ್ ವಿಚಾರ್ಲೆಂ.

"ಆಜ್ ದನ್ಪಾರಾಂ ಹಾಂವ್ ಬೆಂಕಾಕ್ ವೆತಾಲೊಂ ಹೊ ಚೆಡೊ ಎಕಾ ಚೆಡ್ವಾ ಸಾಂಗಾತಾ
ಬಸ್‌ಸ್ಪೊಪಾರ್ ಉಬೊ ಆಸ್ಲೊ. ಭಾರಿಚ್ ಹಾಸೊನ್ ಹಾಸೊನ್ ಗಜಾಲಿ ಕರ್ತಾಲಿಂ ಹ್ಯಾ
ಪ್ರಾಯೆರ್ ಚೆಡ್ವಾಚಿಂ ದೋಸ್ತಿ?"

"ದೆವಾ ಮ್ಹಜ್ಯಾ ಮ್ಹಾಕಾ ಪಾತ್ಕೆಂವ್ಕ್ ಕಷ್ಟ್ ಮಾರ್ತಾತ್‌ಮೊ ತುವೆಂ ಸಾರ್ಕೆಂ
ಪಳೆಯ್ಲಾಂಯ್‌ಮೊ ಲೊರಿಚ್ ಮೊ ತೊ?"

"ಆಳೆ ವಿನ್ನಿ ಎಕುಣ್ ಸಾಟ್ ವರ್ಸಾಂಚಿ ಪ್ರಾಯ್ ಜಾಲಿ. ಎದೊಳಿ ದೊಳ್ಕಾಂಕ್ ಪೊಕ್ನ್
ದವರುಂಕ್ ನಾ ಹಾಂವೆಂ ಮ್ಹಜಿ ದೀಷ್ಟ್ ಸಾರ್ಕಿ ಆಸಾ."

"ಯೆಂವ್ಚಿ ತೊ ಘರಾ ಸಾರ್ಕಿ ಝಡ್ತಿ ಹಾಂವ್ ಕರ್ತಾಂ ತಾಚಿ" ವಿನ್ನಿನ್ ಆಪ್ಲೆ ಹಾತ್
ಚಿಡ್ಲಿಲೆಂ.

"ಕೊಣಾಚಿ ಝಡ್ತಿ ಕರ್ತಾಂ ಮ್ಹಣ್ತಾಯ್ ವಿನೇ ತುಂ?" ಮಾಂಯ್ ಆಯ್ಲಿ ವಿಚಾರ್ಲ್.

"ಕಿತೆಂ ಮ್ಹಣ್ಲೆಂ ಮಾಂಯ್, ಲೊರಿ ಆಜ್ ಖಂಚ್ಯಾಗೀ ಚೆಡ್ವಾಕ್ ಘೆವ್ನ್
ಬಸ್‌ಸ್ಪೊಪಾರ್ ಪಟ್ಪಾಂಗಾಂ ಮಾರ್ತಾಲೊ ಖಂಯ್".

"ಕಿತೆಂ ತೆಂ ಸತ್‌ಗಿ ಪುತಾ ಕೋಣ್ ತರೀ ದುಸ್ರೊ ಆಸ್ತಲೊ... ಬಾಂಗಾರ್ ಭುರ್ಗೊ
ಮ್ಹಜೊ ನಾತು.. ಮಾಂಯ್ ಮ್ಹಜಿ ನಾತ್ಪಾಚಿ ಪ್ರಶಂಸಾ ಕರುಂಕ್ ಲಾಗಿ

"ತಶೆಂ ಮ್ಹಣೊನ್‌ಚ್ ಮಾಂಯ್ ತೊ ಹಿಂ ಕಾಮಾಂ ಕರ್ತಾ..." ಹಾಂವೆಂ ಮ್ಹಳೆಂ
ರಾಗಾನ್.

"ಅಳಿ ಪುತಾ, ತುಂ ಎಕ್‌ಚ್ ಪಾವ್ಪಿಂ ರಾಗಾನ್ ಉಡನಾಕಾ ತೊ ಘರಾ ಯೆಂವ್ಪಿ"
ಹಾಂವ್ ವಿಚಾರುನ್ ಪಳೆತಾಂ.

ಮಾಂಯ್ನ್ ಮ್ಹಾಕಾ ಸಮಾಧಾನ್ ಕರುಂಕ್ ಪಳೆಲೆಂ.

ವೊರಾಂ ಆಟ್ ಜಾತಾನಾಂ ತೆಗಾಂಯಿ ಭುರ್ಗಿಂ ಆಯ್ಲಿಂ, ಸಾಂಗಾತಾ ಆನ್ಯೆ ಆಸ್ಲೊ.

"ಲೊರಿ ಹಾಂಗಾ ಯೆ.."

ಹಾಂವೆಂ ಆಪಯ್ಲೆಂ ಬಸ್‌ಲೆಕ್‌ಡೆ ಧಾವ್ನ್. ತೆಗಾಂಯ್ನ್ ಮ್ಹಾಕಾ ಪಳೆಲೆಂ. ಪ್ರತ್ಯೇಕ್
ಜಾವ್ನ್ ಲೊರಿಕ್ ಆಪಯ್ಲೆಂ ಮ್ಹಣ್ ಚಾರಾಂಕ್‌ಯಿ ಆಜ್ಯಾಪ್ ಜಾಲೆಂ ಆಸ್ತೆಲೆಂ.

"ಕಿತೆಂ ಪಪ್ಪಾ.."ಲೊರಿ ಲಾಗಿಂ ಆಯ್ಲೊ. ತಾಚ್ಯಾ ದೊಳ್ಯಾಂನಿ ಭಿರಾಂತ್ ಮ್ಹಳ್ಳಿಂ
ನಾತ್ಲಿ. ಉಳ್ಳೆಂ ದೃಢತಾ ಝಳ್ಕಾತಾಲಿ.

"ಆಚ್ ತುಜಿ ಕೊಲೆಜ್ ಕಿತ್ಲ್ಯಾ ವೇಳಾರ್ ಆಖೇರ್ ಜಾವ್ನ್ ಮೊಂಡ್ ಮಾರ್ಲೆಂ.

"ಎಕಾ ವೊರಾರ್ ಪಪ್ಪಾ.."ಲೊರಿನ್ ಜಾವ್ನ್ ವಿಲಿ.

"ಅನಿ ತುಂ ಘರಾ ಕಿತ್ಲ್ಯಾ ವೇಳಾರ್ ಆಯ್ಲೊಯ್?"

"ಸಾಡೆ ಚಾರ್ ವೊರಾರ್ ಪಪ್ಪಾ..."

"ತೆದೊಳ್ ಪರ್ಯಾಂತ್ ಕಿತೆಂ ಕರ್ತಲೊಯ್?"

ಪಪ್ಪಾ ಪುಣ್...

"ಎಕಾ ಚೆಡ್ವಾ ಸಾಂಗಾತಾ ಪಟ್ಪಾಂಗಾ ಮಾರ್ನ್ ಆಸ್‌ಲೊಯ್ ನ್ಹಯ್
ಬಸ್‌ಸ್ಪೋಪಾರ್..."

"ಪಪ್ಪಾ....ತೆಂ ಮ್ಹಜೆಂ ಕ್ಲಾಸ್‌ಮೇಟ್ ರೂಪಾ ಆಮಿ ಬಸ್ಸಾಕ್ ರಾಕ್ತಾಲ್ಯಾಂನ್"
ಲೊರಿ ಗಾಗೆಲೊ.

"ಬಸ್‌ಸ್ಪೋಪಾರ್ ಚೆಡ್ವಾ ಸಾಂಗಾತಾ ಗವ್ವೆ ಮಾರುನ್ ಉಬೆಂ ರಾಂವ್ಚೆಂ ತುಕಾ ಬರೆಂ
ದಿಸ್ತಾ? ಪಳೆತೊಲೊ ಲೋಕ್ ಕಿತೆಂ ಮ್ಹಣಾತ್ ಅನಿ ಹ್ಯಾ ಪ್ರಾಯೆರ್ ತುಕಾ ಚೆಡ್ವಾಂಚಿ
ದೋಸ್ತಿ ಕಿತೆಂ ಮ್ಹಣ್ ಚಿಂತಾಯ್ ತುಂ ಕೊಲೆಜ್ ಹೀರೊ?" ಮ್ಹಜೊ ರಾಗ್ ಚಡ್ತಾಲೊ.

"ಬಸ್ ಪಪ್ಪಾ ಬಸ್" ಲೊರಿಚೊ ತಾಳೊಯಿ ವಾಡ್ಲೊ. "ತುಂ ಅನಿಕೀ ಪನ್ನಾಸ್"

ವರ್ಸಾಂ ಪಾಟಿಂ ಆಸಾಯ್ ಪಪ್ಪಾ, ಆಯ್ಬಾ ಸಂಸಾರಾಚಿ ಮಾಹತ್ ತುಕಾ ನಾ ಚೆಡೆ ಚೆಡ್ವಾಂನಿ ಉಲಯಿಲ್ಲಾ ಕ್ಷಣ್ ಪಳೆಲ್ಲಾ ತುಮ್ಕಾಂ ದುಬಾವ್ ಜಾತಾ. ತುವೆಂ ಚಿಂತ್ಲೆಂ ತಸಲಿಂ ಭುರ್ಶಿಂ ಕಾಮಾಂ ಆಮಿಂ ಕರಿನಾಂವ್ ಪಪ್ಪಾ ಎಕಾಚ್ ಕ್ಲಾಸಿಂತ್ ಶಿಕ್ತಾಂವ್.."

"ಆನಿ ತುಂಯಿ ಪಪ್ಪಾ ಆಸಲಿಂ ಸವಾಲಾಂ ವಿಚಾರುನ್ ಮ್ಹಾಕಾಯಿ ಆವ್ಕಾನ್ ಕರ್ತಾಯ್ ಹಾಂವ್ ಚೆಡ್ವಾಂಕಡೆಂ ಉಲಯ್ತಾಂ ಶಿವಾಯ್ ತಾಂಕಾಂ ಘೆವ್ನ್ ಖಿಂಯ್ ಆಡ್ ವಾಟೆಕ್ ವಚೊಂಕ್ಲಾಂ. ತುಕಾ ಮ್ಹಜೊ ದುಬಾವ್. ಹೆಂ ಆಮ್ಚೆಂ ಕೊಲೆಜ್ ಜೀವನ್ ಪಪ್ಪಾ, ಆತಾಂ ಆಮಿಂ ಜರ್ತರ್ ಎಕಾಮೆಕಾ ಇಷ್ಟಾಗತ್ ದವರಿನಾ ಜಾಲ್ಯಾರ್ ಚೆಡ್ವಾಂ ಮ್ಹಣ್ ತಾಂಕಾಂ ಗಣ್ಲೆಂ ಕರಿನಾ ಜಾಲ್ಯಾರ್ ಆನಿ ಕೆದಳಾ ಪಪ್ಪಾ? ತಾಂಚೆಂಲಾಗಿಂ ಉಲಯಿಲ್ಲಾ ಕ್ಷಣಾ ಕಿಂತೆಂ ಜಾಲೆಂ?" ಹಳ್ಳಾಯೆನ್ ಉಲಯಿಲ್ಲೊ ಲೊರಿ ಪುಣ್ ತಾಚ್ಯಾ ಉತ್ರಾಂನಿ ಧಮ್ ಆಸ್ಲೊ.

"ಆಜ್ ವೊರಾಂಚಿ ವೊರಾಂ ಚೆಡ್ವಾಂಕಡೆ ಗಪ್ಪೆ ಮಾರ್ನ್ ರಾಂವೊ, ತುಂ ಮುಕಾರ್ ಕೊಣಾಕ್‌ಗಿ ಭುಲೊನ್ ಘೆರಾ ಆಪವ್ನ್ ಹಾಡ್ನ್ ಆಮ್ಚಿ ಮರ್ಯಾದ್ ಕಾಡಿನಾಯ್ ಮ್ಹಳ್ಳಿಂ ಹಮಿಂ ಖಿಂಚಿ ಲೊರಿ? ಕೊಲೆಜಿ ಭಿತರ್ ತುಜ್ಯಾ ಕ್ಲಾಸಿಂತ್ ಉಲಯ್ ಪುಣ್ ಸಾರ್ವಜನಿಕ್ ಜಾಗ್ಯಾರ್ ಧಾ ಜಣಾಂನಿ ಪಳೆವ್ನ್ ಪಾಲ್ಯಾಂ ಘಾಣ್ ಕರಿನಾಯೆ ದೆಖುನ್ ತುಕಾ ಸಾಂಗ್ಲೆಂ ಹೆಂ ಸರ್ವ್ ಮ್ಹಾಕಾ ಪಸಂದ್ ನಾ"

ಹಾಂವೆಂ ಕಡಕ್ ಸಾಂಗ್ಲೆಂ ತಾಕಾ.

ಲೊರಿ ಕಾಂಯ್ ಉಲಯ್ಲೊ ನಾ, ತೊಂಡ್ ಕಾಳೆಂ ಕರ್ನ್ ಸೀದಾ ಭಿತರ್ ಗೆಲೊ. ಮ್ಹಜೊ ತಾಕಾ ಕಲೀಣ್ ರಾಗ್ ಆಯ್ಲಾ ಮ್ಹಣ್ ಕಳೆಂ ಮ್ಹಾಕಾ. ಪುಣ್ ಹಾಂವೆಂ ತಾಕಾ ಬೂದ್ ಸಾಂಗ್ಲಲ್ಯಾನ್ ಚೊಕ್ ಆಸಾ?"

ಭುರ್ಗಿಂ ಜರ್ ತರ್ನ್ಯಾ ಪ್ರಾಯೆರ್ ಆಡ್ ವಾಟೆರ್ ವೆತಾತ್. ತರ್ ತಾಂಕಾ ಬರಿ ಬೂದ್ ಸಾಂಗ್ಲಿ ಗರ್ಜ್ ನಹಿಂಗಿ, ಭುರ್ಗ್ಯಾಂಚೆಂ ಭವಿಷ್ಯ್ ರುಪಿತ್ ಕರ್ಚ್ಯಾ ಆಮಿ ತಾಂಚಿ ಮಾರ್ಗ್ ಧರ್ಶನಾಂ ಜಾಯ್ತಾಯ್ ನಹಿಂಗಿ.

ಹೊಚ್ ಮ್ಹಜೊ ಉದ್ದೇಶ್ ಶಿವಾಯ್ ಹೆರ್ ಕಾಂಯ್ಚ್ ನಾ. ಪುಣ್ ಮ್ಹಾಕಾ ಲೊರಿನ್ ಆದ್ಲ್ಯಾ ಕಾಳಾಚೊ ಮನಿಸ್ ಮ್ಹಣ್ ಕಾಡ್ಲೊ. ತರ್ ಹಾಂವ್ ಆತಾಂಚ್ಯಾ ಕಾಳಾಕ್ ಯೋಗ್ಯ್ ನಹಿಂಗೀ ಭುರ್ಗಿಂ? ಜೆಂ ಕರ್ತಾತ್ ತೆಂ ಪಳೆವ್ನಾಯಿ ದೊಳೆ ದಾಂಪುನ್ ರಾವಾಜಯ್‌ಗೀ? ಮ್ಹಜ್ಯಾ ಮತಿಕ್ ದೂಖ್ ಭಗ್ಲೆಂ. ಹಾಂವ್ ಸೀದಾ ಖಿತ್ಯಾರ್ ವಚೊನ್ ಆಡ್ ಪಡ್ಲೊಂ.

ತ್ಯಾ ದೀಸ್ ಥಾವ್ನ್ ಘರಾಂತ್ ಆಸಮಾದಾನೆಚೆಂ ವಾತವರಣ್ ಸುರು ಜಾಲೆಂ. ಭುರ್ಗಿಂ ತಾಂಚೆ ಇತ್ಯಾಕ್ ರಾವೊಂಕ್ ಲಾಗಿಂ. ಹಾಂವ್ ಸದಾಂಚೆಂ ಪರಿಂ ಕಾಮಾಕ್ ವೆತಾಲೊಂ ಯೆತಾಲೊಂ. ತರೀ ಮತಿಕ್ ಸಮಾದಾನ್ ನಾತ್ಲೆಂ.

ತ್ಯಾ ಉಪ್ರಾಂತ್ ಲೊರಿ ಮ್ಹಾಕಾ ಚೆಡ್ವಾ ಒಟ್ಟುಕ್ ಉಲಯ್ತಾನಾ ಪಳೆಂವ್ಕ್ ಮೆಳ್ಳೊ ನಾ.

ಪುಣ್ ತೊ ಖಂಡಿತ್ ಜಾವ್ನ್ ಚೆಡ್ವಾಂಚಿ ಇಷ್ಟಾಗತ್ ವಾಡವ್ನ್‌ಚ್ ಆಸಾ ಮ್ಹಳ್ಳೆಂ ಮ್ಹಾಕಾ ಖಚಿತ್ ಜಾಲೆಂ.

ದೀಸ್ ಪಾಶಾರ್ ಜಾಲೆ, ಬಾರಾವೆಚೆಂ ಪರೀಕ್ಷಾ ಸಂಪ್ಲಿ. ರೀಜಲ್ವಾಯಿ ಆಯ್ಲೆಂ. ಲೊರಿಚೆಂ ರಿಜಲ್ವ್ ಬರೆಂ ಆಸ್ಲೆಂ ನಾ ಮ್ಹಣ್ ಚಿಂತುನ್ ಆಸ್ಲೆಲ್ಯಾ ಮ್ಹಾಕಾ ಆಜ್ಞಾಪ್ ಜಾಲೆಂ. ತಾಕಾ ಉಂಚ್ಲೆಂ ಮಾರ್ಕ್ ಮೆಳ್‌ಲ್ಲೆ ಹಾಂವೆಂ ತಾಚಿ ಪಾಟ್ ಥಾಪುಡ್ಲಿ. ಘರಾಂತ್ ಸಕ್ಪಾಂಕ್ ಸಂತೊಸ್ ಜಾಲೊ.

ಪುಡೆಂ ಕಿತೆಂ ಕರ್ತಾಯ್ ಮ್ಹಣ್ ವಿಚಾರ್‌ಲ್ಲ್ಯಾಕ್ ಕಂಪ್ಯೂಟರ್ ಇಂಜಿನಿಯರಿಂಗ್ ಕರ್ತಾಂ ಮ್ಹಣಾಲೊ.

ತಾಣೆ ಕಾಡ್‌ಲ್ಲ್ಯಾ ಮಾರ್ಕಾಂ ಪ್ರಕಾರ್ ಪುತಾಕ್ ಖಂಡಿತ್ ಕಂಪ್ಯೂಟರ್ ಇಂಜಿನಿಯರಿಂಗಾಕ್ ಸಿಟ್ ಮೆಳ್ತೆಲಿ ಮ್ಹಣ್ ಚಿಂತೆಲ್ಲೆಂ.

ತ್ಯಾಚ್ ಪ್ರಕಾರ್ ತಾಕಾ ಬೆಂಗ್ಳುರಾಂತ್ ಸಿಟ್ ಮೆಳ್‌ಲ್ಲಿ.

ಲೆನ್ನಿಚಿ ಚೊವ್ವಾವಿ ಜಾಲ್ಲಿ. ಆನ್ಯೇಕ್ ವರ್ಸ್ ಆಸ್ಲೆಂ ತಾಕಾ ಬಿ.ಎ ಕಾಬಾರ್ ಕರುಂಕ್.

ಬಿ.ಎ ಕಾಬಾರ್ ಜಾತಾನಾ 21 ವರ್ಸಾಂ ಜಾತಾತ್. ಸೈರಿಕ್ ಪಳೆಂವ್ನ್ ಕಾಬಾರ್ ಕರಿಜಯ್ ಮ್ಹಣ್ ಮತಿಂತ್ ಯೋಜನ್ ಘಾಲೆಂ.

ಇಂಜಿನಿಯರಿಂಗಾ ಖಾತಿರ್ ಬೆಂಗ್ಳುರ್ ಗೆಲ್ಲ್ಯಾ ಲೊರಿಕ್ ಹೊಸ್ಪೆಲಾಂತ್ ರಾಂವ್ಚಿ ವಿಲೆವಾರಿ ಕೆಲಿ. ತೊ ಭೋವ್ ಚಡ್ ಖುಶ್ ಆಸ್ಲೊ. ವಿನ್ನಿನ್ ಬೊವ್‌ಚ್ ದುಖಾನ್ ತಾಕಾ ದಾಡ್ಲೊ. ಅವಯ್ಚೆಂ ಮನ್ ತೆಂ ಜಾಯ್ತಿಂ ಬೂದ್‌ಬಾಳ್ ಸಾಂಗೊನ್ ಆಮಿ ದೊಗಾಂಯ್ಚಿ ತಾಕಾ ಬೆಂಗ್ಳುರ್ ಪಾಯ್ಲೊ.

ಲೊರಿಕ್ ಮಾತ್ ಆತಾಂ ಭಾಜೆಲ್ಲೆಂ ಮೆಳ್ಳೆಂ ಜಾಯ್ತಾಯ್. ಆವಯ್ ಬಾಪಾಚ್ಯಾ ಹೆಳ್ಳೆ ಭಾಯ್ರ್ ತೊ ಆಸ್ಲೊ. ತಾಣೆ ಥಂಯ್ ಕಿತೆಂ ಕೆಲ್ಯಾರಿ ಪಳೆತಲೊ ಆನಿ ವಿಚಾರ್ತೊಲೊ ಕೊಣೀ ನಾತ್ಲೊ. ತರೀ ದೆವಾಚೆರ್ ಭರ್ವಸೊ ದವರ್ನ್ ತಾಚೆಂ ಭವಿಶ್ಯ್ ತಾಣೆಂಚ್ ರುಪಿತ್ ಕರಿಜಯ್ ಎಕ್ ಬರೆಂ ನಾಂವ್ ಹಾಡಿಜಯ್ ಮ್ಹಳ್ಳಾ ಉದ್ದೇಶಾನ್ ತಾಕಾ ದಾಡ್ಲೆಂ.

ಎಕ್ ವರ್ಸ್ ಕಾಬಾರ್ ಚಾಲೆಂ. ತ್ಯಾ ವರ್ಸಾಂತ್ ವಿಶೇಸ್ ಕಾಂಯ್ ಘಡ್ಲೆಂ ನಾ. ಬೆಂಗ್ಳುರ್ ಥಾವ್ನ್ ಚಾರ್ ಪಾವ್ಲಿಂ ಘರಾ ಆಯ್ಲೊ ಲೊರಿ ಥಂಯ್ಚ್ಯಾ ಥಂಡ್ ಹವ್ಯಾಕ್ ಜಾವ್ನಿತ್ ಜೀವಾನ್ ಬರೊಚ್ ಸುದಾರ್ಲೊಲೊ. ತೊ. ಲಾಂಬಾಯೆನ್ ಮೊಟಾಯೆನ್ ಪಂಚ್ವೀಸ್ ವರ್ಸಾಂಚ್ಯಾ ಧಡಂಗ್ ತರ್ನಾಟ್ಯಾ ಪರಿಂ ಸೊಭ್ತಾಲೊ. ತಾಚ್ಯಾ ತೊಂಡಾರ್ ಆಸ್ಚಿ ಗಂಬೀರಾಯ್ ಪಳೆವ್ನ್ ಹಾಂವ್ ಮನಾಂತ್‌ಚ್ ಸಂತೊಸ್ ಪಾವ್ಲೊಂ.

ಲೆನ್ನಿಚೆಂ ಡಿಗ್ರಿ ಶಿಕಪ್ ಕಾಬಾರ್ ಚಾಲ್ಲೆಂ. ರಿಜಲ್ಟಾಕ್ ರಾಕ್ತಾಲೆಂ. ಹಾಂವ್ ತಾಕಾ ಸೈರಿಕ್ ಸೊಡ್ಲೆಂ ವಿಶಿಂ ಚಿಂತ್ತಾಲೊಂ. 21 ವರ್ಸಾಂಚಿ ಸೊಭಿತ್ ಚಲಿ ಜಾವ್ನ್ ತೆಂ ವಾಡ್ಲೆಂ.

ಆನ್ ಕೆದಳಾಯ್ ಮ್ಹಣೊನ್ ಆಸ್ಲೊ ಚೆಡುಂ ವಾಡೊನ್ ರಾವ್ತಾಂ ಸೈರಿಕ್ ಪಳೆವ್ನ್ ವೆಳಾರ್ ಕಾಜಾರ್ ಕರಿಜಯ್, ಬರ್ಯಾ ಘರಾಕ್ ಪಾವಾಜಯ್ ಮ್ಹಾಕಾ ಪೊಣ್ಣುರಾಂಕ್ ಪಳೆಜಯ್...ಮ್ಹಣ್.

"ದೆವಾನ್ ದವರ್ಲ್ಯಾರ್ ಪೊಣ್ಣುರಾಂಕ್‌ಚ್ ಕಿತ್ಯಾಕ್ ಪೊಣ್ಣುರಾಂಚ್ಯಾ ಭುರ್ಗ್ಯಾಂಕ್‌ಯಿ ಪಳೆತೊಲೊಯ್ ಆನಾ". ಹಾಂವೆಂ ಮ್ಹಳೆಂ ತಾಕಾ ಎಕ್ ದೀಸ್.

ತಶೆಂ ಮ್ಹಣ್ತಾನಾ ದುಬಾಯ್ ಆಸ್ಲೊ ಮ್ಹಜೊ ತೊ ಧರ್ಮಿಷ್ಟ್ ಮಿತ್ರ್ ಪ್ಲಾಸಿದ್ ಡಿ ಸೋಜಾ ಗಾವಾಂಕ್ ಆಯ್ಲೊ. ತಸೊ ತೊ ಮ್ಹಾಕಾ ಮೆಳ್ಳೊಂಕ್ ಕುಟ್ಮಾ ಸಂಗಿಂ ಆಯ್ಲೊ. ತಾಚ್ಯಾ ಮಾನಾ ಖಾತಿರ್ ಲ್ಹಾನೈಂ ಜೆವಾಣ್ ದವರ್ಲೆಂ.

ಪ್ಲಾಸಿದಾಕ್ ಎಕ್‌ಚ್ ಪೂತ್, ದುಬಾಯ್‌ಚ್ ಶಿಕೊನ್ ಥಂಯ್ಚ್ ಏಕಾ ವಿದೇಶಿ ವ್ಯಾಪಾರ್ ಕೇಂದ್ರಾಂತ್ ಮಾರ್ಕೆಟಿಂಗ್ ಮೆನೆಜರ್ ಜಾವ್ನ್ ಆಸ್ಲೊ. ಹಿ ಖಬರ್ ಪ್ಲಾಸಿದಾನ್ ಸಾಂಗ್ಲಿ ಎಕ್‌ಚ್ ಪೂತ್ ತೊ, ದಡಂಗ್ ಜೀವ್, ಗೊರಿ ಕಾತ್ ಮೊಗಾಳ್‌ಉಲೊಣೆಂ ತಾಚೆಂ ಆವಯ್ ಬಾಪಯ್ ಆನಿ ಪೂತ್ ಕರ್ನ್ ಘರಾ ಆಯ್ಲೊ.

ಆಯಿಲ್ಲ್ಯಾ ಸೈಯ್ರ್ಯಾಂಕ್ ಉದಾಕ್ ಹಾಡುನ್ ಆಯಿಲ್ಲ್ಯಾ ಲೆನ್ನಿಚಿ ದೀಷ್ಟ್ ಪ್ಲಾಸಿದಾಚ್ಯಾ

ಪುತಾ ಕ್ಲೋಡಿಚೆರ್ ಪಡ್ಲಿ. ತಾಕಾ ಪಳೆವ್ನ್ ಲೆನ್ನಿಕ್ ಕಿತೆಂ ಭಗ್ತೆಂ ತೆಂ ಹಾಂವ್ ನೆಣಾಂ. ತರೀ ತಾಚ್ಯಾ ಕಾಳ್ಜಾಂತ್ ಕ್ಲೋಡಿ ವಯ್ರ್ ಮೊಗಾಚೆಂ ಕಿಟಾಳ್ ಉಬ್ಜಾಲ್ಲೆಂ ಮ್ಹಣೈತ್. ಆಶೆಂ ಹಾಂವ್ ಕಿತ್ಯಾಕ್ ಮ್ಹಣ್ತಾಂ ಮ್ಹಳ್ಯಾರ್ ಕ್ಲೋಡಿಕ್ ಪಳೆವ್ನ್ ಲೆನ್ನಿಚಾ ಗಾಲಾಂಚೆರ್ ತಾಂಬ್ರಾಣ್ ಉದೆಲ್ಲಿ.

ಆನಿ ಕ್ಲೋಡಿಚಿ ದೀಷ್ಟಾಯಿ ಎಕ್ ಘಡಿಭರ್ ಲೆನ್ನಿಚಾ ದೊಳ್ಯಾಂಕ್ ಮೆಳ್‌ಲ್ಲಿ. ತಾಚಾ ವೊಂಟಾಚೆರ್ ಆಮ್ಚೊ ಹಾಸೊ ಆಯಿಲ್ಲೊ ಮ್ಹಜ್ಯಾ ದೊಳ್ಯಾಂಕ್ ದಿಸಾನಾಸ್ತಾಂ ಗಲ್ಲೊನಾಂತ್.

ದನ್ವಾರಾಂಚ್ಯಾ ಜೆವ್ಣಾಚೆರ್ ಪ್ಲಾಸಿದಾನ್ ಹೊ ವಿಶಯ್ ಕಾಡ್ಲೊಚ್. ಜೊ ವಿಶಯ್ ಹಾಂವೆ ಮನಾಂತ್ಯಾಂ ಚಿಂತುಕ್ ನಾತ್ಲೊ.

ತುಮ್ಮಾಂ ಜರ್ತರ್ ಮಿಶಿ ಆಸಾ ಜಾಲ್ಯಾರ್ ಲೆನ್ನಿಕ್ ಮ್ಹಜಿ ಸುನ್ ಕರುಂಕ್ ಆಶೆತಾಂ.

ಆಮಿಂ ಸಕ್ತಾಂ ಥಟಕ್ ಜಾಲ್ಯಾಂವ್.

ಹಾವೆಂ ಹಳೊ ಲೆನ್ನಿಕ್ ಪಳೆಲೆಂ. ತಾಣೆ ತಕ್ಲಿ ಪಂದಾ ಗಾಲ್ಲಿ ಮ್ಹಜಿ ದೀಷ್ಟ್ ಕ್ಲೋಡಿಚೆರ್ ಗೆಲಿ. ತೊ ಲೆನ್ನಿಕ್‌ಚ್ ಪಳೆವ್ನ್ ಆಸ್ಲೊ. ಪ್ಲಾಸಿದಾಚಿ ಪತಿಣ್ ಮೇರಿ ಆಮ್ಚೆಂ ಹಾಸೊನ್ ಆಸ್ಲಿ. ಆನಿ ಮ್ಹಜಿ ಪತಿಣ್ ವಿನ್ನಿ ಆಜಾಪೊನ್ ಗೆಲ್ಲೆಂ.

"ಕಿತೆಂ ಶೆರ್ಮೆಲ್ಯಾತ್. ಹಾಂವ್ ಫಟ್ ಉಲಯ್ತಾ ಆನಿ ಮಿಶಾಲಾಯ್ ಕರಿನಾ, ಆಮ್ಚ್ಯಾ ಕ್ಲೋಡಿಕ್ ಲೆನ್ನಿ ಪಸಂದ್ ಜಾಲಾಂ ತೆಂ ತಾಕಾ ಪಳೆವ್ನ್‌ಚ್ ಮ್ಹಾಕಾ ಕಳೊಂ. ತುಮ್ಮೆ ತಸ್ಲ್ಯಾ ಬರ್ಯಾ ಘರಾಣ್ಯಾಂತ್ಲಾ ಚಲಿಯೆಕ್ ಮ್ಹಜ್ಯಾ ಘರಾ ವರುಂಕ್ ಮ್ಹಾಕಾ ಚಡ್ ಮಿಶಿ ಪ್ಲಾಸಿದ್ ಮ್ಹಣಾಲೊ.

ಮಾಗಿರ್ ಆಮಿ ಚಡಿತ್ ಚರ್ಚೆ ಕೆಲೆನಾಂತ್, ಸ ಮಹಿನ್ಯಾಂನಿ ಕಾಜಾರ್ ದವರ್ಚೆಂ ಮ್ಹಳ್ಯೊ ನಿರ್ಧಾರ್ ಕರುನ್ ಪ್ಲಾಸಿದ್ ಆನಿ ಕುಟಾಮ್ ಗೆಲೆಂ.

ತಶೆಂ ವೆತಾನಾ ಮೇರಿನ್ ಲೆನ್ನಿಕ್ ಆಪಯ್ಲೆಂ. ಆಪ್ಲ್ಯಾ ಹಾತಾಂತ್ಲ್ಯಾ ಪರ್ಸಾಂತ್ಲಿಂ ಭಾಂಗಾರಾಚಿಂ ಚೈನ್ ತಿಣೆಂ ಭಾಯ್ರ್ ಕಾಡ್ಲಿಂ ಆನಿ ಲೆನ್ನಿಚ್ಯಾ ಗಳ್ಯಾಂತ್ ಗಾಲಿ.

"ಹಿ ಆಮ್ಚ್ಯಾ ಮೊಗಾಚಿ ನಿಶಾನಿ ಲೆನ್ನಿ". ತಿಣೆಂ ಲೆನ್ನಿಚಾ ಪೊಲ್ಯಾಚೊ ಉಮೊ ಘೆತ್ಲೊ. ಉಪ್ರಾಂತ್ ತಿಂ ಗೆಲಿಂ.

ಮೆಜುನ್ ಸ ಮಹಿನ್ಯಾಂನಿ ಕೆಲ್ಲ್ಯಾ ನಿರ್ಧಾರಾ ಪ್ರಮಾಣೆಂ ಲೆನ್ನಿಚೆಂ ಕಾಜಾರ್ ಕ್ಲೋಡಿಲಾಗಿಂ ದಬಾಜಾನ್ ಜಾಲೆಂ.

ಲೆನ್ನಿ ಆಪ್ಲ್ಯಾ ನವ್ಯಾ ಜೀವನಾಚಿ ವಾಟ್ ಧರುನ್ ನವ್ಯಾ ಸಾಂಗಾತಾ ದುಬಾಯ್ ಉಬ್ಲೆಂ.

ಲೆನ್ನಿಚೊ ವಿಯೋಗ್ ಆಮ್ಕಾಂ ಸಕ್ಡಾಂಕ್ ಥೊಡೆ ದೀಸ್ ಖಾಂವ್ಕ್ ಲಾಗ್ಲೊಂ.

ಪ್ರಾಕೃತಿಕೆಂ ನಿಯಮ್ ತೆಂ ಭುರ್ಗಿಂ ವ್ಹಡ್ ಜಾತಾನಾ ತಾತಾಂಚೆಂ ಭೆಸ್ ಜೊಡುನ್ ಆಪ್ಲ್ಯಾ ದಾತಾರಾಂಚೆಂ ಘರ್ ಸೊಡುನ್ ವ್ಹೆತಾತ್ ಆನಿ ತಾಂಚೆಂಚ್ ಘರ್ ಕುಟಾಮ್ ಬಾಂದುನ್ ಹಾಡ್ತಾತ್.

ಲೆನ್ನಿ ಬರ್ಯಾ ಘರಾಣ್ಯಾಕ್ ಪಾವ್ಲೆಂ ತೆಂಚ್ ಆಮ್ಕಾಂ ಸಂತೊಸ್ ದೀಂವ್ಕ್ ಸಕ್‌ಲ್ಲೆಂ. ದೆವಾಚೆಂ ನಿರ್ಮೋಣೆಂ ಮ್ಹಣ್ಕೆತ್ ಮ್ಹಾಕಾ ಆಜ್ ಪರ್ಯಾಂತ್ ತಾಣೆಂ ಸೊಡುಂಕ್ ನಾತ್ಲೆಂ.

ದುಬಾಯ್ ಗೆಲ್ಯಾ ಉಪ್ರಾಂತ್ ಲೆನ್ನಿನ್ ಪಯ್ಲೆಂ ಕಾಮ್ ಕೆಲ್ಲೆಂ ಮ್ಹಳ್ಳಾರ್ ಆಪ್ಲ್ಯಾ ವ್ಹಡ್ಲ್ಯಾ ಬಾವಾಕ್ ಲೆನ್ನಿಕ್ ದುಬಾಯ್ ಆಪವ್ನ್ ವ್ಹೆಲೆಂ.

ಲೆನ್ನಿಯಿ ಡಿಗ್ರಿ ಕರ್ನ್ ಕಂಪ್ಯೂಟರ್ ಡಿಪ್ಲೊಮಾ ಕೆಲ್ಲೊ ಮನಿಸ್ ತಾಕಾ ಥಂಯ್ ಕಾಮ್ ಮೆಳೊಂಕ್ ಚಡಿತ್ ಕಷ್ಟ್ ಜಾಲೆ ನಾಂತ್.

ಆಶೆಂ ಆಮ್ಚೆ ಜೀವನ್ ಬರ್ಯಾನ್ ಚಲ್ತಾನಾ ಏಕ್ ದೀಸ್ ಆಕಾಂತ್ ಆಮ್ಚೆರ್ ಆಯ್ಲೊಚ್. ಮ್ಹಜಿ ಮಾಂಯ್ ತಾಪಾನ್ ನಿದ್‌ಲ್ಲಿ. ದೊನ್ ದಿಸಾಂಚ್ಯಾ ತಾಪಾನ್ ತಿಣೆಂ ಹೊ ಸಂಸಾರ್ ತ್ಯಾಗ್ ಕೆಲೊ.

ತಿಚ್ಯಾ ಮರ್ಣಾಂ ವರ್ವಿಂ ಮೊಡ್ ದೆಂವ್ಲೆಂ. ತಿ ದೆವಾಧೀನ್ ಜಾತಾನಾ ಪಾವಾಣ್ಯೆಂ ವರ್ಸಾಂಚೊ ಆನ್ ಮ್ಹಜೊ ತಿಚ್ ಮರ್ಣಾಂ ವರ್ವಿಂ ಬಳಾಹೀನ್ ಜಾಲೊ ಮ್ಹಣ್ಕೆತ್. ಪತಿ ಉರೊನ್ ಪತಿಣೆನ್ ಮರ್ಚೆ : ಮ್ಹಣ್ತಾನಾ ಸಹಜ್‌ಪಣಿಂ ದೂಖ್ ಜಾಂವ್ಚೆಂ ಸಹಜ್. ತಿಚಾ ಪರಿಸ್ಥಿತಿ ಚಾಲ್ಲಿ ಆನಾಚಿ ಮರ್ಣಾಕ್ ಲೆನ್ನಿಕ್ ಆನಿ ಲೆನ್ನಿಕ್ ಯೆಂವ್ಕ್ ಜಾಲೆಂ ನಾ. ಕಾರಣ್ ದುಬಾಯ್ ವಚೊನ್ ಥೊಡಚ್ ಮಹಿನೆ ಜಾಲ್ಲೆ.

ಲೊರಿ ಬೆಂಗ್ಕುರ್ ಥಾವ್ನ್ ಆಯಿಲ್ಲೊ. ಎಕ್ ದೀಸ್ ರಾವೊನ್ ಚೆಲ್ಲೊ ತೊ. ಸಾತ್ವೆ ದಿಸಾಚ್ಯಾ ಮಿಸಾ ಪರ್ಯಾಂತ್ ರಾವ್ ಮ್ಹಳ್ಳಾರಿ ತೊ ಆಯ್ಕಾಲೊನಾ. ಜಾಯ್ತೆಂ ಶಿಕೊಂಕ್ ಆಸಾ ಮ್ಹಣ್ ಚೆಲ್ಲೊ. ತಾಚ್ಯಾ ನಡ್ಪಾಂತ್ ಮಸ್ತು ಬದ್ಲಾವಣ್ ಜಾಲ್ಯಾ ಪರಿ ಭಗ್ಲೆಂ ಮ್ಹಾಕಾ ಪುಣ್ ಹಾಂವೆಂ ಚಡಿತ್ ಗುಮಾನ್ ಕೆಲೆಂ ನಾ.

ಪುಣ್ ತಾಚೆ ಥಾವ್ನ್‌ಚ್ ಆಮ್ಕಾಂ ನಾಲಿಸಾಯ್ ಭಗುಂಕ್ ಆಸಾ ಮ್ಹಳ್ಳೆಂ ಪಯ್ಲೆಂ ಕಳಿತ್ ಜಾಲ್ಲೆಂ ಜಾಲ್ಯಾರ್.

ಮಾಂಯ್ ಸರೊನ್ ತಿಸ್ಸಾ ಮಹಿನ್ಯಾಂತ್ ಎಕ್ ದೀಸ್ ಸಾಕಾಳಿಂಚ್ಯಾ ದಿಸಾಳ್ಕಾರ್ ಡ್ರಗ್ಸ್ ಘೆವ್ನ್ ರಸ್ತಾರ್ ಗಡ್ಡೆಡ್ ಕರ್ತಲ್ಯಾ ಕೊಲೆಚ್ ವಿಧ್ಯಾರ್ಥಿಂಕ್ ಪೊಲಿಸಾಂನಿ ಖೈದ್ ಕರುನ್ ಜಯ್ನಾಂತ್ ಗಾಲಾಂ ಮ್ಹಳ್ಳಿ ಖಬರ್ ದಾಟ್ ಆಕ್ಸರಾಂನಿ ಪ್ರಕಟ್ ಜಾಲಿ. ಬೆಂಗ್ಲೂರ್ಚಿ ಖಬರ್ ಮ್ಹಣ್ತಾಚ್ ಕುತೂಹಲ್ ವಾಡ್ಲೆಂ. ಪುರ್ತಿಂ ಖಬರ್ ವಾಚ್ತಾನಾ ಮ್ಹಜೆಂ ಕಾಳಿಚ್ ರಾವಾನಾತ್ಲೆಂ ವ್ಹಡ್ ಮ್ಹಣಾಜಯ್.

ತ್ಯಾ ವಿಧ್ಯಾರ್ಥಿಂ ಮದೆಂ ಲೊರಿಚೆಂಯಿ ನಾಂವ್ ಆಸ್‌ಲ್ಲೆಂ. ತೆಂ ವಾಚುನ್ ಮ್ಹಜಿ ಅಂತರ್ಮಳಾಂ ಉಡ್ಲೆಂ. ವಿನ್ಸಿಕ್ ಆಪವ್ನ್ ಪುತಾಚಿಂ ಕರ್ತುವಾಂ ವಾಚುನ್ ಸಾಂಗ್ಲಿ. ಆಯ್ಕೊನ್ ವಿನ್ಸಿ ರಡೊಂಕ್ ಲಾಗ್ಲೆಂ.

"ಮ್ಹಜ್ಯಾ ಪುತಾ ಕಿತೆಂ ಕೆಲೆಂಯ್ ತುವೆಂ. ಕೊಣೆಂ ಹಿ ಸವಯ್ ಲಾಯ್ಲಿ ತುಕಾ?" ವಿನ್ಸಿ ಸಗ್ಳೆಂಚ್ ಗಳೊನ್ ಪಡ್ಲೆಂ.

"ಆತಾಂ ಹಾಂಗಾ ಬಸೊನ್ ರಾವ್ಲಾರ್ ಕಿತೆಂ ಪಾಯ್ಲೆಂ, ಬೆಂಗ್ಲೂರ್ ವೆಚೊನ್ ತಾಕಾ ಜಯ್ಲಾ ಥಾವ್ನ್ ಭಾಯ್ರ್ ಕಾಡ್ಲಿ ವಿಲೆವಾರಿ ಕರ್..." ಆನ್ ಮ್ಹಣಾಲೊ.

ಎಕಾ ವಾಟೆನ್ ನಾಲಿಸಾಯ್ ದುಸ್ರ್ಯಾ ವಾಟೆನ್ ಮ್ಹಜೊಚ್ ಪೂತ್. ಲ್ಹಾನ್ ಥಾವ್ನ್‌ಚ್ ಇಲ್ಲೊ ಉಪ್ರಾಳಿ ದೋನ್ ಪಾವ್ಲಿಂ ಗಾವಾಂತ್‌ಲ್ಯಾ ಥೊಡ್ಯಾ ಘಡಿತಾಂಚಿ ಖಬರ್ ಮೆಳ್ತಾನಾ ಜಾಗ್ವಣಿ ದಿಲ್ಲಿ. ಪುಣ್ ಬೆಂಗ್ಲೂರ್ ಗೆಲ್ಯಾ ಉಪ್ರಾಂತ್ ಡ್ರಗ್ಸ್ ಸೆಂವ್ಲಿ ಸವಯ್ ಕೊಣಾ ವರ್ವಿಂ ಲಾಗ್ಲಿ. ಮ್ಹಜಿ ಮತ್ ಪಿಸಾಂತುರ್ ಜಾಲಿ, ಮ್ಹಾಕಾ ವಳ್ಳೊಂಚೊ ಲೋಕ್ ಕಿತೆಂ ಮ್ಹಣಾಲೊ.

ಹಾಂವೆಂ ಬೆಂಗ್ಲೂರ್ ವೆಚಿ ತಯಾರಿ ಕೆಲಿ. ಇಲ್ಲೆ ಪಯ್ಲೆಯಿ ಘೆತ್ಲೆ. ಜಾಮಿನ್ ದೀಜಯ್ ಜಾಲ್ಯಾರ್ ಜಾಯ್ ಪಡ್ತಿತ್ ಮ್ಹಣ್ ವಿನ್ಸಿ ಯೆತಾಂ ಮ್ಹಣಾಲೆಂ. ಹಾಂವೆಂ ನಾಕಾ ಮ್ಹಳೆಂ ಕಾರಾಣ್ ಆನ್ ಎಕ್ಲೊ ಆಸ್ಲೊ.

ದನ್ನಾರಾಂಚೆಂ ಬಸ್ ಧರ್ನ್ ಬೆಂಗ್ಲೂರ್ ಭಾಯ್ರ್ ಸರ್ಲೊಂ. ಸಗ್ಳೆಂ ಒರೆಂ ಜಾವ್ನ್‌ಚ್ ಆಸ್ತಾನಾ ಹಿ ಎಕ್ ಕೀಡ್ ಖಂಯ್ ಥಾವ್ನ್ ಲಾಗ್ಲಿ ದೆವಾ. ಮ್ಹಳೆಂ ಸವಾಲ್ ಕೆಲೆಂ ದೆವಾಕ್. ಪುಣ್ ತೊ ಕಸೊ ಜವಾಬ್ ದಿತಾಲೊ.

ಬಸ್ ಬೆಂಗ್ಲೂರ್ ಪಾವ್ತಾನಾ ರಾತ್ಲಿಂ ಸಾಡೆ ಧಾ ಜಾಲ್ಲಿ.ತ್ಯಾ ರಾತ್ರಿಕ್ ಪೊಲಿಸ್

ಸ್ವೇಶನಾಕ್ ವಚೊಂಕ್ ಬರೆಂ ಜಾಯ್ನಾ ಮ್ಹಣ್ ಎಕಾ ಹೊಟೆಲಾಂತ್ ರೂಮ್ ಕರುನ್ ರಾವೊಂ.

ದುಸ್ರ್ಯಾ ದಿಸಾ ವಿಜಯ್ ನಗರ್ ಪೊಲಿಸ್ ಠಾಣ್ಯಾಕ್ ಗೆಲೊಂ. ದಿಸಾಳ್ಕಾ ಪತ್ರಾಕ್ ಪೊಲಿಸ್ ಠಾಣ್ಯಾಚೆಂ ನಾಂವ್ ದಿಲ್ಲ್ಯಾನ್ ಬರೆಂ ಜಾಲೆಂ. ಥಂಯ್ ಪಾವ್ತಾನಾ ಮ್ಹಜೆ ಪರಿಂಚ್ ಹೆರ್ ಸಬಾರ್ ಆಸ್ಲೆ.

ಹಾಂವ್ ಇನ್ಸ್‌ಪೆಕ್ಟರಾ ಕಡೆ ಉಲವ್ನ್ ಲೊರಿಕ್ ಮೆಳ್ಚಿ ಪರ್ವಣ್ಣಿ ಘೆತ್ಲಿ.

ಎವಿಕಾ ಕುಡಾಂತ್ ಚೊವ್ಣಾಂ ಚೊವ್ಣಾಂಕ್ ಗಾಲ್ಲೆ. ಆಸ್ಲಿಂ ತೀಸ್ ಕುಡಾಂ ಆಸ್ಲಿಂ, ಲೊರಿ ನಿಮಾಣ್ಯಾ ಕುಡಾಂತ್ ಆಸ್ಲೊ.

ತಾಕಾ ಪಳೆತಾನಾ ಮ್ಹಜೆಂ ಕಾಳಿಜ್ ತೊಂಡಾಂತ್ ಆಯ್ಲೆಂ. ಬಹುಷ್ಟಾ ಪೊಲಿಸಾಂನಿ ಮಾರ್ಲೆಂ, ತೊಂಡ್ ಸುಜ್ಲೆಂ. ದೊಳ್ಯಾಂಚ್ಯಾ ಬೊಂವಾರಿಂ ಕಾಳ್ಜಾನ್ ಆಸ್‌ಲ್ಲೆ. ಆಂಗಾಚೆಂ ವಸ್ತುರ್ ಮ್ಹೆಳ್‌ಲ್ಲೆಂ ದೋನ್ ದೀಸ್ ಥಾವ್ನ್ ಜೆಂವ್ಕ್ಯಾಯಿ ನಾ ಆಸ್ತಾಲೊ. ತಾಚಿ ಹಿ ಪರಿಸ್ಥಿತಿ ಪಳೆವ್ನ್ ಮ್ಹಜೆಂ ಕಾಳಿಜ್ ರಡ್ಲೆಂ. ಬರೆಂ ಜಾಲೆಂ ವಿನ್ನಿಕ್ ಆಪವ್ನ್ ಹಾಡ್ಲೆಂ. ನಾ ತರ್ ವ್ಹಡ್ಲೊ ಗಲಾಟೊ ಕರ್ತೆಂ ರಡುನ್.

ಕುಡಾಚ್ಯಾ ದಾರಾಲಾಗಿಂ ಪಾವ್ತಾಂ ಮ್ಹಣಾಸರ್ ಲೊರಿನ್ ಮ್ಹಾಕಾ ಪಳೆಂವ್ಕ್ ನಾತ್ಲೆಂ. ದಡ್ಡಡ್ಯಾ ಕಾಳ್ಜಾನ್ ಆನಿ ಕಾಂಪೆರ್ಯಾ ಹಾತಾಂನಿಂ ಹಾಂವೆಂ, ಸರಳಾಂಕ್ ದರುನ್ ಲೊರಿಕ್ ಉಲೊ ದಿಲೊ.

ಲೊರಿನ್ ತಕ್ಲಿ ಘುಂವ್ಡಾವ್ನ್ ಮ್ಹಾಕಾ ಪಳೆಲೆಂ, ಸಗ್ಳೊಚ್ ಭಿಯೆಲೊ ತೊ.

ದೊಳ್ಯಾಂತ್ಲ್ಯಾನ್ ದುಖಾಂ ದೆವೊಂಕ್ ಸುರು ಜಾಲಿಂ...ಪುಣ್ ಬಸ್‌ಲ್ಲೊ ಉಟೊ ನಾ.

"ಪುತಾ ಲೊರಿ ಹಾಂಗಾ ಯೆ ಪುತಾ" ಹಾಂವೆಂ ಪರತ್ ಆಪಯ್ಲೊ.

"ನಾ ಪಪ್ಪಾ, ತುಂ ವಚ್... ತುಂ ಕಿತ್ಯಾಕ್ ಆಯ್ಲಾಯ್ ಹಾಂಗಾ?"

ತಾಚೆಂ ಉತ್ರಾಂ ಆಯ್ಲೊನ್ ಮ್ಹಜೆಂ ಕಾಳಿಜ್ ಲಾಸ್ಲೆಂ ಆನಿ ಮನ್ ರಾಗಾನ್ ಭರ್ಲೆಂ.

ತುಂ ಕಿತ್ಯಾಕ್ ಆಯ್ಲಾಯ್ ಹಾಂಗಾ ಹೆಂ ಸವಾಲ್ ಕರ್ಚೆಂಗೀ ಮ್ಹಜ್ಯಾ ಪುತಾನ್ ಏಕ್ ತರ್ ಗುನ್ಯಾಂವ್ ಕರುನ್ ಜಯ್ನಾಕ್ ಪಾವ್ತಾ ತಾಚೆ ವಯ್ರ್ ಆಸಲೆಂ ಸವಾಲ್.. ಕೆಲ್ಲೆಂ

ಕರ್ಮ ಭೂಗುಂದಿ ಮ್ಹಣ್ ವಚೊಂಗಿ ಹಾಂವ್.

"ಪುತಾ ಲೊರಿ ಹಾಂಗಾ ಯೆ ಪುತಾ, ಪಳೆ ತುಕಾ ಜಾಮಿನರ್ ಸೊಡವ್ನ್ ವ್ಹರುಂಕ್ ಆಯ್ಲಾಂ ಹಾಂವ್...ಹಾಂವ್ ಜಾಣಾಂ ಪುತಾ ತುವೆಂ ಜಾಯ್ ಮ್ಹಣ್ ಹಿಂ ಕಾಮಾಂ ಕರುಂಕ್ ನಾಂಯ್...ಉಟ್ ಪುತಾ ಹಾಂಗಾ ಯೇ..." ದೀನ್‌ಪಣಿ ತಾಕಾ ಆಪಯ್ಲೆಂ.

ಥೊಡೊ ವೇಳ್ ಉಟ್ಲೊ ನಾ. ಉಪ್ರಾಂತ್ ಕಿತೆಂ ಚಿಂತೆಂ ತೆಂ ಮ್ಹಾಕಾ ಕಳೆಂ ನಾ. ಉಟೊನ್ ದಾರಾ ಸರ್ಶಿಂ ಆಯ್ಲೊ ಲೊರಿ.

ಹೆಂ ಸರ್ವ್ ಕಶೆಂ ಜಾಲೆಂ ಪುತಾ ಕಿತ್ಯಾಕ್ ತುಂ ತ್ಯಾ ಪೊಲಿಂಚ್ಯಾ ಪಂಗಡ್ ಮೆಳ್ಳೊಯ್?.

ಪೊಲಿಂಚ್ಯಾ ಪಂಗಡ್ ಮ್ಹಳೆಂ ಆಯ್ಕೊನ್ ತಾಕಾ ರಾಗ್ ಆಯ್ಲೊ ಜಾಯ್ನಾಯ್.

"ಹಾಂ ಪಪ್ಪಾ, ಹಾಂವ್ ಏಕ್ ಪೊಲಿ ಚಡೊ, ಹಾಂವೆಂ ತುಕಾ ನಾಲಿಸಾಯ್ ಹಾಡ್ಲಿ ಮ್ಹಣ್ ಪಪ್ಪಾ ತುಂ ಮ್ಹಾಕಾ ಆನಿ ಮ್ಹಜ್ಯಾ ಸಾಂಗಾತ್ಯಾಂಕ್ ಪೊಲಿಂಚೊ ಪಂಗಡ್ ಮ್ಹಣ್ ಪೊಲಾಯ್ತಾಯ್" ಲೊರಿನ್ ರಾಗಾನ್ ವಿಚಾರ್ಲೆಂ. ದುಸ್ರೆ ಸಗ್ಳೆಂ ಆಮ್ಕಾಂ ಪಳೆಂವ್ಕ್ ಲಾಗ್ಲೆ, ಮ್ಹಾಕಾ ಮ್ಹಜಿಚ್ ಲಿಜ್ ದಿಸ್ಲಿ.

"ಥಂಡ್ ಜಾ ಲೊರಿ ಥಂಡ್ ಜಾ ತುಕಾ ಹಾಂವೆಂ ಪೊಲಿ ಮ್ಹಣೊಂಕ್ಲಾಂ. ಪುಣ್ ಹೆಂ ಡ್ರಗ್ಸ್ ವ ಗೈರೆ ಸೆಂವ್ಚೆಂ ಆನಿ ರಸ್ತಾರ್ ಗಲಾಚೊ ಕರ್ಚೆಂ ಕೋಣ್ ಲೊರಿ...ತರೀ ಸೊಡ್ ತಿ ಗಜಾಲ್. ಹಾಂವ್ ಜಾಮಿನೆಚಿ ಪೆಪಾರಾಂ ಭರುನ್ ಯೆತಾಂ". ತಯಾರ್ ರಾವ್..

ಇತ್ತೆಂ ಸಾಂಗೊನ್ ತಾಚ್ಯಾ ಪ್ರತಿಕ್ರಿಯಾಕ್ ರಾವಾನಾಸ್ತಾಂ ಸೀದಾ ಇನ್ಸ್‌ಪೆಕ್ಟರಾಲಾಗಿಂ ಗೆಲೊಂ.

ಪುಣ್ ಇನ್ಸ್‌ಪೆಕ್ಟರ್ ಜಾಮಿನ್ ಘೆಂವ್ಕ್ ಆಯ್ಕಾಲೊನಾ, ದರ್ಲೆಲ್ಯಾ ಸಕ್ಡಾಂಕ್ ಕೊರ್ಟಾಕ್ ಹಾಜರ್ ಕರುಂಕ್ ಆಸಾ. ಥಂಯ್ ಜಡ್ಲೆ ಕಿತೆಂ ಮ್ಹಣ್ ತಾಚೆರ್ ಹೊಂದ್ಲೊನ್ ಆಸಾ.. ಮ್ಹಣಾಲೊ ತೊ.

ಹಾಂವೆಂ ತಕ್ಲೆರ್ ಹಾತ್ ಮಾರ್ಲೊ. ಮ್ಹಜ್ಯಾ ಜಲ್ಮಾಕ್ ಹಾಂವ್ ಖಿಂಚಾಯಿ ಪೊಲಿಸ್ ಸ್ಟೇಶನಾಕ್ ವ ಕೊಡ್ತಿಕ್ ಹಾಜರ್ ಜಾಲ್ಲೊಂ ನಾಂ. ಆಜ್ ತಿ ಘಡಿಯಿ ಆಯ್ಲಿ. ಮ್ಹಜ್ಯಾ ಪುತಾಚ್ಯಾ ಆನ್ನಾಡ್‌ಪಣಾ ವರ್ವಿಂ.

ಹಾಂವ್ ಸ್ಟೇಶಾನಾಂತ್ಲ್ಯಾ ಬಾಂಕಾಚೆರ್ ಗೆಳ್ಳೊಂ.

ದನ್ನಾರಾಂ ಬಾರಾಂಕ್, ದರ್ಲೆಲ್ಯಾ ಸಕ್ದಾಂಕ್ ಸಿಟಿ ಕೊರ್ಟಾಕ್ ವರುನ್ ಜಡ್ಲಾ ಮುಕಾರ್ ಉಬೆಂ ಕೆಲೆಂ.

ಜಡ್ಲಾನ್ ಇನ್ಸ್‌ಪೆಕ್ಟಾರಾಚೆಂ ವಾಕ್ಯೂಲ್ ಕಾಣ್ಲೆಲೆಂ ಆನಿ ತ್ಯಾ ಸಕ್ದಾಂಕ್ ಆನಿ ಸಾತ್ ದೀಸ್ ಜಯ್ಲಾಂತ್ ಬಂದಿ ದವರುಂಕ್ ಹುಕುಮ್ ದಿಲಿ.

ಮ್ಹಜ್ಯಾ ಮಾತ್ಯಾರ್ ಮೊಳಾಬ್‌ಚ್ ಕೊಸ್ಕೊನ್ ಪಡ್‌ಲ್ಲೆಂ ಬರಿ ಜಾಲೆಂ, ಆನಿಕಿ ಸಾತ್ ದೀಸ್ ಜಯ್ಲಾಂತ್. ಲೊರಿ ಮರೊಂಕ್ ಆಸಾ. ತೆಣೆಂ ವಿನ್ಶಿಯಿ ಜೀವ್‌ಸೊಡುಂಕ್ ಆಸಾ. ವಿಂಚ್ಯಾ ವೇಳ್ ಘಡಿಯೆಕ್ ಜಲ್ಮಾಲೊಗೀ ಹೊ ಮ್ಹಜ್ಯಾ ಮತಿಂ ಕಿತೆಂ ಕಿತೆಂ ಚಿಂತಾಂ ಆಯ್ಲಿಂ. ಹಾಂವ್ ರಡ್ಲೊಂ ಖೊಬ್ ರಡ್ಲೊಂ. ಕಿತ್ಲೊ ವೇಳ್ ಹಾಂವ್ ತ್ಯಾ ಕೊಡ್ತಿ ಭಿತರ್ ಬಸೊನ್ ಆಸ್ಲೊಂ ಮ್ಹಳ್ಳೆಂ ಮ್ಹಾಕಾಚ್ ಕಳಿತ್ ನಾತ್ಲೆಂ. ಶೆವ್ಪಿಂ ಪೆದೊ ಯೇವ್ನ್ ಮ್ಹಾಕಾ ಭಾಯ್ರ್ ವಚೊಂಕ್ ಸಾಂಗ್ತಾನಾಂಚ್ ಕಳಿತ್.

ಲೊರಿಕ್ ಆನಿ ತಾಚ್ಯಾ ಸಾಂಗಾತ್ಯಾಂಕ್ ಪೊಲಿಸ್ ಹ್ಯಾ ಆದಿಂಚ್ ಘೆವ್ನ್ ಗೆಲ್ಲೆ.

ಹಾಂವ್ ನಿಸ್ತೇಜ್ ಪಾವ್ಲಾಂ ಕಾಡ್ನ್ ಭಾಯ್ರ್ ಆಯ್ಲೊಂ. ಮ್ಹಜೆಂ ಕಾಳಿಜ್ ರಡ್ತಾಲೆಂ. ಮರ್ಯಾದ್ವೆಂತ್ ಕುಟ್ಮಾಂತ್ ಮ್ಹಜ್ಯಾ ಆಜ್ ಲಜೆಭರಿತ್ ಘಟನ್ ಪಡ್‌ಲ್ಲೆಂ.

ಭೋವ್ ಕಷ್ಟಾಂನಿ ವಿನ್ಶಿಕ್ ಪೋನ್ ಕರುನ್ ಗಜಾಲ್ ತಿಳ್ಳಿಲಿ. ದೆವಾಲಾಗಿಂ ಮಾಗೊಂಕ್ ಸಾಂಗ್ಲೆಂ. ಸಾತ್ ದಿಸಾಂಚೆಂ ಜಯ್ಲ್ ಬೊಗುಂಕ್ ಆಸಾ ಮ್ಹಣ್ ಆಯ್ಕೊನ್ ವಿನ್ಶಿ ರಡೊಂಕ್ ಲಾಗ್ಲೆಂ ಮ್ಹಳ್ಳೆಂ ತಾಚ್ಯಾ ಉಲೊಣ್ಯಾಂತ್ ಕಳ್ತಾಲೆಂ.

ಹಾಂವ್ ಹೊಟೆಲಾಕ್ ಪಾಟಿಂ ಆಯ್ಲೊಂ. ಪೊಟಾಕ್ ಭುಕ್ ಲಾಗ್ತಾಲಿ ತರೀ ಜೆಂವ್ಕ್ ಮನ್ ಜಾಲೆಂ ನಾ. ಲೊರಿಚೊ ಉಡಾಸ್ ಆಯ್ಲೊ. ಬಹುಶ್ಯಾ ತೊಯಿ ಜೆಂವ್ಕ್ ನಾ ಆಸ್ಲೊಲೊ.

ಹಾಂವ್ ಎಕಾ ಹೊಟೆಲಾಕ್ ಗೆಲೊಂ. ಇಲ್ಲೆ ಶೆಂ ಪೊಟಾಕ್ ಖೆಲೆಂ ಆನಿ ಲೊರಿ ಖಾತಿರ್ ಜೆವಾಣ್ ಕಾಣ್ಲೆಲೆಂ ಆನಿ ಪೊಲಿಸ್ ಠಾಣ್ಯಾಕ್ ಗೆಲೊಂ.

ಇನ್ಸ್‌ಪೆಕ್ಟರಾ ಕಡೆ ಪರ್ಮಿಷನ್ ಘೆವ್ನ್ ಲೊರಿ ಆಸ್ಚ್ಯಾ ಕುಡಾಕ್ ಗೆಲೊಂ. ಸಗ್ಳೆಂ ತಾತಾಂಚ್ಯಾ ಕುಡಾಂನಿ ಆಸ್ಲೆಲ್ಯಾ ಬಾಂಕಾಚೆರ್ ಬಸೊನ್ ಆಸ್ಲೆ. ಸಗ್ಳೆ ತಾಂಚ್ಯಾ ನಶಿಬಾಕ್ ರಡ್ತಾಲೆ ಜಾಯ್ನಾಯ್.

"ಲೊರಿ" ಹಾಂವೆಂ ಉಲೊ ದಿಲೊ.

ಲೊರಿನ್ ತಕ್ಷಿ ಉಕಲ್ಡ್ ಮ್ಹುಕಾ ಪಳೆಲೆಂ.

ತಾಚ್ಯಾ ದಿಷ್ಟೆಂತ್ ನಿರಾಶಾ ಆಸ್ಲಿ. ಪುಣ್ ಪಶ್ಚಾತಾಪ್ ನಾತ್ಲೊ. ಮ್ಹುಕಾ ಹೆಂ ಪಳೆವ್ನ್ ವಿಚಿತ್ರ್ ದಿಸ್ಲೆಂ ತರೀ ಚಡಿತ್ ವಿಚಾರ್ ಕರಿನಾಸ್ತಾಂ ತಾಕಾ ಲಾಗಿಂ ಆಪಯ್ಲೆಂ.

ಅಳೆ ಲೊರಿ, ತುಜೆ ಖಾತಿರ್ ಜೆವಾಣ್ ಘೆವ್ನ್ ಆಯ್ಲಾಂ ಇಲ್ಲೆಂ ಚಡ್‌ಚ್ ಆಸಾ. ತುಂಯಿ ಜೇವ್ ಆನಿ ತಾಂಕಾಯಿ ಇಲ್ಲೆಂ ದಿ... ಹಾಂವೆಂ ಜೆವ್ನ್ ಪೆಕೆಟ್ ತಾಕಾ ದಿಲಿ. ತಿತ್ಲ್ಯಾರ್ ಉರ್‌ಲ್ಲ್ಯಾ ಚೆಡ್ಯಾಂಚೆಂ ಬಾಪಯ್‌ಯಿ ಜೆವಾಣ್ ಹಾಡ್ನ್ ಆಯ್ಲೆ.

ಲೊರಿ ಕಾಂಯ್ ಉಲಯ್ಲೊ ನಾ. ಜೆವಾಣ್ ತಾಣೆ ಘೆತ್ಲೆಂ ಬಹುಶಾ ಸಕ್ತಾಂ ಮುಕಾರ್ ನಾಕಾ ಮ್ಹಣೊಂಕ್ ಜಾಲೆಂ ನಾ ಜಾಯ್ನಾಯ್. ಹಾಂವ್ ಥಂಯ್ ಥಾವ್ನ್ ಭಾಯ್ರ್ ಆಯ್ಲೊಂ. ಮ್ಹುಕಾ ಆತಾಂ ಖಿಂಚ್ಲ್ಯಾ ತರೀ ವಕೀಲಾಕ್ ದರಿಜಯ್ ಆಸ್ಲೆಂ.

ಬೆಂಗ್ಕುರಾಂತ್ ಕೋಣ್ ವಕೀಲ್ ಬರೊ ಮೆಳಾತ್ ಮ್ಹಣ್ ಮ್ಹುಕಾ ಕಳಿತ್ ನಾತ್ಲೆಂ. ತರೀ ಪ್ರಯತ್ನಾ ಕರ್ಯಾಂ ಮ್ಹಣ್ ವ್ಹೆತನಾ ಎಕ್ ಪಾದ್ರ್ಯಾಬ್ ಸ್ಕೂಟರಾಚೆರ್ ಮ್ಹಜ್ಯಾ ಮುಕ್ಯಾನ್ ಯೆಂವ್ಚೊ ದಿಸ್ಲೊ. ಹಾಂವೆಂ ತಾಕಾ ಹಾತ್ ದಾಖವ್ನ್ ರಾವಯ್ಲೊ.

"ಪಾದರ್, ಮ್ಹುಕಾ ತುಮ್ಚೆ ಥಾವ್ನ್ ಏಕ್ ಉಪ್ಯಾರ್ ಜಾಯ್ ಆಸ್ಲೊ". ..ಹಾಂವೆಂ ದೀನತೆನ್ ವಿಚಾರ್ಲೆಂ.

ಪಾದ್ರ್ಯಾಬಾನ್ ಮ್ಹುಕಾ ವಯ್ರ್ ಥಾವ್ನ್ ಸಕಯ್ಲ್ ಪರ್ಯಾಂತ್ ಪಳೆಲೆಂ.

"ತುಂ ಬೆಂಗ್ಕುರಾಂತ್ ನವೊ?" ತಾಣೆಂ ವಿಚಾರ್ಲೆಂ.

"ವ್ಹಯ್ ಪಾದರ್, ಹಾಂವ್ ಮಂಗ್ಕುರಾಚೊ. ಮ್ಹಜೊ ಪುತ್ ಹಾಂಗಾಚ್ಯಾ ಕೊಲೆಜಿಂತ್ ಕಂಪ್ಯೂಟರ್ ಇಂಜಿನಿಯರ್ ಕರ್ತಾ. ದೋನ್ ದಿಸಾಂ ಪಯ್ಲೆಂ ಡ್ರೆಗ್ಸ್ ಘೆವ್ನ್ ರಸ್ತಾರ್ ಗಲಾಚೊ ಕರ್ತಾಲೆ ಮ್ಹಣ್ ಖೈದ್ ಕೆಲ್ಲ್ಯಾ ಭುರ್ಗ್ಯಾಂ ಸಾಂಗಾತಾ ತೊಯಿ ಎಕ್ಲೊ. ಪಾದರ್ ಕಿತೆಂಗಿ ಪರಾಮಸ್ ಘಡ್ಲ್ಯಾ ಪೊಲಿಸ್ ಆನಿ ಕೊಡ್ತ್ ತಾಂಕಾಂ ಸೊಡುಂಕ್ ಆಯ್ಕಾನಾ.. ಮ್ಹುಕಾ ಕೋಣೀ ತರೀ ಬರ್ಯಾ ವಕೀಲಾಚಿ ವಳಕ್ ಕರ್ನ್ ದಿಲ್ಯಾರ್ ಜಾತಿ... ತುಮ್ಚೊ ಉಪ್ಯಾರ್..."

ಪಾದ್ರ್ಯಾಬಾನ್ ಕಾಂಯ್ಲ್ ಮ್ಹಳೆಂ ನಾ. ಥೊಡೊ ವೇಳ್ ವಗೊ ರಾವ್ಲೊ ತೊ.

"ಜಾಯ್ತ್ ಬಸ್ ಪಾಟ್ಲ್ಯಾನ್...ಮ್ಹಜೊ ಎಕ್ಲೊ ಮಿತ್ರ್ ವಕೀಲ್ ಆಸಾ, ತೊಯಿ ಮಂಗ್ಕುರೊ, ತೊ ತುಕಾ ಮದತ್ ಕರ್ತೊಲೊ"

ಪಾದ್ರ್ಯಾಬಾನ್ ಸ್ಕೂಟರ್ ಚಾಲು ಕೆಲೆಂ ಹಾಂವ್ ಪಾಟ್ಲ್ಯಾ ಸಿಟರ್ ಬಸ್ಲೊಂ.

ವೀಸ್ ಮಿನುಟಾಂಚ್ಯಾ ದಾಂವ್ಲೆ ಉಪ್ರಾಂತ್ ಪಾದ್ರ್ಯಾಬಾನ್ ಎಕಾ ಗೇಟಿ ಮುಕಾರ್ ಸ್ಕೂಟಾರ್ ರಾವಯ್ಲೆಂ.

'ಗಿಲ್ಬರ್ಟ್ ಪಾಯ್ಸ್, ಎಡ್ವೊಕೇಟ್ ಹಾಯ್ ಕೋರ್ಟ್' ಆಶೆಂ ನಾಮ್‌ಪಲಕ್ ಗೇಟರ್ ಲಾಯಿಲ್ಲೆಂ.

ಆಮಿ ದೊಗೀ ಗೇಟಿ ಭಿತರ್ ಆಸ್ಚ್ಯಾ ಘರಾ ಗೆಲ್ಯಾಂವ್. ಪಾದ್ರ್ಯಾಬಾನ್ ಬೆಲ್ ಬಟನ್ ದಾಂಚ್ಲೊ.

ಘೊಡ್ಯಾ ವೆಳಾನ್ ಎಕಾ ಮಾಧ್ಯಮ್ ಪ್ರಾಯೆಚ್ಯಾ ವ್ಯಕ್ತಿನ್ ದಾರ್ ಕಾಡ್ಲೆಂ.

"ಗುಡ್ ಡೇ ಪಾದರ್ ಯೆಯಾ ಯೆಯಾ ಭಿತರ್ ಯೆಯಾ" ತ್ಯಾ ವ್ಯಕ್ತಿನ್ ಸ್ವಾಗತ್ ಕೆಲೊ. ಹಾಂವೆಂ ವೊಣ್ತರ್ ದಿಸ್ಚ್ಯಾ ಘಡ್ಯಾಳಾರ್ ದೀಷ್ಟ್ ವೆ್ಲೆಲಿ. ಘರಾ ಆಡೇಜ್ ಜಾಲ್ಲಿಂ.

"ಮಿಫಾಯ್ಸ್ ಹೊ ಆಮ್ಚೊ ಮಂಗ್ಳುರ್‌ಗಾರ್, ತಾಚೊ ಪೂತ್ ಹಾಂಗಾಚ್ಯಾ ಎಕಾ ಕೊಲೆಜಿಂತ್ ಕಂಪ್ಯೂಟರ್ ಇಂಜಿನಿಯರಿಂಗ್ ಕರ್ತಾ. ಪೊರ್ ಪಳೆ ಡ್ರಗ್ಸ್ ಘೆವ್ನ್ ರಸ್ತಾರ್ ಗಲಾಟೊ ಕೆಲ್ಲ್ಯಾಂಕ್ ಧರ್ನ್ ಕುಡಾಯ್ಲಾಂ ಮ್ಹಣ್ ಪತ್ರಾಂನಿ ಖಬಾರ್ ಆಯ್ಲ್ಯಾ ಪಳೆ ತಾಂತು ಹಾಚೊ ಪೂತಾಯಿ ಎಕ್ಲೊ. ಖಿಯ್.. ತುಜಿ ಮಜತ್ ಮಾಗೊಂಕ್ ಆಯ್ಲಾ. ತುವೆಂ ತಾಕಾ ಮಜತ್ ಕರಿಜಯ್.."

"ಖಂಡಿತ್ ಪಾದರ್, ತುಂಮಿ ಸಾಂಗ್ಲ್ಯಾ ಉಪ್ರಾಂತ್ ದುಸ್ರೆಂ ಉತಾರ್ ನಾ...ಎನಿವೇ ಬಸಾ ಬಸಾ ಕಿತೆಂ ಘೆತಾತ್ ಥಂಡ್ ಉದಾಕ್ ವ ಪೀವನ್"

"ನೊನೋ...ಮ್ಹಾಕಾ ಗರ್ಜೆಚ್ಯಾ ಕಾಮಾನ್ ಪಯ್ಸ್ ವಚೊಂಕ್ ಆಸಾ. ಹಾಂವ್ ಚಲ್ತಾಂ, ರಾತಿಂ ತುಕಾ ಕೋಲ್ ಕರ್ತಾಂ. ತುಂ ಹಾಕಾ ಕಿತೆಂ ಮಜತ್ ಕರುಂಕ್ ಜಾತಾ ತೆಂ ಪಳೆ"

ಮ್ಹಣಾತ್ ಪಾದ್ರ್ಯಾಬ್ ವಚೊಂಕ್ ಲಾಗ್ಲೊ.

"ಜಾಯ್ತ್ ಫಾದರ್...ವಕೀಲ್ ಪಾಯ್ಸ್ ಪಾದ್ರ್ಯಾಬಾಕ್ ಗೆಟಿಕಡೆ ಪರ್ಯಾಂತ್ ಪಾವ್ನ್ ಆಯ್ಲೊ"

"ಶ್ರೀಮಾನ್ ಸಾಂಗ್ ಆತಾಂ ಹಾಂವೆಂ ಕಿತೆಂ ಕರುಂಕ್ ಜಾಯ್ ತೆಂ..."ವಕೀಲ್ ಪಾಯ್ಸ್ ಮ್ಹಜೆಲಾಗಿಂ ಬಸೊನ್ ವಿಚಾರಿಲಾಗ್ಲೊ.

ಘಡ್‌ಲಿ ಗಜಾಲ್ ಹಾಂವೆಂ ತಿಳ್ಳಿಲಿ, ತಿ ತಾಣೆ ಆಯ್ಕಾಲಿ.

"ತರ್ ಗಜಾಲ್ ತಶೀ ಪುಣ್ ಆತಾಂ ಜಡ್ತಾನಾಂಚ್ ಸಾತ್ ದಿಸಾಂಚೆಂ ರಿಮಾಂಡ್ ದಿಲ್ಯಾ ಉಪ್ರಾಂತ್ ಜಾಮೀನ್ ಮೆಂಜೂರ್ ಕರ್ಚಿ ಗಜಾಲ್ ಮಾತ್, ಕಷ್ಟಾಂಚಿ, ತರೀ ಪಳೆಯಾಂ. ತುಂ ಬಸ್ ಹಾಂವ್ ಜಾಮೀನ್ ಪೆಪಾರ್ ತಯಾರ್ ಕರ್ತಾಂ. ಪುಣ್ ಗಜಾಲ್ ಎಕ್ ಆಶಿಯಿ ಆಸಾ" ವಕೀಲ್ ಪಾಯ್ಸ್‌ನ್ ಕಪಲಾರ್ ಮಿರಿಯೊ ಗಾಲ್ಯೊ.

"ಕಿತೆಂ ವಕೀಲಾಬಾ..? ಹಾಂವೆಂ ವಿಚಾರ್ಲೆಂ. ಪಯ್ಕಾಂ ವಿಶ್ವಾಂತ್ ಪಿಕಿರ್ ಕರಿನಾಕಾತ್ ತುಮಿ...ಹಾಂವ್ ದೀಂವ್ಕ್ ತಯಾರ್ ಆಸಾಂ"

ಹಾಂವೆಂ ಮ್ಹಳೆಂ.

"ನ್ವಯ್ ಪಯ್ಕಾಂಚಿ ಗಜಾಲ್ ನ್ವಯ್, ಪಯ್ಕೆ ತರ್ ಘೆಜಾಯ್ ಪಡ್ತಲೆ. ಪುಣ್ ತುಜ್ಯಾ ಪುತಾ ಪರಿಂಚ್ ಹೆರ್ಯಿ ಆಸಾತ್ ನೆಹಿಂಗೀ. ತಾಂಚೆ ಕೋಣೀ ಯೆಂವ್ಕ್ ನಾಂತ್‌ವೆ...."

ಆಯ್ಕಾಂತ್ ವಕೀಲಾಬಾ, ಸಗ್ಳೆ ಪೊಲಿಸ್ ಠಾಣ್ಯಾಂತ್ ಆಸಾತ್ ಹಾಂವೆಂ ಸಾಂಗ್ಲೆಂ.

"ಹುಂ ತರ್ ಹಾಂವ್ ಸರ್ವಾಂಕ್ ಜಾಮಿನೆರ್ ಸೊಡ್ಲೆ ಖಾತಿರ್ ಪೆಪಾರ್ ತಯಾರ್ ಕರ್ತಾಂ. ಮನ್ಶಾಪಣಾಂ ಖಾತಿರ್ ಎಕ್ಲ್ಯಾಕ್ ಜಾಮಿನೆರ್ ಸೊಡವ್ನ್ ದುಸ್ರ್ಯಾಂಕ್ ಥಂಯ್ಚ್ ಸೊಡುಂಕ್ ಜಾಯ್ನಾಂ. ಎನಿವೇ ಟ್ರಾಯ್ ಕರ್ಚೆಂ ಆಮ್ಚೆಂ ಕಾಮ್".

ವಕೀಲ್ ಪಾಯ್ಸ್‌ನ್ ಮ್ಹಣಾಲೊ.

ಮ್ಹಾಕಾ ತಾಚೆರ್ ಅಬಿಮಾನ್ ಭಗ್ಲೊ. ಆಸ್‌ಲ್ಲ್ಯಾ ಬರ್ಯಾ ಚಿಂತ್ನಾಚೆಯಿ ಬರೆ ವಕೀಲ್ ಆಸಾತ್ ತರ್" ಮತಿಂತ್‌ಚ್ ಚಿಂತ್ಲೆಂ ಹಾಂವೆಂ.

ಮ್ಹಾಕಾ ಬಸೊಂಕ್ ಸಾಂಗೊನ್, ಪೆಪಾರ್ ತಯಾರ್ ಕರ್ತಾಂ ಮ್ಹಣ್ ಸಾಂಗೊನ್ ತೊ ಆಪ್ಲ್ಯಾ ಆಪೀಸ್ ರುಮಾ ಭಿತರ್ ರಿಗ್ಲೊ. ಜೆರಾಲ್ ಥರಾನ್ ಪಿಟಿಶನ್ ತಯಾರ್ ಕರ್ತಾ ಜಾಲ್ಯಾನ್ ಮ್ಹಜ್ಯಾ ಪುತಾಚೆಂ ನಾಂವ್ ತಾಣೆಂ ವಿಸಾರ್ಲೆಂ ನಾ.

ಆರ್ಥ್ಯಾ ಘಂಟ್ಯಾ ಉಪ್ರಾಂತ್ ಪೆಪರಾಂ ಸಾಂಗಾತಾ ನ್ಹೆ ಸೊನ್ಯಿ ವಕೀಲ್ ಪಾಯ್ಸ್‌ನ್ ಮ್ಹಜೆ ಸರ್ಶಿಂ ಆಯ್ಲೊ.

"ಯಾ ಆಮಿ ಆತಾಂ ಕೊಡ್ತ್ ಬಂದ್ ಜಾಲ್ಯಾ. ಜಡ್ತಾಚ್ಯಾ ಘೆರಾಚ್ ಯಾ" ಮ್ಹಣ್ ಸಾಂಗೊನ್ ತಾಚೆಂ ಕಾರ್ ಭಾಯ್ರ್ ಕಾಡ್ಲೆಂ ತಾಣೆಂ.

ಮ್ಹಾಕಾ ಘೆವ್ನ್ ವಕೀಲ್ ಪಾಯ್ಸ್‌ನ್ ಜಡ್ತಾಚ್ಯಾ ಘೆರಾ ಕುಸಿಕ್ ಕಾರ್ ದಾಂವ್ಡಾಯ್ಲಾಗ್ಲೊ.

ಬಹುಶ್ಚಾ ತಾಕಾ ಜಡ್ಜಾಚಿ ವಳಕ್ ಆಸ್‌ಲ್ಲಿ ಜಾಯ್ಜಾಯ್ ಸಾಧಾರಣ್ 15 ಮಿನುಟಾಂನಿ ವಕೀಲಾಚೆಂ ಕಾರ್ ಜಡ್ಜಸ್ ರೆಸಿಡೆನ್ಸ್ ಮ್ಹಣ್ ಬೋರ್ಡ್ ಆಸ್‌ಲ್ಲೆ ಕಡೆ ರಾವ್ಲೆಂ.

ಕಾರಾಂತ್ಲೆಂ ಆಮಿ ದೆಂವ್ಲ್ಯಾಂವ್. ಗೇಟಕಡೆ ಆಸ್‌ಲ್ಲ್ಯೊ ಪೆಟೊ ಘೊಂಕ್ಲೊ.

ಗೇಟ್ ಪಾರ್ಯಾನ್ ವಕೀಲಾಕ್ ಪಳೆವ್ನ್ ಸಲಾಮ್ ಮಾರ್ಲೊ ಆನಿ ಗೇಟ್ ಉಗ್ತಿ ಕೆಲಿ.

ಆಮಿ ದೊಗೀ ಭಿತರ್ ಗೆಲ್ಯಾಂವ್. ಬೊಂಗ್ಲೊಚ್ ಜಾವ್ನಾಸ್ಲೊ ಜಡ್ಜಾಚೊ, ವಿಶಾಲ್ ಆಸ್ಲೊ. ಆಮಿ ದೊಗೀ ಪೊರ್ಟಿಕೊಂತ್ಲ್ಯಾನ್ ಭಿತರ್ ರಿಗ್ಲ್ಯಾಂವ್.

ಪೊರ್ಟಿಕೊಂತ್ ದೋಗ್ ತೇಗ್ ಹೆರ್ ವಕೀಲ್ ಆಸ್ಲೆ. ಆಮ್ಕಾಂ ಪಳೆವ್ನ್ ತೆ ಬಸ್‌ಲ್ಲೆ ಉಟೊನ್ ಉಬೆ ರಾವ್ಲೆ. ವಕೀಲಾನ್ ತಾಂಚೆಲಾಗಿಂ ಉಲಂವ್ಕ್ ಸುರು ಕೆಲೆಂ.

ತೆ ವಕೀಲ್‌ಯಿ ಮ್ಹಜೆ ಪರಿಂಚ್ ಭುರ್ಗ್ಯಾಂಕ್ ಜಾಮಿನೆರ್ ಸೊಡಂವ್ಚೆಂ ಖಾತಿರ್ ಪ್ರಯತನ್ ಕರುಂಕ್ ಆಯಿಲ್ಲೆಂ ಮ್ಹಣ್ ಕಳ್ಳೆಂ.

ಘೊಡ್ಕಾ ವೆಳಾನ್ ಜಡ್ಜ್ ಭಿತರ್ ಥಾವ್ನ್ ಭಾಯ್ರ್ ಆಯ್ಲೊ.

"ಹೆಂ ಕಿತೆಂ ಆಜ್ ಚಾರ್ ಚಾರ್ ವಕೀಲ್ ಹಾಂಗಾಸರ್?" ಜಡ್ಜಾನ್ ಹಾಸೊನ್ ಸವಾಲ್ ಕೆಲೆಂ.

"ಗಜಾಲ್ ತ್ಯಾ ಕೊಲೆಜ್ ವಿಧ್ಯಾರ್ಥಿಂಚಿ ಜಾವ್ನಾಸಾ. ಡ್ರಗ್ಸ್ ಘೆವ್ನ್ ರಸ್ತಾರ್ ಗಡ್ಬಡ್ ಕೆಲ್ಲ್ಯಾಕ್ ದರ್‌ಲ್ಲ್ಯಾ ವಿಧ್ಯಾರ್ಥಿಂಚಿ. ಆಜ್ ತುಮಿಂ ತಾಂಕಾ ಸಾತ್ ದಿಸಾಂಚೆಂ ರಿಮಾಂಡ್ ವಾಚ್ಲಾಂ ಮ್ಹಣ್ ಆಯ್ಲಾಲೆಂ".

"ತೆಂ ಉಣೆಂಚ್ ಜಾಲೆಂ ಮಿಪಾಯ್ಸ್ ಡ್ರಗ್ಸ್ ಕಾಣ್ಲೆಂವ್ಚೆಂ ಆಪಾಯಾಂಚೆಂ, ಜೀವಾಚೆಂ ನಾಶ್ ಕರ್ಚೆಂ ತ್ಯಾ ಭಾಯ್ರ್ ಪಬ್ಲಿಕ್ ನ್ಯೂಸೆನ್ಸ್ ಕರ್ಚೆಂ ಮ್ಹಳ್ಯಾರ್ ಕೋಣ್ ಟೊಲೆರೆಟ್ ಕರ್ತೆಲೆ ಸಾಂಗಾ ಮ್ಹಾಕಾ".

"ಪುಣ್ ಮ್ಹಾಕಾ ಕಿತ್ಯಾಕ್‌ಗೀ ದುಬಾವ್ ಮಾರ್ತಾ..." ವಕೀಲ್ ಪಾಯ್ಸ್ ಮ್ಹಣಾಲೊ.

"ಕಸಲೊ ದುಬಾವ್?"

"ಡ್ರಗ್ಸ್ ಕಾಣ್ಲೆಲ್ಲೆ ಖಂಯ್ ತರೀ ಮುಲ್ಕಾರ್ ಪಡೊನ್ ವೆ ನಿರ್ದೊನ್ ಆಸ್ತಾತ್ ರಸ್ತಾರ್ ಗಡ್ಬಡ್ ಕರುಂಕ್ ವಚಾನಾಂತ್".

"ತರ್ ತುವೆಂ ಮ್ಹಣ್ಲೆಂ ಸೊರೊ ಪಿಯೆವ್ನ್ ತಸೊ ಗಲಾಟೊ ಕೆಲಾ?" ಮ್ಹಣ್ ಜಡ್ಜಾಚೆಂ ಸವಾಲ್.

"ಎಕ್‌ಚ್ ಸೊರೊ ನಾ ತರ್ ಭಾಂಗ್ ಪಿಯೆವ್ನ್ ತ್ಯಾ ಆಮಾಲಾನ್ ತೆ ರಸ್ತಾಕ್ ದೆಂವ್‌ಲ್ಲೆ ಆಸ್ತತ್".

ವಕೀಲಾಚ್ಯಾ ಉತ್ರಾಂನಿ ಸಾರ್ ಆಸ್‌ಲ್ಲೊ. ಉರ್‌ಲ್ಲಾ ವಕೀಲಾಂನಿಯಿ ತಕ್ಲಿ ಹಾಲಯ್ಲಿ. ವಕೀಲ್ ಪಾಯ್ಸಾನ್ ತಯಾರ್ ಕರುನ್ ಹಾಡ್‌ಲ್ಲೆಂ ಪೆಪಾರ್ ದಿಲೆಂ.

ಜಡ್ಜಾನ್ ಬಾರ್ಕಾಯೆನ್ ತೆಂ ವಾಚ್ಲೆಂ.

ಬಹುಷ್ಯಾ ವಿಶಯ್ ತಾಚ್ಯಾ ಮನಾಕ್ ಸಾರ್ಕೊ ಮ್ಹಣ್ ದಿಸ್ಲೊ ಆಸ್ತಲೊ.

"ವೆಲ್ ಮಿ|ಪಾಯ್ಸ್ ತುಜೆ ಪೊಂಯ್ಕ್ ಬರೆ ಆಸಾತ್. ಹಾಂವ್ ತುಕಾ ಎಕ್ ಪ್ರೇಶ್ ಒರ್ಡರ್ ಲೆಟರ್ ದಿತಾಂ. ಜಾಮಿನ್ ನಾಕಾ ಬದ್ಲಾ ತಿ ಕೇಸ್‌ಚ್ ಕಾಡ್ ಉಡಯ್ತಾಂ ಜಾಯ್ ಮೊ?".

"ವಿ ಆರ್ ಗ್ರೆಟ್ ಪುಲ್ ಟು ಯೂ ಸರ್" ಸಗ್ಳ್ಯಾ ವಕೀಲಾಂನಿ ಎಕಾ ತಾಳ್ಯಾನ್ ಮ್ಹಳೆಂ.

"ಬಟ್", ಜಡ್ಜ್ ಮ್ಹಣಾಲೊ "ತುಮಿಂ ಕೊಣಾ ಥಾವ್ನ್ಯಾ ತುಮ್ಚೆ ಪೀಸ್ ಘೆಂವ್ಕ್ ನಜೊ ಇಚ್ ದ್ಯಾಟ್ ರೈಟ್".

ಜಡ್ಜಾನ್ ಸರ್ವಾಂಚೆರ್ ನದರ್ ಮಾರ್ಲಿ.

"ಯಸ್ ಸರ್. ಆಮಿ ಕಿತೆಂಚ್ ಘೆಂವ್ಚೆಂ ನಾಂವ್" ಸಗ್ಳ್ಯಾಂನಿ ಭಾಸ್ ದಿಲಿ.

ಜಡ್ಜಾನ್ ಲೆಟರ್ ಪೆಡಾರ್ ಕೇಸ್ ಪಾಟಿಂ ಕಾಡುಂಕ್ ಆನಿ ಬಂದೆಂತ್ ಆಸ್‌ಲ್ಲಾ ವಿಧ್ಯಾರ್ಥಿಂಕ್ ಸುಟ್ಕಾ ದೀಂವ್ಕ್ ಹುಕ್ಮೆಪತ್ರ ಬರವ್ನ್ ಮೊರ್ಮಾರ್ ದಸ್ತಕ್ ಕರ್ನ್ ದಿಲೆಂ.

ಹಾಂವ್ ಮನಾಂತ್‌ಚ್ ದೆವಾಕ್ ಆರ್ಗಾಂ ದೀಂವ್ಕ್ ಲಾಗ್ಲೊಂ.


"ದೇವ್ ನಿಜಾಕೀ ಮಹಾನ್ ಜಾವ್ನಾಸಾ".

"ತಾಚಿ ಮಾಹಿಮಾ ಆಗಣಿತ್ ಜಾವ್ನಾಸಾತ್".

ಪರ್ತುಗನ್ ಆಮಿ ಕಾರಾರ್ ಬಸ್ಲೊನ್ ಸೀದಾ ವಿಜಯ್ ನಗರ್ ಪೊಲಿಸ್ ಠಾಣ್ಯಾಂಕ್ ಗೆಲ್ಯಾಂವ್.

ಚಾರ್ ಎಕೀಲಾಂ ಸಾಂಗಾತಾ ಆಯಿಲ್ಲಾ ಮ್ಹಾಕಾ ಪಳೆವ್ನ್ ಇನ್ಸ್‌ಪೆಕ್ಟರ್ ಆಜಾಪೊ. ಬಸ್ಕೆ ವಯ್ಲೆ ಉಟೊನ್ ತೊ ಮು

WORLD KONKANI LIBRARY



Accn No: 000568

"ಇನ್ಸ್‌ಪೆಕ್ಟರ್ ತುಮ್ಮಾಂ ಏಕ್ ಖುಶ್ ಖಬರ್ ಆಸಾ" ಮ್ಹಣಾಲೊ ವಕೀಲ್ ಪಾಯ್ಸ್.

"ಖುಶ್ ಖಬರ್" ಕಪಾಲಾರ್ ಮಿರಿಯೊ ಗಾಲ್ಡ್ ವಿಚಾರ್ಲೆಂ ತಾಣೆಂ.

ವಕೀಲ್ ಪಾಯ್ಸನ್ ಜಡ್ಜಾನ್ ದಿಲ್ಲೆಂ ಒರ್ಡರ್ ಪತ್ರ್ ದಿಲೆಂ ತಾಕಾ.

ತೆಂ ವಾಚುನ್ ಇನ್ಸ್‌ಪೆಕ್ಟರ್ ಮಾತ್ಲೊ ಥಂಡ್ ಜಾಲೊ.

ಉಪ್ರಾಂತ್ ತಾಣೆಂ ಆಮ್ಕಾಂ ಸಕ್ತಾಂಕ್ ಬಸೊಂಕ್ ಸಾಂಗ್ಲೆಂ. ಆನಿ ಹವಾಲ್ದಾರಾಕ್ ಆಪವ್ನ್ ಬಂದೆಂತ್ ಆಸ್‌ಲ್ಲಾ ವಿಧ್ಯಾರ್ಥಿಂಕ್ ಆಪವ್ನ್ ಹಾಡುಕ್ ಹುಕುಮ್ ದಿಲಿಂ.

ಥೊಡ್ಯಾ ವೆಳಾನ್ ಬಾರಾ ಜಣ್ ವಿಧ್ಯಾರ್ಥಿ ಇನ್ಸ್‌ಪೆಕ್ಟರಾಚ್ಯಾ ಮುಕಾರ್ ಉಬೆ ಜಾಲೆ. ಸಗ್ಳ್ಯಾಂಚಿ ತೊಂಡಾಂ ಲ್ಹಾನ್ ಜಾಲ್ಲಿಂ.

"ತುಮ್ಮಾ ನಶಿಬಾನ್ ಆನಿ ಹ್ಯಾ ಮಾನೆಸ್ತಾಂಚ್ಯಾ ಆದಾರಾನ್ ತುಮ್ಚೆ ವಯ್ಲಿ ಕೇಸ್ ಪಾಟಿಂ ಕಾಡ್ಲ್ಯಾ, ಮ್ಹಣಾಲೊ ಇನ್ಸ್‌ಪೆಕ್ಟರ್".

"ಪುಣ್ ತುಮಿಂ ಹ್ಯಾ ಮುಕಾರ್ ಕಸಲೆಂಚ್ ಮಾದಕ್ ಪೀವನ್ ಸೆಂವ್ಚೆಂ ನಾಂವ್ ಮ್ಹಣ್ ಬರವ್ನ್ ದೀಂವ್ಕ್ ಆಸಾ...ಜಾಯ್ತೊಮೊ"

"ಖಂಡಿತ್ ಜಾವ್ನ್ ಸರ್, ಆಮಿ ಚುಕ್ಲ್ಯಾಂವ್. ಹ್ಯಾ ಮುಕಾರ್ ಆಶೆಂ ಕರ್ಚೆಂನಾಂವ್".

ಸಗ್ಳ್ಯಾಂನಿ ಎಕಾ ತಾಳ್ಕಾನ್ ವ್ಹಳೆಂ.

ಇನ್ಸ್‌ಪೆಕ್ಟರಾನ್ ಎಕಾ ವ್ಹಡ್ ಬುಕಾರ್ ತಾಣೆಂ ಉಚಾರ್‌ಲ್ಲಿಂ ಉತ್ರಾಂ ಬರಯ್ಲಿಂ ಆನಿ ವಿಧ್ಯಾರ್ಥಿಂ ಕರ್ನಾ ದಸ್ತುತ್ ಕರಯ್ಲಿ.

ತ್ಯಾ ವಿಧ್ಯಾರ್ಥಿಂಕ್ ಸುಟ್ಕಾ ಮೆಳ್‌ಲ್ಲಿ ಮ್ಹಣ್ ಬೋವ್ ಸಂತೊಸ್ ಜಾಲೊ. ತಾಂಚ್ಯಾ ಬಾಪಯಾಂಕ್‌ಯಿ ಖುಶಿ ಜಾಲ್ಲಿ. ವಕೀಲಾಂಕ್‌ಯಿ ಆನಂದ್ ಜಾಲ್ಲೊ.

ಹಾಂವೆಂ ವಕೀಲ್ ಪಾಯ್ಸ್‌ಚೊ ಉಪ್ಕಾರ್ ಬಾವುಡ್ಲೊ. ತಾಕಾ ದೇವ್ ಬರಿ ಭಲಾಯ್ಕಿ ದೀಂವ್ ಮ್ಹಣ್ ಮನಾಂತ್‌ಚ್ ಮಾಗ್ಲೆಂ.

"ತುಂ ಜರ್ತರ್ ಆಜ್ ಮ್ಹಾಕಾ ಮೆಳೊಂಕ್ ನಾತ್ಲೊಯ್ ತರ್ ಮ್ಹಜೊ ಪುತ್ ಜಯ್ಲಾಂತ್ ಕುಸ್ತೊ ಆಸ್ಲೊ. ದೇವ್ ತುಕಾ ಬರೆಂ ಕರುಂದಿ ಹಾಂವೆಂ ಹಾತ್ ಜೊಡ್ಲೊ".

"ಉಪ್ಕಾರ್ ತ್ಯಾ ಪಾದ್ರ್ಯಾಬಾಚೊ ಬಾವ್ಲಿಜಯ್ ತುವೆಂ, ತೊ ತುಕಾ ಮೆಳಾನಾತ್ಲೊ ಜಾಲ್ಯಾರ್?" ವಕೀಲ್ ಪಾಯ್ಸ್ ಮ್ಹಣಾಲೊ ಆನಿ ಪಾಟ್ ಥಾಪುಡ್ ಚಲ್ಲೊ.

"ಹಾಂವೆಂ ಏಕ್ ವ್ಹಡ್ಲಿ ಮಿಸೈಕ್ ಕೆಲ್ಲಿ. ಪಾದ್ರ್ಯಾಬ್ ಖಂಚ್ಯಾ ಫಿರ್ಗಜೆಚೊ ಮ್ಹಳ್ಳೆಂ ವಿಚಾರುಂಕ್ ವಿಸರ್ಲೊಂ. ತಾಚೊ ನಿಜಾಕೀ ಹಾಂವೆಂ ಉಪ್ಕಾರ್ ಬಾವ್ಲಿಜಯ್ ಆಸ್ಲೊ".

ಲೊರಿಕ್ ಘೆವ್ನ್ ಹಾಂವ್ ಪಯ್ಲೆಂ ಮ್ಹಜ್ಯಾ ಹೊಟೆಲಾಕ್ ಆಯ್ಲೊಂ. ತೊ ಸಗ್ಳೊಚ್ ಗಳೊನ್ ಗೆಲ್ಲೊ. ಕಾಂಯ್ ಉಲಯ್ತಾತ್ಲೊ.

"ಆತಾಂ ಜಾಲ್ಲೆಂ ಜಾವ್ನ್ ಗೆಲೆಂ ಲೊರಿ, ಮುಕಾರ್ ಚತ್ರಾಯ್ ಕರ್..." ತಾಕಾ ಜಾಗ್ವಣಿ ದಿಲಿ.

"ಬರೆಂ ಜಾಲೆಂ ಮ್ಹಾಕಾ ಎಕ್ಲೊ ಪಾದ್ರ್ಯಾಬ್ ಮೆಳ್ಳೊ ಆನಿ ಪಾದ್ರ್ಯಾಬಾ ವರ್ವಿಂ ಹೊ ದಯಾಳ್ ಮನಿಸ್ ವಕೀಲ್ ಮೆಳ್ಳೊ. ನಾ ತರ್ ಆನಿ ಸಾತ್ ದೀಸ್ ಕುಸಾಜಯ್ ಆಸ್ಲೆಂ ಭಿತರ್" ಹಾವೆಂ ಮ್ಹಳ್ಳೆಂ.

ಲೊರಿನ್ ತೊಂಡ್ ಸೊಡ್ಲೆಂ ನಾ.

ಹೊಟೆಲಾ ಥಾವ್ನ್‌ಚ್ ಘರಾ ಪೋನ್ ಕರುನ್ ಘಡ್‌ಲ್ಲಿ ಗಜಾಲ್ ಎನ್ನಿಕ್ ಸಾಂಗ್ಲಿ ಹಾಂವೆಂ. ಎನ್ನಿಚೊ ಗೆಲ್ಲೊ ಜೀವ್ ಪಾಟಿಂ ಆಯ್ಲೊ ಆಸ್ತಲೊ. ತಿತ್ಲೊ ಸಂತೊಸ್ ಜಾಲೊ ತಾಕಾ.

ಉಪ್ರಾಂತ್ ಲೊರಿಕ್ ಇಲ್ಲಿ ಸಮ್ಜಣಿ ದೀವ್ನ್ ತಾಚಾ ಹೊಸ್ಪೆಲಾಕ್ ಪಾಯ್ಲೊ. ಥಂಯ್‌ಸರ್ ತಾಚೆ ಸಬಾರ್ ಸಾಂಗಾತಿ ವಾಟ್ ರಾಕ್ತಾಲೆ.

ಸಗ್ಳ್ಯಾಂನಿ ಲೊರಿಕ್ ವೆಡೊ ಗಾಲೊ.

ಪುಣ್ ಲೊರಿಚ್ಯಾ ತೊಂಡಾರ್ ಹಾಸೊ ನಾತ್ಲೊ. ಬಹುಶ್ಯಾ ತಾಕಾ ಲಜ್ ಭಗ್ವಾಂ ಆಸ್ತಲಿ ಮ್ಹಣ್ ಚಿಂತ್ಲೆಂ ಹಾಂವೆ.

"ಹಾಂವ್ ದೋನ್ ದೀಸ್ ರಾವ್ತಾಂ. ದೋನ್ ಜೊಡಿ ಮುಸ್ತಾಯ್ಕಿ ಘೆ ಆನಿ ಮ್ಹಜ್ಯಾ ಸಾಂಗಾತಾ ಹೊಟೆಲಾಂತ್ ರಾವ್ ಮ್ಹಳೆಂ" ಹಾವೆಂ ತಾಕಾ.

"ನಾಕಾ ಪಪ್ಪಾ, ಹಾಂವ್ ಹಾಂಗಾಚ್ ರಾವ್ತಾಂ...ತುಂ ಪಾಟಿಂ ವಚ್..ತೊ"ಮ್ಹಣಾಲೊ.

"ಕಿತ್ಯಾಕ್ ಲೊರಿ, ತುಕಾ ಮ್ಹಜೆ ಸಾಂಗಾತಾ ರಾವೊಂಕ್ ನಾಕಾ ಯಾ ಬರೆಂ ಜಾಯ್ನಾಂ".

"ತಶೆಂ ಕಾಂಯ್ ನಾ. ತುಕಾ ಆನಿ ಘರಾ ಮಮ್ಮಿಕ್ ದುಖ್ ದಿಲ್ಲ್ಯಾಕ್ ಮಾಪ್ ಕರ್ ಪಪ್ಪಾ, ಆನಿ ತಶೆಂ ಜಾಂವ್ಚೆಂ ನಾ".

ಲೊರಿನ್ ಸಾಂಗ್ಲೆಂ ಆನಿ ಆಪ್ಲ್ಯಾ ಕುಡಾಕ್ ಗೆಲೊ.

ಖಿಂಚ್ಯಾ ಕಾಸ್ತಾಚೊ ಚೆಡೊ ಹೊ? ಸವಾಲ್ ಉದೆಲೆಂ ಮ್ಹಜ್ಯಾ ಮನಾಂತ್.

ತಾಕಾ ಮ್ಹಜ್ಯಾ ಸಾಂಗಾತಾ ಹೊಟೆಲಾಂತ್ ರಾವವ್ನ್ ಇಲ್ಲಿ ಬೂದ್ ಸಾಂಗಜಯ್ ಮ್ಹಣ್ ಚಿಂತ್ಲೆಂ ಹಾಂವೆಂ.

ಪುಣ್ ಹೆಟ್ಟಿ ಚೆಡೊ ಮ್ಹಜೆ ಸಾಂಗಾತಾ ಯೇಂವ್ಕ್ ಆಯ್ಕಾಲೊ ನಾ. ಹಾಂವ್ ಚಡ್ ವೇಳ್ ಥಂಯ್ ರಾವ್ಲೊನಾ.

ಕಾಲ್ ಥಾವ್ನ್ ಮಸ್ತು ಪುರಾಸಣ್ ಜಾಲ್ಲಿ ಜೀವಾಕ್. ಸೀದಾ ಹೊಟೆಲಾಕ್ ಆಯ್ಲೊಂ...ಹುನ್ ಉದ್ಯಾಂತ್ ನ್ಹಾಲೊಂ ಆನಿ ಲಾಗಿಂಚ್ ಆಸ್ಲಲ್ಯಾ ಬರ್ಯಾ ಎಕಾ ಹೊಟೆಲಾಕ್ ವಚೊನ್ ಚೆವ್ಲೊಂ. ಪಾಟಿಂ ಹೊಟೆಲಾಕ್ ಯೇವ್ನ್ ನೀದ್ ಕಾಡ್ಚೆ ಖಾತಿರ್ ಖಾಟೈರ್ ಆಡ್ ಪಡ್ಲೊಂ.

ಜೀವನ್ ಮ್ಹಳ್ಯಾರ್ ಹೆಂಚ್ ಗಾಯ್ ಬರ್ಯಾ ಥರಾನ್ ಚಲೊನ್ ಆಸ್ಚ್ಯಾ ಕುಟ್ಮಾಂತ್ ಹಿಂ ಆನ್ವಾರಾಂ ಕಿತ್ಯಾಕ್. ಭುರ್ಗ್ಯಾಂಕ್ಯಾ ಕಿತ್ಯಾಕ್ ಸಮ್ಜಾನಾ. ಕಿತ್ಯಾ ಖಾತಿರ್ ಆಮಾಲ್ ಸೆವಿಜಯ್ ಡ್ರಗ್ಸ್ ಕಾಣ್ಲೆ ಜಯ್ ಭುರ್ಗ್ಯಾಂಖಾತಿರ್ ಆವಯ್ ಬಾಪಯ್ ಜೀವ್ ದಿತಾತ್ ತರೀ ಆಯ್ಚ್ಯಾ ಭುರ್ಗ್ಯಾಂಕ್ ಕಾಂಯ್ ಸಮ್ಜಾನಾ. ಜೀವನ್ ಮ್ಹಳ್ಯಾರ್ ಏಕ್ ಖೆಳ್ ಜಾವ್ನ್ ಗೆಲಾಂ.

ಸುಖಾನ್ ಆಸ್ಲಲ್ಯಾಂ ಆಮ್ಕಾಂ ಹ್ಯಾ ಲೊರಿಚ್ಯಾ ಘಟನಾಂ ವರ್ವಿಂ ಕೆದೊ ಆಕಾಂತ್ ಭರ್ಲೊ.

ಆನಿ ತರೀ ದೆವಾನ್ ತಾಕಾ ಬರಿ ಬೂದ್ ದಿಲ್ಯಾರ್ ಪುರೊ ಮ್ಹಣ್ ಮತಿಂತ್ ಚ್ ಮಾಗ್ಲೆಂ.

ಸಬಾರ್ ವೆಳಾ ಉಪ್ರಾಂತ್ ಮ್ಹಾಕಾ ನೀದ್ ಪಡ್ಲಿ.

ತಶಿ ನೀದ್ ಪಡ್ಲಿ ಮ್ಹಾಕಾ ಜಾಗ್ ಚಾತಾನಾ ಸಾಕಾಳ್ಚಿಂ ವರಾಂ ಸಾತ್ ಜಾಲ್ಲಿಂ.

ದೆತ್ತೇರೀ ಸಾತಾಂಚಿಂ ಬಸ್ ಧರ್ನ್ ವಚಾಜಯ್ ಮ್ಹಣ್ ಚಿಂತ್ಲೆಂ ಹಾಂವೆಂ. ಆತಾಂ ಕಿಶೆಂ ಕರ್ಚೆಂ ನೊವಾಂಚ್ಯಾ ವೆಚಿಂ ಮ್ಹಣ್ ಚಿಂತುನ್ ತೊಂಡ್ ಧುಂವ್ಕ್ ಗೆಲೊಂ ಹಾಂವ್.

ಸಕಾಳಿಂಚಿಂ ಕಾರ್ಯಿಂ ತಿಸುರ್ನ್ ಚಹಾ ಪಿಯೆವ್ನ್ ಯೆಂವ್ಚೆಂ ಖಾತಿರ್ ಹಾಂವ್ ಹೊಟೆಲಾಕ್ ಗೆಲೊಂ.

ಹೊಟೆಲಾಕ್ ಲಾಗಿಂ ಪಾವ್ತಾನಾಂ ಮ್ಹಜ್ಯಾ ಕಾನಾಂತ್ ಪಡ್ಲಿ ಖಬಾರ್ ಆಯ್ಕೊನ್ ಮ್ಹಜೊ ಜೀವ್ ಥರ್ಥರೊ. ಸಕ್ಕಡ್ ಹೊಟೆಲಾಂತ್ಲ್ಯಾ ಟಿ.ವಿ ಮುಕಾರ್ ಜವೊ ಜಾಲ್ಲೆ. ಟಿ.ವಿ ಚೆರ್ ಸ್ಥಳೀಯ್ ಖಬೊ ಪ್ರಸಾರ್ ಜಾತಾಲೊ.

ಚಾರ್ ದಿಸಾಂ ಪಯ್ಲೆಂ ಡ್ರಗ್ಸ್ ಘೆವ್ನ್ ರಸ್ತಾರ್ ಗಲಾಟೊ ಕೆಲ್ಲ್ಯಾ ವಿಧ್ಯಾರ್ಥಿಂಕ್ ದರ್ಲೆಂ. ಉಪ್ರಾಂತ್ ಜಡ್ಜಾನ್ ತಾಂಕಾಂ ಸಾತ್ ದೀಸ್ ರಿಮಾಂಡಾರ್ ದವರುಂಕ್ ಹುಕುಮ್ ದಿಲ್ಲಿ. ತರೀ ಥೊಡ್ಯಾ ವಕೀಲಾಂಚ್ಯಾ ಮಜತೆನ್ ತಾಣೆ ಸೆವ್ಲೆಂ ಡ್ರಗ್ಸ್ ನಹಿಂ ಬಗಾರ್ ಸೊರೊ ಮ್ಹಣ್ ಶಾಭಿತ್ ಕೆಲೆಂ ಆನಿ ತ್ಯಾಚ್ ಜಡ್ಜಾನ್ ತಿ ಕೇಸ್ ಪ್ರಸ್ಕ್ ಕರ್ನ್ ಸೊಡ್ಲಿ. ಸಾಂಚೆರ್ ಸರ್ವ್ ವಿಧ್ಯಾರ್ಥಿಂಕ್ ವಾರ್ನಿಂಗ್ ದೀವ್ನ್ ಪ್ರಮಾಣ್ ಕಾಣ್ಲೆವ್ನ್ ಸೊಡ್ಲೆಂ.

ಪುಣ್ ಕರಾಳ್ ಘಡಿತ್ ಮ್ಹಳ್ಯಾರ್ ವಿದ್ಯಾರ್ಥಿ ಹೊಸ್ಪೆಲಾಂತ್ ರಾಂವ್ಚ್ಯಾ ದೊಗಾಂ ವಿಧ್ಯಾರ್ಥಿಂನಿ ಜಿವ್ಪಾತ್ ಕೆಲ್ಲೊ. ಪೊಲಿಸ್ ಸ್ಪೇಶನಾ ಥಾವ್ನ್ ಆಯಿಲ್ಲೆ ಹೆ ವಿಧ್ಯಾರ್ಥಿ ರಾತ್ಚ್ಯಾ ಜೆವ್ಣಾಕ್ ಯೇಂವ್ಕ್ ನಾತ್ಲೆ ಪಳೆವ್ನ್ ತಾಂಚೆ ಸಹಪಾಟಿ ತಾಂಚ್ಯಾ ಕುಡಾಕ್ ವಚೊನ್ ಪಳೆತಾನಾ ತೆ ಪೆನಾಚ್ಯಾ ರೊಡಾಕ್ ಉಮ್ಕಾಲ್ತಲೆ. ಎಕ್ಲೊ ಮಂಗ್ಳುರೊ ಲೊರೆನ್ಸ್ ದಿಸೋಜಾ ಆನಿ ದುಸ್ರೊ ರಮೇಶ್ ಹಿರೆಮತ್, ಸಗ್ಳ್ಯಾ ಹೊಸ್ಪೆಲಾಂತ್ ಭಿಯಾಚಿಂ ವಾತವರಣ್ ಉಬ್ಜಾಲಾಂ. ಪೊಲಿಸ್ ತನ್ಕಿ ಕರುನ್ ಆಸಾತ್, ದೊಗಾಂಯ್ಚಿಂ ಮೊಡಿಂ ಪೊಸ್ಪಮಾರ್ಟಮಾಕ್ ದಾಡ್ಲ್ಯಾಂತ್.

ಹಾಂವ್ ತಿ ಖಬಾರ್ ಆಯ್ಕೊನ್ ಥಂಯ್ಚ್ ಪಡ್ಲೊಂ. ಮ್ಹಜಿ ಮತ್ ಚುಕ್ಲಿ.

ಮ್ಹಾಕಾ ಮತ್ ಯೆತಾನಾ ಮ್ಹಜ್ಯಾಚ್ ಹೊಟೆಲಾಚ್ಯಾ ರುಮಾಂತ್ ಆಸ್ಲೊಂ. ಹೊಟೆಲಾಚ್ಯಾ ಮನ್ಯಾಂನಿ ಮ್ಹಾಕಾ ಉಕಲ್ನ್ ಹಾಡ್ನ್ ರುಮಾಂತ್ಲ್ಯಾ ಖಟ್ವಾರ್ ಗಾಲ್ಲೊ. ಜೀವ್ ಆಸಾ ಮ್ಹಣ್ ಕಳಲ್ಲ್ಯಾನ್.

ಹಾಂವ್ ಉಟ್ಟೊಂ ಆನಿ ದಾಂವ್ಲೊಂ ಹೊಸ್ತಿಲಾಕ್. ಮ್ಹಜೊ ಆಕಾಂತ್ ವಾಡ್ಲೊ, ಹಾತ್ ಪಾಂಯ್ ಕಾಂಪ್ತಾಲೆ. ಹೊಸ್ತಿಲಾಕ್ ಪಾವ್ತಾನಾ ವಾರ್ಡನ್ ಆನಿ ಎಕ್ಲೊ ಪೋಲಿಸ್ ಇನ್ಸ್‌ಪೆಕ್ಟರ್ ಉಲವ್ನ್ ಆಸ್‌ಲ್ಲೆ.

"ಆಳೆ ಇನ್ಸ್‌ಪೆಕ್ಟರ್ ಹೊ ತ್ಯಾ ಲೊರೆನ್ಸ್ ಮ್ಹಳ್ಯಾಚೊ ಬಾಪಯ್, ಕಾಲ್ ಪೋಲಿಸ್ ಕಸ್ತಡ್ತಿತ್ಲೊ ಸೊಡವ್ನ್ ಹಾಡ್ಲೊ ಹೊಚ್ ತೊ" ವಾರ್ಡನಾನ್ ಇನ್ಸ್‌ಪೆಕ್ಟರಾಕ್ ವಳಕ್ ಸಾಂಗ್ಲಿ.

"ಪೋಲಿಸ್ ಕಸ್ತಡಿ ಥಾವ್ನ್ ಸೊಡವ್ನ್ ಹಾಡುನ್ ಕಿತೆಂ ಪಾಯ್ಲೊ ಜಾಲೊ ಮಿ.ಡಿ'ಸೋಜಾ?" ಇನ್ಸ್‌ಪೆಕ್ಟರ್ ಉಲಯ್ಲೊ.

"ಜಾಲೆಂ ತರೀ ಕಿತೆಂ ಇನ್ಸ್‌ಪೆಕ್ಟರ್ ತಾಣೆ ಸ್ವತಃ ಜೀವ್ ಕಾಣ್ ಘೆತ್ಲೊಗಿ ವ ಕೊಣ್ ತರೀ ತಾಕಾ ಮಾರ್ಲೊ?"

ಹಾವೆಂ ರಡೊಂನ್‌ಚ್ ವಿಚಾರ್ಲೆಂ.

"ಕೊಣೇ ಕಿತ್ಯಾಕ್ ಮಾರ್ತಾ ಮಿ.ಡಿ'ಸೋಜಾ, ಹಾಂಗಾ ತಾಚೆಂ ಪತ್ರ್ ಆಸಾ ಹಾಕುನ್ ಪಳೆ...? ತಾಚ್ಯಾ ಪಾಯ್ಲಾಂತ್ಲೆಂ ಕಾಗದ್ ಕಾಡ್ನ್ ಮ್ಹಾಕಾ ದಿಲೊ.

ಹಾಂವೆಂ ತೆಂ ಥರ್ಥರ್ಚ್ಯಾ ಹಾತಾಂನಿ ಘೆವ್ನ್ ವಾಚ್ಲೆಂ.

ಮೊಗಾಚ್ಯಾ ಪಪ್ಪಾ ಆನಿ ಮಮ್ಮಿ,

ಹೆಂ ಕಾಗದ್ ತುಮ್ಮಾ ಹಾತಾಕ್ ಪಾವ್ತಾನಾ ಬಹುಷಾ ಹಾಂವ್ ಹ್ಯೆ ಸಂಸಾರಾಂತ್ ಆಸ್ಲೊ ನಾ. ಲ್ಹಾನ್ ಥಾವ್ನ್ ಹಾವೆಂ ತುಮ್ಮಾಂ ಸಬಾರ್ ವಾಟಾಂನಿ ದುಖಯ್ಲಾಂ. ಹಾಚಿ ಮ್ಹಾಕಾ ಲಜ್ ದಿಸ್ತಾ. ಬೆಂಗ್ಕುರ್ ಆಯ್ಲ್ಯಾ ಉಪ್ರಾಂತ್ ತರೀ ಹಾಂವ್ ಸಾರ್ಕೊ ಜಾತಲೊಂ ಮ್ಹಣ್ ಚಿಂತಾಲೊಂ. ಬದ್ಲಾ ಡ್ರಗ್ಸ್ ಘೆಂವ್ಕ್ ಸುರು ಕೆಲೆ. ಪೊರ್ ಆಮಿ ಡ್ರಗ್ಸ್ ಘೆತ್ಲೆಲೆ ಚಡ್ ಜಾಲೆಂ. ಆಮಿ ರಸ್ತಾರ್ ರಾವೊನ್ ಗಲಾಟೊ ಕರ್ತಾಲ್ಯಾಂವ್‌ಕಿಂಕ್ರಾಟ್ ಮಾರುನ್ ನಾಚ್ತಾಲ್ಯಾಂವ್. ಪೊಲಿಸಾಂನಿ ಆಮ್ಕಾಂ ದರುನ್ ಜಯ್ಲಾಂತ್ ಗಾಲ್ತಾನಾ ಮಾತ್ ಆಮ್ಚಿ ಚೊಕ್ ಆಮ್ಕಾಂ ಕಳ್ಳಿ ಆಮ್ಕಾಂ ಲಜ್ ದಿಸ್ಲಿ. ತ್ಯಾ ಉಪ್ರಾಂತ್ ಪಪ್ಪಾ ಆಯ್ಲೊ. ಮ್ಹಜ್ಯಾ ಸುಟ್ಕೆ ಖಾತಿರ್ ಪಪ್ಪಾನ್ ಬರಿ ಮಿನತ್ ಕಾಡ್ಲಿ. ಪರಿಣಾಮ್ ಆಮಿಂ ಜಯ್ಲಾಂತ್ಲೆಂ ಸುಟ್ಕೊಂವ್

ಪುಣ್ ಮ್ಹಾಕಾ ನಿರಾಶಾ ಭಗ್ಲಿ. ಎಕಾ ಬರ್ಯಾ ಕುಟ್ಮಾಂತ್ ಜಲ್ಮೊನ್ ತುಮ್ಮೆ ಹಾತಾಖಾಲ್ ವಾಡ್ಲ್ಯಾ ಹಾಂವೆಂ ಆಜ್ ತುಮ್ಮಾಂ ನಾಲಿಸಾಯ್ ಹಾಡ್ಲಿ. ಮ್ಹಾಕಾ ತುಮಿ

ಭೋಗ್ಯಲಾಂ ತರೀ ಹಾಂವ್ ತ್ಯಾ ಭೋಗ್ಯಾಣ್ಯಾಂಕ್ ಫಾವೊ ನ್ಹಯ್ ಹಾಂವೆಂ ಜಿಯೆಂವ್ಕ್ಯಾಯಿ ಪಾವೊ ನ್ಹಯ್ ಪಪ್ಪಾ ಮ್ಹಾಕಾ ಜೀವನ್ ನಾಕಾಚ್ ಮ್ಹಣ್ ದಿಸ್ತಾ. ಮ್ಹಜಾ ಮರ್ಣಾಕ್ ಹಾಂವ್ ಕಾರಣ್ ಜಾವ್ನಾಸಾ. ಹಾಂವೆಂ ಜಿಯೆಂವ್ಕ್ ಫಾವೊ ನಾ, ಸಾಧ್ಯ್ ಜಾಲ್ಯಾರ್ ಮ್ಹಾಕಾ ಭಗ್ನಿಯಾ. ತುಮ್ಕಾಂ ಸರ್ವಾಂಕ್ ಆದೇವ್ನ್

ತುಮ್ಕೊ ನಿರ್ಭಾಗಿ ಪುತ್

ಲೊರಿ.

ವಾಚುನ್ ಹಾಂವ್ ಥಂಡ್ ಜಾಲೊಂ. ಹಾತ್‌ಪಾಂಯ್ ಕಾಂಪೊಂಕ್ ಲಾಗ್ಲೆ. ತುವೆಂ ಆಶೆಂ ಕಿತ್ಯಾಕ್ ಕೆಲೆಂಯ್ ಮ್ಹಜ್ಯಾ ಪುತಾ, ಮ್ಹಣ್ ಹಾಂವ್ ರಡೊಂಕ್ ಲಾಗ್ಲೊಂ.

ಮ್ಹಾಕಾಯಿ ಸಂಸಾರಾಚೊ ಕಾಂಟಾಳೊ ಆಯ್ಲೊ. ಪುಣ್ ಮ್ಹಾಕಾ ಮ್ಹಜೊ ಬಾಪಯ್ ಆಸಾ, ಮ್ಹಜಿ ಬಾಯ್ಲ್ ಆಸಾ, ಹಾಂವೆಂ ಬಾಂದುನ್ ಹಾಡ್‌ಲ್ಲೊ ಸಂಸಾರ್ ಆಸಾ. ದೆವಾ ಹೆ ಕಸಲೆ ಗ್ರಹಾಚಾರ್ ತುವೆಂ ಆಮ್ಚೆರ್ ಧಾಡ್ಲಾಯ್.

ಹಾವೆಂ ಬಸ್ಲೊಂ ಥಂಯ್ಚ್

ಮ್ಹಜ್ಯಾ ಜಿವಿತಾಂತ್ಲಿ ಘಡಿತಾಂ ಎಕಾ ಪಾಟ್ಲ್ಯಾನ್ ಎಕ್ ಆನ್ವಾರಾಂ ಕಿತ್ಯಾಕ್ ಧಾಡ್ಲಾಯ್ ಹಾಂವ್ ದೆವಾಕ್ ವಿಚಾರುಂಕ್ ಲಾಗ್ಲೊಂ.

ಜಲ್ಮಾಲ್ಲ್ಯಾ ಮನ್ಯಾಕ್ ಸುಖ್‌ದುಖ್ ಸಗ್ಳೆಂ ಹ್ಯಾಚ್ ಸಂಸಾರಾಂತ್ ಮೆಳ್ತಾ ಮ್ಹಣ್ ತಸೆಂಚ್ ಜಾಲೆಂ. ದೆವಾನ್ ಮ್ಹಜ್ಯಾ ಜಿವಿತಾಂತ್ ಪಯ್ಲೆ ಸುಖ್ ದಿಲೆಂ. ಆನಿ ಆತಾಂ ಎಕಾ ಪಾಟ್ಲ್ಯಾನ್ ಎಕ್ ಆನ್ವಾರ್ ಧಾಡ್ಲೊ.

ಕಿತೆಂ ತರೀ ಕೊಣಾಕ್ ತರೀ ಹಾಂವೆಂ ದುಖಿಯ್ಲಾಂ ಜಾಯ್ನಾಯ್ ಯಾ ದೇವ್ ಮ್ಹಜಿ ಪಾರ್ಕೊಣಿ ಕರ್ತಾ ಆಸ್ತಲೊ.

ತರೀ ದೆವಾ ತುಂಚ್ ಸರ್ವ್ ಶ್ರೇಷ್ಟ್ ರಚ್ತಾರ್ ತುವೆಂ ಜಶೆಂ ನಿರ್ಮಿಲಾಂಯ್ ತಾಕಾ ಹಾಂವ್ ಖಾಲ್ತಿಮಾನ್ ಘಾಲ್ತಾಂ.

ಪೊಸ್‌ಮಾರ್ಟಮಾಕ್ ಗೆಲ್ಲೊ ದೊನೀ ಕುಡಿ ಆಯ್ಲೊ, ಎಕ್ ಮ್ಹಜ್ಯಾ ಪುತಾಚಿ ಜಾವ್ನಾಸ್ಲಿ ದುಸ್ರಿ ಆನ್ಯೆಕಾ ಕುಟ್ಮಾಚಿ ಆಸ್ತಲಿ.

ಪುತಾಚಿ ಸುಟ್ಕಾ ಜಾಲ್ಲಿ ಪಯ್ಲಿ ಜಯ್ನಾಥಾವ್ನ್ ದುಸ್ರಿ ಹ್ಯಾ ಸಂಸಾರಾ ಥಾವ್ನ್.

ದುಸ್ರಿ ವಾಟ್ ನಾಸ್ತಾಂ ಲೊರಿಚಿ ನಿರ್ಜಿವ್ ಕೊಡ್ ಘೆವ್ನ್ ಗಾಂವ್ಚ್ಯಾ ವಾಟೆಕ್ ಲಾಗ್ಲೊಂ ಹಾಂವ್.

ಸಮಾಪ್ತ್





LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on
		<p>568 NO → KON NAV</p>

ಹೆಂ ತುಮ್ಮಾಂ ಕಳಿತ್ ಆಸಾ ?

**WORLD KONKANI CENTRE,
SHAKTHINAGAR, MANGALORE**

TITLE: ಅಶಿ ಮ್ಹಜಿ ಕಥಾ

YEAR: 2001

**WORLD KONKANI CENTRE
LIBRARY
SHAKTHINAGAR D. K.**

+

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

ನವೀನ್, ಕುಲೈಕರಾರ್ ಶುಭಾಶಯ್

ಪರ್ಸನಲ್ ಸಿಲೆಕ್ಷನ್ ಕನ್ಸಲ್ಟೆಂಟ್ಸ್

ಹೆನ್ರಿ ಡಿ'ಸಿಲ್ವಾ, ಸುರತ್ಕಲ್

ಚಕಲಾ, ಅಂಧೇರಿ (ಪೂ) ಮುಂಬಯಿ

HENRY D'SILVA (MANAGER)

Personal Selection Consultants

Hotel Samraj, Chakala Road,
Andheri (East), Mumbai - 400 099.

Tel.: 836 9140,

Direct 834 9311 [4 Lines] Extension 309

Telex : 11-79107 PSCJ

Fax : 91-22-8363742

ಪಾಟ್ನಾ ಚೋವೀಸ್ ವರ್ಷಾಂ ಥಾವ್ನ್ ಲೋಕಾಚ್ಯಾ ವಿಶ್ವಾಸಾಕ್ ಪಾತ್ರ್ ಜಾಲ್ಲೊ
ಏಕ್ ಮಾತ್ರ್ ಸಂಸ್ಥೊ ತುಮ್ಮಾ ಸೇವೆಂತ್ ಆಪ್ಲಿ ಕಾಮಾಂ

ನವೆ ಪಾಸ್‌ಪೋರ್ಟ್, ರಿನ್‌ವಲ್‌ಸ ಕಾಜಾರಿ ಸ್ಟ್ರೀಮಾಂಚೆಂ ಆಲ್ಯುಂಜ್
ಬದ್ಲಿ ಕರುಂಕ್, ಖಿಂಚಾಯ್ ದೇಶಾಚಿ ವ್ಹಿಜಾ ಸ್ಪೆಲಿಂಪಿಂಗ್, ತುರ್ತಾನ್
ಪಿ.ಸಿ.ಸಿ., ಇಮಿಗ್ರೇಶನ್, ಕೌನ್ಸಿಲಿಂಗ್ ಥಾವ್ನ್ ಎಟಾಚ್‌ಮೆಂಟ್, ತಶೆಂ
ದೇಶ್ ವಿದೇಶಾಂಚ್ಯೊ ವಿಮಾನಾಂಚ್ಯೊ ಟಿಕೆಟಿ ಆಮಿ ಕರುನ್ ದಿತಾಂವ್.

**ಭಾರತ್ ಸರ್ಕಾರಾ ಥಾವ್ನ್ ಮಾನ್ಯತಾ
ಲಾಭ್‌ಲ್ಲೊ ಏಕ್ ಸಂಸ್ಥೊ.**